

तस्यैव सवितुर्भर्गः भाभिर्गतिरस्येति व्युत्पत्त्या
 सूर्यमंडलांतःस्थं नारायणाख्यं ज्योतिः “य एषो-
 न्तरादित्ये हिरण्मयः पुरुषः” इत्यादिश्रुतिप्रसि-
 द्धं मायाविरूपमुपास्यं निर्दिष्टं धीमहीत्यनेना-
 न्वयात् तथा देवस्येति तस्यैव ब्रह्मांडांतर्नानाव-
 तारैः क्रीडतो- रामकृष्णादिरूपं तृतीयं रूपमुक्तं
 तथा धीमहीति विरोधपूर्वकं स्वार्थमुभयार्थमीश्व-
 रार्थं चेति चतुर्धा भजनं दर्शितं तथा तृतीयपादे
 बहिर्मुखस्वभानायाबुद्धेः अंतर्मुखतया प्रकर्षेण
 प्रेरणे प्रत्यगात्मावसाने कैवल्यरूपेण्यस्य हेतुत्व-
 प्रदर्शनेन तस्यैव सकलकर्मोपास्तिफलप्रयोजक-
 त्वमुक्तम् एवं च गायत्र्यां कांडत्रयं दर्शितं तथा
 च मैत्रायणीश्रुतिः—“तत्सवितुर्वरेण्यमित्यसौ वा
 आदित्यः सविता स वा एवं प्रवरणीय आत्मका-
 मेनेत्याहुर्ब्रह्मवादिनः” इति । भर्गोदेवस्य धीम-
 हीति सविता वै देवस्ततोयोस्य भर्गस्तं चिंतया-

मीत्याहुर्ब्रह्मवादिन इति । धियो योनः प्रचोदया-
दिति बुद्धयो वै धियस्ता योस्माकं प्रचोदयादि-
त्याहुर्ब्रह्मवादिनः” इति अत्रात्मकामेन प्रवरणीय
इति सवितुः प्रत्यगात्मत्वं ज्ञानकांडार्थ उक्तः चिं-
तयामीति चिन्तायोग्यत्वमुपासनाकांडार्थ उक्तः ।
धिय इत्यनेकाकारधीप्रेरकत्वं कर्मकांडार्थ उक्तः
तत्राद्य उपेयः परो सन्निकृष्टविप्रकृष्टौ तत्प्राप्त्यु-
पायौ । एवं वेदमातुर्गायत्र्याः कांडत्रयात्मकत्वेन
तज्ज्ञानां वेदानां तन्मूलकानां रामायणादीनां च
तथात्वं ज्ञेयम् एत एवार्था राघवादिर्विंशति-
नामभी रामरक्षायामवयवार्थद्वारा प्रदर्श्यन्ते ।
तथाहिः—

शिरो मे राघवः पातु भालं दंशरथा-
त्मजः ॥ कौशल्येयो दृशो पातु
विश्वामित्रप्रियः श्रुती ॥ १ ॥ घ्राणं

पातु मखत्रातां मुखं सौमित्रिवत्सलः॥
जिह्वां विद्यानिधिः पातु कंठं
भरतवंदितः ॥ २ ॥

रंघति नाशं गच्छतीति रघुः व्यष्टिसमष्टिरूपो
अन्नमयःकोशःतत्र विदितो राघवःब्रह्मांडाभिमानी
मम ब्रह्मांडरूपं शिरः पातु १ स एव दशरथस्य
दशभिरिन्द्रियाश्वैर्युक्तस्य मनोमयकोशरूपस्य
आत्मेवात्मा कार्यं प्राणमयः कोशस्तज्जः तेन
अन्नमयादांतरः प्राणमयः ततोऽप्यान्तरो मनोमय
इति पूर्वयोः प्रविलापनं सिद्धम्, स च वासनातं-
तुसंतानात्मा मनोमयः ब्रह्मांडात्सृष्टिक्रमेणार्वा-
चीनं भालदेशं ब्रह्मलिपिस्थानं मे पातु २ कुश-
लैव कौशल्या स्वार्थे ष्यञ्च सर्वार्थावद्योतनसमर्था
बुद्धिस्तस्यां भवः कौशल्येयो विज्ञानमयः ततो-
ऽप्यान्तरः स मम दर्शनसाधने दृशौ पातु एतेन
मनोमयस्याप्यपवाद उक्तः ३ । विश्वस्य मित्रं

मन्त्ररामायणम्—

निरुपाधिप्रेमगोचरतया प्रेयान् आनन्दमयाख्य
 आत्मैव विश्वामित्रः तस्यापि प्रियः 'सुषुप्तौसता
 सोम्यतदासंपन्नो भवति' इति श्रुतेः प्रातः सन्नात्यंति-
 कदुःखनिवृत्तिकरस्तदाधिष्ठानभूत आनन्दः पुच्छ-
 ब्रह्मापरपर्यायो मम श्रुती स्वाधिगमद्वारभूते पातु
 तदेवं प्रथमेन पादेन रामे ब्रह्मांडमारोप्य अंत्य-
 पादत्रयेणापोद्य च रामस्य शुद्धं रूपं गायत्रीप्र-
 थमपादोक्तं दर्शितम् अयं चार्थः कृत्स्नोपि
 वेदान्त प्रसिद्ध इति मूलवाक्यानि नोदाहृतानि
 ४ । मखत्राता अव्यभिचारेण ऋतुफलप्रदः
 फलमतउपपत्तेः इति न्यायादिति भावः । स मे
 ऋतुफलभूतदिव्यगंधरसाद्युपलब्धिकरणं घ्राणर-
 सनादिकं पातु ५ सौमित्रिवत्सलः सुषुप्ते मित्रं
 जीवपक्षिणः सखा ईश्वरः तस्यापत्यं सौमित्रि-
 र्हिरण्यगर्भः तत्र वत्सलः तेन तत्तादात्म्यं प्राप्ता-
 नामुपासकानां अनुग्रहकर्तव्यं त्वत्सुख-

कार्यत्वात्तद्भ्रसलो मे मुखं पातु ६ । तावेतावं-
 तर्यामिसूत्रात्मानौ विद्यैकलभ्यौ न तु शुष्क-
 तर्कगम्यौ इति विद्यावातिद्वारभूतां मम जिह्वां
 विद्यानिधिः विद्यासंप्रदायप्रवर्तकः पातु ७ । वि-
 द्यापि यज्ञाद्यपूर्वप्राप्या “विविदिषति यज्ञेन” इ-
 त्यादिश्रुतेः “अतो भरतैः कर्मठैर्वदितः शरणीकृतः
 भरंतिकर्मफलं संचिन्वति ते भरताः यजमानाः
 ‘भरतमुद्धर’ इतिमंत्रलिंगात् यज्ञश्च कंठस्थैरेवमंत्रैः
 स्तोत्रशस्त्रादिभिर्निर्वर्त्यत इति यज्ञप्रियो मे मंत्रो-
 च्चारणस्थानं कंठं पातु तदेवं यज्ञादिजन्येन पुण्येन
 प्राप्तोपासनामार्गः भर्गाख्यं सूत्रमीशं वा क्रममु-
 क्तिद्वारं प्राप्नोतीति श्लोकद्वयतात्पर्यम् ॥८॥१॥२॥

स्कंधौ दिव्यायुधः पातु भुजौ भंगेश
 कार्मुकः ॥ करौ सीतापतिः पातु हृदयं
 जौमदग्न्यजित् ॥ ३ ॥

मानुषभाऽवेपि ऐश्वरदिव्यायुधानां शाङ्गादीनां
 धारित्वादिव्यायुध आयुधनिधानस्थानभूतौ स्कं-
 धौ मे पातु ९ । तथा भुजबलेनैव भग्नेशकार्मुको
 भुजौ मे पातु, अत्र ईशकार्मुकं मेरुरूपम् “रथः
 क्षोणीयंता शतधृतिरगेन्द्रोधनुः” इति त्रिपुरवधे
 तस्य तत्कार्मुकत्वप्रसिद्धेः । एतेन मानुषभाऽवेपि
 महेश्वरादप्याधिक्यं दर्शितम् १० । तथा वीर्यशु-
 र्कायाः सीतायाः करग्राही सीतापतिः करौ मे
 पातु, अनेन नामद्वयेन विश्वामित्रदत्ताया बला-
 ख्याया विद्यायाः फलं शारीरं बलाधिक्यं दर्शि-
 तम् ११ । अतिबलायास्तु फलं मनःसंकरूपमा-
 त्रेण अलौकिकार्थसाधनं तच्च जामदग्न्यजिदिति
 ब्राह्मं वैष्णवं च तेजो दधानस्य जामदग्न्यस्य
 तपोराशिवधेन स्पष्टीकृतम् । अत एव हार्दबल-
 वान् हृदयं मे पातु तादृशबलप्रदानेनेति भावः
 १२ । एवं तृतीयं पारमेश्वरं रूपं ब्रह्मविष्णुशिवे-

भ्योऽप्यधिकं मानुषभावेपीति तृतीयश्लोकेन
गायत्रीस्थदेवस्येति पदस्यार्थो दर्शितः ॥ ३ ॥

मध्यं पातु खरध्वंसी नाभिं जांबवदा-
श्रयः॥सुग्रीवेशः॥कर्टिं पातु सक्थिनी
हनुमत्प्रभुः ॥ ४ ॥

तस्यैव चतुर्द्धा भजनमाह मध्यमिति । खरा-
दीनां द्वेषपूर्वकं रामं ध्यायताम् अध्याय्यपेक्षया
श्रेष्ठत्वाद्भक्त्याद्यभावाच्च मध्यमत्वं तेषु निग्रह-
मुखो रामानुग्रहः सोऽपि मध्यमः, अतस्तत्कर्ता
खरध्वंसी मध्यं नाभिना समसूत्रं पृष्ठप्रदेशं मे
पातु १३ । जांबवत आपत्काले स्वार्थमेव काम-
पूर्वकं ध्यायतो द्वेषांशाभावात्ततोऽप्यांतरत्वमतो
जांबवदाश्रयो मे नाभिं मध्यादाभ्यंतरं पातु १४
सुग्रीवस्य तु 'देहि मे' 'ददामि ते' इति न्यायेन-
पूर्वं स्वार्थसंपत्तिः पश्चादाराधनमिति वणिग्वद्भ-

जतो जांबवदपेक्षया किञ्चिदूनत्वमतः सुग्रीवेशो
 बाह्यं मे कटिं पातु १५ । हनुमतस्तु केवलं
 निष्काममीश्वरार्थमेव भजतोऽन्तरंगत्वाच्छुव-
 त्प्रियत्वेनांकमारोपयितुं योग्यत्वात् हनुमत्प्रियो
 मे सक्थिनी अंकदेशं पातु १६ । एवं व्यक्तस्य
 देवस्य चतुर्विधं ध्यानं चतुर्विधभक्तकृतं चतुर्थ-
 श्लोकेन दर्शितम् ॥ ४ ॥

जानुनी सेतुकृत्पातु जंघे दशमुखान्-
 तकः । पादौ विभीषणश्रीदः पातु
 शंभोऽखिलं वपुः ॥ ५ ॥

अथ व्यक्तपरित्यागेनाव्यक्तालंबनाया गतेः
 संसारसमुद्रसेतुरूपायाः प्रदाता सेतुकृत् जानुनी
 शिशोः प्रथमगतिसाधने मे पातु अनेन स्थूल-
 देहातिक्रम उक्तः अस्यामवस्थायां ध्यायी विदेह
 इत्युच्यते १७ । तथा दश इन्द्रियाणि मुखानि

भोगद्वाराणि यस्य स दशमुखो लिंगात्मा
 तस्यातिको नाशकः प्रविलापयिता दशमुखा-
 तकः ईषदृढांगस्य शिशोः मंदोर्ध्वगतिसाधने
 जंघे मे पातु, एतेन लिंगदेहातिक्रम उक्तः अस्या-
 मवस्थायां ध्यायी प्रकृतिलय इत्युच्यते १८। तथा
 विगतं भीषणं भयंकरमज्ञानं यस्य स विभीषणो
 निरस्ताविद्यः तस्मै श्रीः 'एषास्य परमा संपत्' ।
 इति श्रुतिप्रसिद्ध आनंदः तस्याः प्रदाता विभीष-
 णश्रीदो निघृष्टतलतया शीघ्रगतिहेतू पादौ मे
 पातु, एतेनानर्थनिवृत्तिपूर्विका आनंदावाप्तिरुक्ता,
 अस्यामवस्थायां ध्यायी मुक्त इत्युच्यते १९।
 रामः सर्वेश्वरतया ब्रह्मांडमंडपे रमणशीलो मम
 जीवन्मुक्तभावं कामयमानस्य अखिलं वपुस्त्रिवि-
 धमपि शरीरं पातु समस्तयोगप्रतिपक्षनिरासेन
 ब्रह्मसाक्षात्कारक्षमं करोत्वित्यर्थः २० । तदेवं
 ब्रह्मणि राघवपदेनाध्यारोपितस्य प्रपंचस्य

मन्त्ररामायणम्—

दरशथात्मजादिपदत्रयेणापोदितस्याधिष्ठानं प्राप्तुं
 ध्यानालंबभूतं भगवतः समष्टिरूपं व्यष्टिरूपं च
 द्वाभ्यां श्लोकाभ्यां प्रदर्श्य व्यष्ट्युपासनां चतुर्थेन
 समष्ट्युपासनां पंचमार्द्धेन च प्रदर्श्य शेषेणानर्थ-
 निवृत्त्यानंदावाप्ती जीवन्मुक्तिसहिते निरूपिते
 इति अत्रैव कृत्स्नः शास्त्रार्थोस्तीति प्रदर्शनेन
 रामायणद्रुमांकुरस्य रामकवचस्य गायत्रीबीज-
 त्वमुपपादितम् । यथात्र कथांशः स्पष्टं सूच्यते
 अध्यात्मांशस्तु परोक्षवृत्त्या गम्यते, एवं रामा-
 यणे तन्मूलभूते वेदे च तदुभयं ज्ञेयम् ॥ ६ ॥

तथाहिः—“मंत्रहृदात्कथाकुल्या विद्याकेदार-
 मागता ॥ मोक्ष (रस) स्य च प्रसूर्मध्ये
 षीयते कर्ममार्गैः ॥ १ ॥ इदमांम्नायते—“तुग्रो
 (इ) भुज्युमश्विनोदमेधे रयिन्न कश्चिन्ममृवाम
 वाहाः ॥ तमूहथुनौभिरात्मन्वतीभिरंतरिक्षप्रुद्धिर-
 षोदकाभिः ॥ १ ॥ तुग्रो नाम कश्चिद्राजा भुज्यु-

संज्ञं स्वपुत्रम् उदमेधे समुद्रे आवाहाः प्रापितवान् ।
तत्र दृष्टांतः—रयिं न कश्चिन्ममृवानिति । यथा
कश्चिन्मृतः पुरुषो रयिं धनं तद्वत् । न शब्दोऽत्र
उपमार्थे तं तथाभूतं भो अश्विनौ युवां नौभिः
बह्वीभिर्नौकाभिः ससैन्यम् ऊहथुः तीरं प्रापया-
मासथुः । कीदृशीभिः—आत्मन्वतीभिः, आत्मा
स्वामी विद्यते यासां ताभिः स्वीयाभिः अंतरिक्षे
गगनतुल्येऽर्णवे प्लवंते ताभिरंतरिक्षपुद्भिः, अपोद-
काभिरपगतजलाभिः इत्यश्विदैवत्ये कमणि विनि-
युक्तस्यास्य मन्त्रस्य याज्ञिकाभिमतोर्थः कर्मस-
मृद्धयर्थः “एतद्वै यज्ञस्य समृद्धं यद्रूपसमृद्धं
यत्कर्मक्रियमाणमृगाभिवदति” इति ब्राह्मणाच्च ।
तत्कामैरेवमेवायं व्याख्येयः । तथा “ऋचो अक्षरे
परमे व्योमन्यस्मिन्देवा अधिविश्वे निषेदुः ॥
यस्तन्न वेद किमृचा करिष्यति यस्तद्विदुस्त इमे
समासते ॥” इति मंत्रेण सर्वासामृचां सर्वेन्द्रि-

—मन्त्ररामायणम्—

द्वयताधिष्ठानभूतपरमव्योमशब्दितब्रह्मपरत्वावधारणात्, अतद्विदोऽध्ययनादेर्वैयर्थ्याभिधानाच्च अध्यात्मपरतयाप्ययं मंत्रो व्याख्येयः। तदायमर्थः तुक् अपत्यं राति स्वीयत्वेन आदत्ते इति तुभ्यः पुत्राद्येषणावान् भुज्यं भुंक्ते पूर्वार्जितं कर्मफलं यौति च क्रियमाणेन कर्मणा मिश्रीभवति भुज्युरात्मा तम् उदमेधतुल्ये संसारसमुद्रे प्राक्षिपत् मो अश्विनौ 'यो वैतत्काम्यसूत्रं विद्यात्तं चांतर्यामिणमिति स ब्रह्मवित्' इति श्रुतिप्रसिद्धौ सूत्रांतर्यामिणौ युवामाचार्यरूपेण नौभिः "तत्त्वमसि" आदिवाणीभिः आत्मन्वतीभिरात्मैव प्रतिपाद्यो विषयो यासु ताभिः अंतरिक्षेऽनालंबने मार्गे हार्दाकाशे प्लवते संचरन्ति ताभिः सगुणब्रह्मलंबनाभिः अपोदकाभिः उन्नतिं आर्द्रं करोति असंगमपि संगिनं करोतीत्युदकम् अज्ञानं तद्विरोधिनीभिरिति शेषं पूर्ववत् । अत्र कथामालंब्य

देवता स्तूयते तत्रालंबनीभूतानां तुग्रादिपदार्थाना-
 नामनित्यानां संयोगेन वेदस्यापौरुषेयत्वं “मा
 बाधिष्ठ” इति देवताधिकरणेऽवांतरतात्पर्येण तेषां
 प्रतिकल्पं समानरामरूपाणामुत्पत्तिमभ्युपगम्य
 ब्रह्मादिपदार्थानामिव प्रवाहानादित्वमुक्तम् ।
 अस्मादधिकरणे त्वेवंजातीयकानां कथारूपकेण
 ब्रह्मविद्यायां मुख्यं तात्पर्यमिति निश्चीयते । तत्र
 हि अजामेकां “लोहितशुककृष्णाम्” इत्यादिषु
 मंत्रेषु अजादिशब्दानां श्रौतार्थपरिग्रहे मंत्रस्या-
 धिगतार्थगमकत्वेनाप्रामाण्याद्वैयर्थ्यं मा भूदिति
 तेषां ‘न जायत’ इति योगेन मूलप्रकृत्यादिप्रति-
 पादकत्वमाशंक्य मंडपं भोजयेत्यादौ मंडप-
 स्थजनवन्मंडपायिनो झटित्यनुपस्थानेन रूढि-
 पूर्वकलक्षणातो योगस्य दुर्बलत्वात् छांदोग्यस्था-
 नां रोहितादिरूपाणामन्यत्रेत्यभिज्ञानात् पराभि-
 मतप्रकृतिग्रहणे विशेषहेत्वभावाच्च तेजोबन्नात्मि-

काभूतप्रकृतिरजेवजिति अजाहूपकेणात्र प्रतिपा-
 द्यत इति सिद्धांतितम्, एवं रामायणस्य तन्मूल-
 भूतानां मंत्राणां च अवांतरतात्पर्येण कथापरत्वं
 महातात्पर्येण विद्यापरत्वं च वक्तुं युक्तम् । ननु “सर्वे
 वेदा यत्पदमामनन्ति” इति, नामानि सर्वाणि
 यमाविशन्ति ‘यो देवानां नामधा एक एव’ इत्यादि-
 श्रुतिभ्यः परमतात्पर्यविषयीभूतस्य रामस्य सर्व-
 देवतावाचकैः शब्दैः अभिधानं युक्तम् अवांतर-
 तात्पर्ये तु व्यवस्थाया आवश्यकत्वान्नान्यदेवत्यो
 मंत्रो रामकथां प्रकाशयितुमीष्टे । अथ हठात्तत्पर-
 त्वं वर्णयते तर्हि एकस्य शब्दस्यानेकार्थता स्यात्
 सा चानिष्टेति चेत् । उच्यते यथा एकैव रेखा
 स्थानभेदात् एकदशशतसहस्रादिव्यपदेशान्
 लभते एवमेकमेव पदं वाक्यं वा पदांतरवाक्या-
 तरसमभिव्याहारादनेकमर्थं प्रत्याययति न च
 तावतानानार्थत्वं शब्दस्य संभवति, अपि तु

॥ वृत्तिभेद एव तथाहि एकमप्यमृतपदम् “यदा
 सर्वे प्रमुच्यन्ते कामा येस्य हृदि श्रिताः । अथ
 मर्त्योऽमृतो भवत्यत्र ब्रह्म समश्नुते ॥” इत्यत्र
 कैवल्यवाचि “अपाम सोमममृता अभूम” इत्यत्र
 देवभाववाचि “प्रजामनुप्रजायसे तदुतेमर्त्यामृतम्
 इत्यत्र संतानवाचि दृष्टम् । यथा वा “यज्ञेन यज्ञ-
 मयजंत देवा” इति वाक्यम् “अबध्नन्पुरुषं पशुम्”
 इत्यव्यवहितातीतमंत्रावयवेन जीवस्य सूक्तदेवता-
 लोचनया परमेश्वरस्य चोपस्थितेर्जीवो ब्रह्मणि
 प्रविलापनीय इत्यर्थे पर्यवस्यति तदेव “तं यज्ञं
 बर्हिषि प्रौक्षन्, मुखादिन्द्रश्चाग्निश्च” इत्येताभ्यां
 वाक्याभ्यामन्वीयमानं बर्हिःस्थेन पशुसोमादिना
 इन्द्राग्न्यादयो देवता यष्टव्या इति ब्रवीति तदेवा
 अग्निमथनीयानामृचां परिधानीयायां विनियुज्य-
 मानम् “यज्ञेनैव तदेवा यज्ञमयजंत यदग्निनाग्नि-
 मयजंत” इति ब्राह्मणे व्याख्यातमर्थं ब्रवीति तत्रा

ध्यात्मिकोर्थो मुख्यः उपेयत्वात् आधिदैविकस्तु
 तत्प्रत्यासन्नत्वादमुख्यः, तृतीयस्तु संततावमृतत्व-
 वत् ध्यानयज्ञांगभूतकर्मयज्ञांगयोरभ्योर्यज्ञत्वम-
 तिजघन्यं भवति तथा इन्द्रादिशब्दोपि बलवता
 रामलिंगेनोपहितः तमिदम् इन्द्रं सन्तमिन्द्र
 इत्याचक्षते 'इदि परमैश्वर्ये' इति श्रुतिस्मृतिनिर्दि-
 ष्टं मुख्यवृत्त्या स्वार्थमभिधत्ते, स एव देवतालिंगो-
 पहितस्तत्प्रत्यासन्नं शचीपतिं ब्रवीति लक्षणया स
 एव पुनः "ऐन्द्र्या गार्हपत्यमुपतिष्ठेत" इति श्रुत्या
 गार्हपत्योपस्थाने विनियुक्तायामृचि दृष्टो गौण्या
 वृत्त्या गार्हपत्यमभिधत्ते। किंचान्यत्र ह्रूढोपि शब्दो
 लिंगबलादन्यमर्थं ब्रवीति। "यथा सर्वाणि इ वा
 इमानि भूतान्याकाशादेव समुत्पद्यन्ते" इति सर्वभू-
 तोपादानत्वलिङ्गाद्भूताकाशपरोपि आकाशशब्दो
 जगत्कारणं ब्रवीति तस्मादवांतरतात्पर्यविषयेकथा
 यामपि बलवल्लिंगोपहितोऽन्यदेवत्योपि मंत्रो राम

मेव ब्रवीति न चानेकार्थतादोषः परिहृतत्वात् ।
 ननु चमसाधिकरणन्यायेन कर्मस्वविनियुक्ताना-
 नामजादिमंत्राणां कैमथर्याकांक्षिणामस्तु विद्या-
 परत्वम् तुग्रादिमंत्राणां तु कर्मसु विनियुक्तानां
 निराकांक्षत्वान्न तद्युज्यते मानाभावात् “सर्वे
 वेदाः ऋचो अक्षरे” इति श्रुत्योरपि वेदानामृचां
 च कर्मपरंपरयापि यदाक्षरपरत्वकृतेनैकस्य तुग्रा-
 दिमंत्रस्यार्थद्वयकल्पने प्रमाणभावं भजते नापि
 “यज्ञेन यज्ञम्” इत्यत्रेवात्र वाक्यांतरसमभिव्या-
 हारोस्ति, नापि “इन्द्रो मायाभिः” इतिवदस्य वि-
 द्याप्रकरणे पुनःपुनः पाठोस्ति येन तद्वशादस्या-
 पि वैयर्थ्यं स्यात् । तथा सति इषेत्वादि मंत्राणाम-
 पि तत्कल्प्यं स्यात्तेन चात्यंतं श्रुतिपीडाकर्मकां-
 डोच्छेदौ स्यातां तस्मान्मंत्राणां रामायणमूलत्वे
 संभवत्यपि अध्यात्मपरत्वं न युज्यत इति चेत् ।
 न; एकस्मिन्नेव विषये प्रतिपत्तृभेदेन प्रतिपत्ति-

भेददर्शनात् । तथाहि एकं रज्जुखंडं कश्चित्सर्प इति, कश्चिद्वृद्ध इति; कश्चिद्रज्जुरिति प्रत्यक्षेण प्रत्येति । एकं वा घटं कश्चिदसत्त्वेन कश्चिदनिर्वचनीयत्वेन तर्कबलात्प्रत्येति, तथा “य एषोऽक्षणि पुरुषो दृश्यत एष आत्मेति होवाचैतदमृतमभयमेतद् ब्रह्म” इति प्रजापतिवाक्यादेकमेवात्मानं देहादिविशिष्टमेवामृतादिगुणभाक्त्वेन विरोचनः प्रतिपेदे इन्द्रस्तु तत एव क्लेशेन देहत्रयातीतं तादृक्त्वेनेति दृश्यते । यास्कोपि “बहुप्रजा निर्ऋतिमाविवेश” इत्यस्य बहुप्रजाः कृच्छ्रमापद्यत इति परिव्राजकाः, वर्षकर्मेति नैरुक्ता इति एकमेव निर्ऋतिपदं द्वेषा व्याचष्टे । वर्षकर्मेत्यस्य व्याख्याभूमिमापद्यत इति तत्रैव ज्ञेयम् । तस्मादस्ति प्रतिपत्तिभेदादर्थभेदो मंत्राणाम् । अत एव यास्कः स्थालीपुलाकन्यायेन काश्चिन्मंत्रानधिदैवतमध्यात्मं च व्याख्याय सर्वेषामचेतनदेवतानामभि-

रध्यात्मपरतया व्याख्यानं कर्तव्यमित्याशयेना-
 ह—“माहाभाग्यादेवताया एक आत्मा बहुधा
 स्तूयत एकस्यात्मनोन्ये देवाः प्रत्यंगानि भवंत्यपि
 च सत्त्वानां प्रकृतिभिर्ऋषयः स्तुवंतीत्याहुः
 प्रकृतिसार्वनाभ्याञ्चेतरेतरजन्मानो भवंतीतरेत-
 रप्रकृतयः कर्मजन्मान आत्मजन्मानः आत्मैवै-
 षां रथो भवत्यात्माश्वा आत्मायुधमात्मेषवः सर्वे
 देवस्य देवस्य” इति । एतदेवाभिप्रेत्य व्यासोपि
 आश्वमेधिकाध्यात्मे ‘वृत्रेण पृथिवी व्याप्ता’ इत्या-
 रभ्य “ततो वृत्रं शरीरस्थं जघान भरतर्षभ ॥
 शतक्रतुरदृश्येन वज्रेणेतीह नः श्रुतम् ॥ इति ।
 अत्र वृत्रशतक्रतुवज्रशब्दानज्ञानजीवविवेकेषु प्रा-
 युक्त । वनादिरूपकेण च ब्रह्मान्यरूपयत्तत्रैव क्व-
 चिदधिलोके दृष्टमप्यर्थं मंदाधिकारिणेऽधिदेवप-
 रतया व्याचष्टे यथोक्तम्—“के ये ते स्त्रियौ धाता
 विधाता ये च ते सिताः कृष्णाश्च तंतवस्ते रात्र्य-

इनी इत्यादिना । विद्वांसस्तु—“द्वादशारं नहि
 तज्जराय वर्वति चक्रं परिधामृतस्य ॥ अपुत्राग्ने
 मिथिनासो अत्र सप्त शतानि विंशतिश्च तस्थुः”
 इत्यादीनामृचां संवत्सरोऽहोरात्रमात्रपरत्वेनानु-
 वादसरूपत्वं मा भूदिति इत्थं व्याचक्षते । षडिन्द्रि-
 याणि षडृतवः ऋतावृतौ द्वौ द्रामासाविव प्रती-
 न्द्रियं रागद्वेषौ प्रतिमासं द्वौ पक्षाविव प्रतिरागं
 प्रतिद्वेषं च पक्षद्वयं यथा धर्मं रागः शुक्रः अर्थे
 कृष्णः, एवं धर्मं द्वेषः, कृष्णः, अर्थे शुक्र इति ।
 प्रतिपक्षं पंचदश तिथयः ताश्च सूर्यचंद्रयोः सन्नि-
 कर्षविप्रकर्षतारतम्याद्भवन्ति तत्र सूर्य आत्मा
 चन्द्रः षोडशकला मनोरूपी अहमर्थः कलाश्च
 प्राणः १ श्रद्धा २ खं ३ वायुः ४ ज्योतिः ५
 आपो ६ भूः ७ इन्द्रियम् ८ मनः ९, अन्नम् १०
 वीर्यम् ११, तपः १२, मंत्राः १३, कर्म १४ लो-
 काः १५, नाम १६ च । तत्र नाममात्रावशिष्टं मनः

सुप्तौ प्रलये च यदात्मनि सर्वाभिः कलाभिः सह
निलीयते सा केवलतमोमयी अविद्या रात्रिदर्शः।
तत्र विवेकेन यथा यथा कलानामात्मनः पृथग्-
भावः तथा बोधचन्द्रो वर्द्धते, या तु सत्त्वपुरुषा-
न्यताख्यातिः सैव सूर्यचन्द्रयोरत्यंतविश्लेषरूपा-
विद्या पौर्णमासीति । ऋतस्य कर्मणः फलभूतं
संसारात्मकं चक्रं तस्माद्विद्वद्दृष्ट्या ऋचां सा-
क्षादक्षरपरत्वमविद्वद्दृष्ट्या तु परंपरयेति सिद्धम्।
तदयं संग्रहः “एकैकस्मिन्यथा दर्शं प्रासादो
मुद्गरांतरैः सहितो दृश्यते देवेष्वेवं लोकः
सुरांतरैः ॥ १ ॥ तस्मात्स्युर्देवताः सर्वाः
प्रत्येकं विश्वयोनयः । अन्योन्ययोनय-
श्चैव यथा यास्कमुनीरितम् ॥ अतस्तासां स्तुतिः
सर्वा रामस्तुतिरसंशयम् ॥ २ ॥ बलवद्रामलिं-
गायां यत्किंचिद्देवतामृतम् । रामायणानुसारेण
व्याकुर्वन्नैव दुष्यति ॥ ३ ॥ विनियोगानुगो

गौण्या वेदं व्याचष्ट भाष्यकृत् । तत्त्वानुगो-
मुख्यवृत्त्या व्याकुर्वे यास्कवत्त्वहम् ॥ ४ ॥ ननु
रामायणीया कथा कस्यांचिदपि शाखायां वृत्रव-
धादिवन्न दृश्यतेऽतोऽस्याः श्रुतिमूलत्वमेव ना-
स्तीति चेत्, नैष स्थाणोरपराधो यदेनमंधो न
पश्यति इति न्यायेन त्वयि वेदार्थानभिज्ञे सति
न रामायणमपराद्धयति । ननु वेदभाष्येपि न
रामायणकथामूचकत्वं कस्यचिदपि मंत्रस्य
पश्याम इति चेत् । नैषदोषः, विनियोगानुसारिणः
कर्मस्वव्युत्पादनार्थस्य भाष्यकारीयव्याख्यानस्य
निगमनिरुक्तानुसारित्वात्त्विकव्याख्यानादूषक-
त्वात् । किंचात्यल्पमिदमुक्तमायुष्मता मंत्रार्थवा-
दैरपि कर्मणि रुच्युत्पादनार्थमनुपपन्नोप्यर्थः
प्रजाया अमृतत्वमात्मवपोत्वननमित्यादिरुप-
न्यस्यते “प्रजामनुप्रजायसे तदु ते मर्त्यामृतम्”
इति, प्रजापतिरात्मनो वषामुदखिदत् इति च ।

एवं च कर्मस्तावकार्थवादानुसारिभाष्यकारीयं
 व्याख्यानममुख्यम् । अत एवोक्तं भारते “इतिहा-
 सपुराणाभ्यां वेदं समुपबृंहयेत् । विभेत्यल्पश्रुता-
 द्वेदो मामयं प्रहरेत्” इति तत्र उपबृंहणं नाम एकत्र
 मंत्रे तृचे सूक्ते वा दृष्टस्यार्थस्य संक्षिप्तस्य नाना-
 स्थानेषु विप्रकीर्णानां तदनुगुणानामर्थानामुपसं-
 हारेण पृष्टिकरणम् । तच्च येन कर्ममात्रं न श्रुतं
 तेन कर्तुमशक्यम्, अतस्तस्मादल्पश्रुताद्वेदस्य
 भयं युक्तम् । भगवानपि “यामिमां पुष्पितां
 वाचम्” इत्यादिनाऽर्थवादानां मोहकत्वं ब्रुवन्
 तदनुसारिणो व्याख्यानस्यानादरणीयत्वं दर्श-
 यति मंत्रवर्णा अपि नीहारेण प्रावृता जल्प्या च
 इति अल्पो जल्पो जल्पी तुच्छार्थप्रतिपादिका
 वाक् तथा प्रावृता इति अज्ञानेनार्थवादैश्च वंचिता
 इत्यर्थः । नन्वेवं तिष्ठतु भाष्यकारीया मर्यादा
 द्रव्यदेवतादिप्रकाशनद्वारा विध्यर्थं स्मारयतो

मन्त्रजातस्य कथं कथासूचकत्वमुपपद्यत इति चेत्
सुतरामिति ब्रूमः । तथा हि सर्वोपि मन्त्र आध्या-
त्मिकीमाधिदैविकी वा कथामुपजीव्यैव कर्मांगं
स्तुवन् विध्यर्थं स्मारयति । यथा “यत्कृष्णो रूपं
कृत्वा प्राविशस्त्वं वनस्पतीन् । ततस्त्वामेकविं-
शतिधा संभरामि सुसंभृत” इति मन्त्रः कृष्णारूप-
ब्रह्मरूपस्त्वं रूपप्रपञ्चं निर्माय स्थावरजंगमात्म-
कं तं प्रविश्य तत्र तद्भस्तुतादात्म्यापत्त्या
समिद्धूपोसि ततो हेतोः त्वाम् एकविंशतिधा
संभरामीति “तत्सृष्ट्वा तदेवानुप्राविशत्, तदनु
प्रविश्य सच्चित्त्यच्चाभवत्” इति ब्राह्मणोक्तक-
थाग्रदर्शनपूर्वकं समिधां कृष्णभावमापादयत्
तासां संभरणं स्मारयति । यथा वा “यस्य
रूपं विभ्रदिमामविदद्गुहां प्रविष्टा ॐ सरिटस्य
मध्ये । तस्येदं विहतमाभरंत” इति मन्त्रो यस्य
वराहस्य रूपं धारयन् परमेश्वरः भूमिं

तेनैस्समुद्रमध्येनिगूढस्थाने प्रविष्टामलभत्, तेने-
 ष्यादमुत्खातं मृत्खंडम् आभरंतो वयमिति वराहाव-
 म्नां तारकथाप्रदर्शनपूर्वकं वराहविहितं स्तुवन् तत्सं-
 हसं भरणं स्मारयति । एतेनैव प्रकारेण “ इषेत्वोर्जे-
 षित्वा ” इत्यादयोपि मंत्रा व्याख्येयाः । तत्र हि
 लक्ष्यं “इषेत्वोर्जेत्वा” इति “ शाखामाच्छिनत्ति ” इति
 शाखविनियोगात् हे शाखे भो स्वसृष्टशाखांतःप्रवेशेन
 तत्तादात्म्यापन्नपरमेश्वर त्वाम् इषे अन्नाय “अन्नं
 तियापिर इ” इति श्रुतेर्विराड्वाय ऊर्जे रसाय “ रसो
 तदनुभवे सः ” इति श्रुतेः परमानंदप्राप्त्यैव च्छेदनेनावा-
 त्तकं धनवानीति । एतेन “ ओषधे त्रायस्वैनं स्वधिते
 द्यत्तमैनं हिंसीः, शृणोत ग्रावाणः, लोमभ्यः स्वाहा,
 यस्य चंक्रमणाय स्वाहा ” इत्यादयोऽचेतनार्थे संबंधा-
 रितस्यभ्येतनप्रवेशतत्तादात्म्यापत्तिपरतया व्याख्येयाः ।
 यस्य एवं हि व्याख्याने क्रियमाणे “ पुरुष एवेदं सर्वम्,
 भूमिसर्वं खल्विदं ब्रह्म, सर्वे वेदा यत्पदमामनन्ति,

इमानि सर्वाणि यमावेशंति, ऋचो अक्षरे परमे
व्योमन् इत्यादयः श्रुतयः सर्वस्यात्ममात्रत्वं सर्वेषां
शब्दानां तत्प्रतिपादनपरत्वं च दर्शयन्त्यः समं-
जसा भवन्ति । तत्र यः संभरणादिकं कर्मैव प्रशं-
सति स कर्मठोऽल्पश्रुतः, यो वराहं स उपासको
मध्यमः, यः कृष्णं स तत्त्वज्ञ उत्तमः, कर्मोपा-
स्तिज्ञानकांडानामुत्तरोत्तरस्य प्रशस्तत्वात्, न हि
येन संभरणस्य महत्त्वं सोर्थः संभरणादमहानिति
संभवतीति सहृदयग्राह्यमेतत् । तत्रैवं सति भाष्य-
कारीयं व्याख्यानं हे शाखे त्वां लौकिकयोरन्नर-
सयोः प्राप्त्यर्थं छिनद्मीति क्रियमाणच्छेदनप्रशं-
सार्थम् ईदृशमिदं शाखाच्छेदनं येनात्ररसो लभ्येते
इति सोयमर्थः कर्मजडानां रुचिकरोपि पूर्वोक्तस्या-
र्थस्य प्रत्यक्षश्रुतिशिखरमूलस्य सहृदयग्राह्यस्य
बाधकः । किञ्च, विनियोगमात्रात्स्वार्थमुत्सृज्य
केवलकर्मपरत्वं मंत्रस्य न वक्तुं शक्यते । तथाहि

“इदं विष्णुर्विचक्रमे त्रेधा निदधे पदं ॥ समूढहम-
 यपां सुरे” इत्ययं मंत्रः वाङ्मियमलोपप्रायश्चित्तार्थं
 सर्वप्रपे सर्वप्रायश्चित्तार्थमाज्यहोमे वैष्णवो (?) पांसु-
 शियाजस्य पुरोनुवाक्यत्वेन च विनियुज्यते, न चात्र
 दनुकूलं किञ्चिल्लिंगं दृश्यते येन विनियोगभेदेन
 व्याख्यानभेदोत्र कल्पयितुं शक्यते, किन्तु केवलं
 न विष्णोर्माहात्म्यमुच्यते, इदं त्रैलोक्यं पदत्रयेण वि-
 ष्णुरतिक्रांतवान्न तच्चित्रं यतस्तदस्य पांसुमति पदे
 पांसुरूपेण सम्यगाहूढमिति । न चैतेषां व्याख्या-

“इषे त्वा” इतिवद्विनियोगमात्रविदायुष्कर-

पराहवामनप्रादुर्भावान् ऐतिहासिकानजानता
 कर्तुं शक्यम् । द्वितीये “आज्यैः स्तुवते, पृष्ठैः
 स्तुवते प्रउंग (?) शंसति, निष्कैवल्यं शंसति”
 इत्यादौ स्तुतशस्त्रयोस्तु संस्कारो “याज्यावद्देव-
 ताभिधानत्वात्” इति सूत्रेण, । यथा याज्या दे-
 वताभिधानरूपया दृष्ट्यैव द्वारा इष्टदेवतास्मा-

रकत्वेन प्रधानयागसंस्कारार्था, एवं स्तोत्रशस्त्रे
 अपि मंत्राणामन्यत्र क्लृप्ताया दृष्टार्थताया लघ्व-
 नीयत्वादिति प्रापय्यापि वा श्रुतिसंयोगास्त्रक-
 रणे “स्तौतिशंसती क्रियोत्पत्तिं विदध्याताम्”
 इति सूत्रेण स्तुतेः श्रुतिप्रकरणाभ्यां प्रतीयमानं
 साध्यत्वमुल्लंघ्याश्रुतस्य संस्कारसाधनस्य कल्प-
 नायोगात् याज्यायास्तु प्रकरणादिना यागांग-
 त्वसिद्धेर्दृष्टार्थत्वौचित्यात्तस्याचेण (?) होयागा-
 त्प्रधानकर्मणी स्तौतिशंसती इति स्तुतशस्त्राधि-
 करणे स्तोत्रशस्त्रयोः स्तुत्येकप्रयोजनत्वस्य
 साधितत्वात्तत्सामान्यादितरस्यापि वेदभागस्य
 देवतास्तुतिप्राधान्येनैव प्रयोगसमवेतार्थस्मर-
 कत्वमपि युक्तम् एकरूप्यलाभात् तस्माज्जडानां
 यथा कथंचिद्बुद्ध्युत्पादनार्थो भाष्यकारमते
 वेदे रामकथाया अदर्शनेपि निगमनिरुक्तोपबृंह-
 णादिसिद्धायास्तस्या अपलापायोगात् अब्युत्प-

त्राग्राह्यत्वेपि व्युत्पन्नग्राह्यत्वात्सिद्धं रामायणस्य
 श्रुतिमूलत्वमतस्तन्मूलमन्त्रेष्वपि रामायणे इव
 कथांशः प्रत्यक्षवृत्त्या लभ्यते, अध्यात्मांशः परो-
 क्षवृत्त्येति भाष्यकारीयव्याख्यानेन सह एकैक-
 स्य मंत्रस्य त्रेधा व्याख्यानं क्रियते तत्र 'कंन
 श्चित्रमिषण्यसि' इत्यादयः षट् 'इषुर्नधन्वन्' इत्या-
 दयः सप्तचत्वारिंशत्, 'तां सुते कीर्तिम्' इत्यादय
 एकविंशतिः 'पूर्वापरं चरतः' इत्यादयोष्टाविंश-
 तिरित्येवमादयः परःसहस्रं प्रघट्टका रामकथां
 प्रकाशयंत्युर्वशीपुहूरवःसंवादादिवत् यथा "इये
 जाये मनसा" इत्यष्टादशर्चे सूक्ते उर्वशीपुहूरवसोः
 संवादरूपा कथा यथा वा "ओचित्सखायम्"
 इति चतुर्दशर्चे सूक्ते यमयम्योः संवादरूपा,
 तद्वत् तत्र 'कं नश्चित्रमिषण्यसि चिकित्वान्'

इति द्वादशचं सूक्तं विखनसः पुत्रस्य वम्रस्यार्ष
 तथा चानुक्रातं कं नो वम्रो वैखानस इति विख-
 नाः ब्रह्मा 'विखनसार्थितो विश्वगुप्तये' इति भा-
 मवते तत्र विखनःशब्दप्रयोगदर्शनात् वम्रीपदेन
 च वम्रीभिरनुवित्तं गुहास्त्विति वल्मीकवया (?)
 संभरणमंत्राल्लिगात् वल्मीककारिणो जंतुविशेषा
 उच्यन्ते ताभिर्वल्मीकगर्भस्थतामापादितो मुनि-
 र्वाल्मीकिः स एवाच वम्र इत्युच्यते, यथा वल्मी-
 कशब्दादपत्यप्रत्ययः एवं वम्रीशब्दादपि गोत्र-
 प्रत्ययस्तस्य लुक् शब्दसाधुत्वार्थं ज्ञेयः । वाल्मी-
 किश्च ब्रह्मपुत्रो रामायणस्य कर्तेति स्कान्दे पार्वतीं
 प्रतीश्वरवाक्यं स्मर्यते "वाल्मीकिरभवद् ब्रह्मा
 वाणी वाक् तस्य रूपिणी । चकार रामचरितं
 यावनं चरितव्रतः" ॥ इति 'ते कं न' इति सूक्तस्य
 रामायणस्य च एकार्षेयत्वं सिद्धम् देवता तु
 मशब्दाभ्यां निर्दिष्टः परमेश्वर एक

एव । यथा च रामायणीयप्रथमेध्याये प्रश्नपूर्विका
संक्षिप्ता रामकथास्ति तथास्मिन्नपि पंचर्चे इति
अनयोर्मूलिमूलभावः सिद्धो व्याख्याय प्रदर्श्यते ।
तत्रेयमाद्या ऋक् 'कं न' इति । अत्र वम्रः स्वस्य
गुरुं कल्पयित्वा तं पृच्छन् तस्योत्तरमुखेनेश्वरं
स्तौति—

कं नश्चित्रमिषण्यसि चिकित्वान्पृथु-
ग्मानं वाश्रं वावृधध्यै ॥ कत्तस्य दातु
शवसो व्युष्टौ तक्षद्वज्रं वृत्रतुरमपि
न्वत् ॥ १ ॥

भो गुरो त्वं चिकित्वान् स्तुत्यं पुरुषं जानन् कं
चित्रादिगुणवंतं वावृधध्यै वर्धयितुं पराक्रमा-
दिभिः स्तोतुम् अस्मान् इषण्यसि प्रैरयसि
चित्रं रमणीयं पृथुग्मानं पृथून् निरवधिकनृहत्त्वं
युक्तान् शौर्यवीर्यादीन् गतान् प्राप्तान् ब्रह्मा-

दीन् मिमीते परिच्छिनत्तीति तं पृथुग्मानं
 निरतिशयैश्वर्यं वाश्रं वर्णनीयं तथा तस्य पुरु-
 षस्य संबन्धिनः शवसः बलस्य व्युष्टौ प्रकाशे
 मया कृते सति तस्य कत् किं दातु दानं स्तुतः
 सन् सः नः किं फलं दास्यतीत्यर्थः एवं कःस्तुत्यः
 किं च स्तुतिफलमिति पृष्टे प्रथमं प्ररोचनार्थं फलं
 दर्शयति तक्षदिति । अश्वमेधपर्वणि “ततो वृत्तं
 शरीरस्थं जघान भरतर्षभ । शतक्रतुरदृश्येन वज्रे
 णेतीह नः श्रुतम्” ॥ इति कृष्णवाक्ये इन्द्रवृत्तव-
 ज्रशब्दैरात्ममोहकविवेका उच्यन्ते एतैरेव संकेतैः
 कृत्स्नो वेदो व्याख्येय इत्येवमर्थः । ततश्च वज्रं
 स्तोतुर्विवेकं तक्षत् तनुकुर्वन् अमभावश्छांदसः ।
 तेन सुक्ष्मार्थभेदिना वृत्ततुरं स्वाज्ञानहंतारं तम्
 अपिन्वत् अतर्पयत् स्तुत्या तुष्टः सन् तं विवेकं
 ५ नि येनाज्ञाननाशादनर्थनिवृत्त्यानन्दावाप्ती

भवत इति पक्षे ब्रह्म व्याहरन् ब्रह्मैव भवतीति विषय-
प्रयोजने दर्शिते ॥ १ ॥

सहिद्युताविद्युतावेति सामपृथुं योनि-
मसुरत्वाससाद ॥ ससनीळेभिः प्रस-
हानो अस्य भ्रातुर्न ऋते सप्तथ
स्यमायाः ॥ २ ॥

अथ स्तुतिस्वरूपं च दर्शयति स हीति । स घन-
श्यामः पुरुषः राम इति कथासम्बन्धवशादवसी-
यते । हि प्रसिद्धः प्रत्यगात्मत्वात् । द्युता स्वस्य
दीप्त्या शक्त्या विद्युता तयैव विद्युद्भूतपृथग्विग्रह-
या सह साम अपगतद्रोहं यथा स्यात्तथा वेति
गच्छति देशान्तरमित्यर्थात् 'ऋभ्या सह गयम्
आगार्त्ति' इत्युपसंहारात् ऋभ्या देव्या सीतया
गयं गृहं तन्न च अस्य पृथुं पृथ्वीं योनिं जायां
सीतां जायेदस्तं मद्यवत्सेदुयोनिरिति () महीं

देवीं विष्णुपत्नीमजूर्यामिति च लिंगात् असुर-
त्वा आसुरधर्मेण चौर्यधर्मेणेत्यर्थः आससाद्
अर्थादसुरः रावणाख्यः चोरयित्वा नीतवानि-
त्यर्थः । हनुमदादिभिः सः रामः सनीडेभिस्स-
माननीडैः स्वलोकवासिभिः पार्षदैः अन्नं 'मुषा-
यन्, इत्युपसंहारात् अन्नं पृथिवीं सीतामित्यर्थः
सह अस्य जायाहर्तुर्मायाः नागपाशबंधादि
रूपाः प्रसहानः प्रकर्षेण सहते तस्य सर्वाः माया-
स्तेन सह युद्धप्रसंगे नाशितवानित्यर्थः । तत्र
हेतुः यतो मायाः श्रुते सत्ये श्रीरामभद्रे न संती-
ति शेषः । मायावशं हि मायाः परकीया बाधते
न निर्मायमित्यर्थः । कथंभूतस्यास्य सप्तथस्य
सप्तमस्य भ्रातुर्भागहर्तुः सोदर्यौ हि भ्रातरौ पित्रा
व्यवधानादन्योन्यस्मात्तृतीयौ तत्पुत्रौ पंचमौ
सप्तमौ तथा च विष्णोः कश्यपमरीचिब्र-
ह्मविश्रवःक्रमेण रावणः सप्तमः तस्माच्च

स इति इत्थमधिलोकं मंत्रस्यार्थः, अयमेवाधि-
दैविकोर्थः ॥ २ ॥

सवाजं यातापदुष्पदायन्स्वर्षातापारि
षदत्सनिष्यन् ॥ अनर्वायच्छतदुरस्य
वेदोघ्नग्च्छिश्नदेवां अभिवर्षसाभूत् ॥३॥

अथाध्यात्ममप्युच्यते सवाजमिति ॥ स निर-
स्तसमस्तमायः श्रीरामभद्रः अनर्वाश्वयुक्तवाहन-
हीनः वाजं संग्रामं याता गंताऽभूत् । कीदृशः ।
अपदुष्पदायन् अपगतं दुस्थितं पदं स्थानं कंट-
ककर्दमसलिलाद्यनाक्रांतं यस्मात्तेन अपदुष्पदा
सेतुरूपेण पथायन् गच्छन् लंकामित्यर्थात् स्वर्षात्
इन्द्रादिलोकानां विभाजको विष्णुः शतदुरस्य
शतद्वारस्य सप्त वै शीर्षण्याः प्राणाः द्वाववांचौ
नाभिर्दशमीति प्रतिवदनं दशद्वारत्वाच्छतद्वारो
रावणः नाभ्यादिस्थानेष्वपि तत्तन्मुखद्वाराऽत्र

रसागमनस्येष्टत्वात् मुखसंख्यानि प्रच्छन्नानि
 द्वाराणि संतीति ज्ञेयांतस्य वेदो धनं लंकाराज्यं
 सनिष्यन् तद्भात्रे विभीषणाय विभजिष्यन् परि-
 षदत् स्वेष्टजनेन परिवृतो न्यधीदत् उपविष्टवान् ।
 क्रीदृशः शिश्रुदेवान् कामुक्कान्रावणादीन् ब्रन्
 नाशयन् वर्षसा स्वरूपेण अभ्यभूत् अभिभावित-
 वान् सेतुमार्गेण लंकां गत्वा दारहर्तारं हत्वा परि-
 जनेनावृतः शत्रुधनानि तद्भात्रे समर्पितवा
 नित्यर्थः ॥ ३ ॥

सयह्योवनीर्गोष्ववौ जुहोति प्रधन्यासु
 सन्निः ॥ अपादो यत्र युज्यासोऽरथा-
 द्रोण्यश्वास ईरते घृतं वाः ॥ ४ ॥

अपदुष्पदायन्नित्येतद्विवृणोति सयह्यइति ।
 सरामो यत्रस्थाने घृतं क्षरणस्वभावं घृतं वाःवारि
 द्रोण्यश्वासः द्रोणयो नाव एवाश्वा इव गति साध-

नानि येषां संति ते तथाभूताः एव ईरते गच्छन्ति
 यत्र च गुज्यासःसखायो वानराः अपादः पाद-
 चाराभावात् पादहीना इव एवम् अर्थाः " भवन्ति
 तत्रापि महार्णवस्थाने यद्द्वयः महतीः अवनी सस्त्रि-
 विस्तीर्णान् भूप्रदेशान्ससार "अद्रिगमहन" इति
 किन्प्रत्ययो लिङ्गद्वावश्च । जलेपि सेतुं कृत्वा स्थ-
 लत्वं संपाद्य चचारेत्यर्थः । यासु प्रधन्यासु संग्रा-
 मयोग्यासु गोष्ठु भूमिष्ठु अर्वागच्छन् आजुहोति
 अत्यर्थं दानहोमादिकं करोति ताः अवनीः सस्त्रि-
 रित्यन्वयः । दशयोजनविस्तीर्णं शतयोजनमा-
 यतं ॥ सेतुं कृत्वा सपरिवारस्तेन गच्छतीत्यर्थः ॥ ११ ॥

स रुद्रेभिरशस्तवारऋभ्वा हित्वीग-
 यमारेअवद्य आगात् ॥ वम्रस्य
 मन्ये मिथुनाविवत्री अन्नमभीत्यरो
 दयन्मुखायन् ॥ ५ ॥

सरुद्रेभिरिति सः रामः रुद्रेभिः इन्द्रमदादिभिः
 सहायैः ऋभवा ऋतेन भासनया देव्या सीतया
 सह गयं स्वस्थानम् आगात् आगतवान्कीदृश
 आरे अवद्य दूरनिरस्तदोषः सीतां रावणहृतां
 सर्वदेवसन्निधौ सशोध्येत्यर्थः किं कृत्वा गयम्
 आगात् अशस्तवारोहित्वी प्रतिकूलकाले गृहं
 त्यक्त्वा पुनर्देव्या सहागादित्यर्थः । एतत्सर्वं
 सभविष्यं रामायणं वम्रस्य वाल्मीकेः संबन्धिनौ
 शिष्यौ मिथुनौ द्वौ कुशलवौ विवर्त्री तस्मादधीत्य
 लोके विशेषेण विवृतवंतौ इत्यहं मन्ये जानामीति
 मंत्रद्रष्टुरुक्तिः तत्र भविष्यमाह-अन्नमिति ।
 मुषायन् स्तेनो रावणः अन्नं पृथिवीं तद्रूपां
 सीताम् अन्नशब्दः पृथिव्याम् "ता अन्नमसृजन्त"
 छांदोग्ये । दृष्टः अभीत्य अभ्येत्य अरोद-
 यत् रावणस्पर्शनिमित्तापवादपरिहारार्थं रामेण
 त्यक्त्वा सीता रोदनं कृतवतीत्यर्थः ॥ ६ ॥

स अत्र ऋभ्वा सह गयमाणादित्युपसंहारो
 विद्युता सहवेतीत्युपक्रमस्य अन्नं मुषायन्नित्युप-
 संहारो योनिमाससादेत्युपक्रमस्य दूरे अवद्य
 इत्युपसंहारोऽसुरस्पर्शनिमित्तकार्थिकानां काया-
 श्वानुकूल इत्युपक्रमोपसंहारयोरेकैकरूप्यादिदं
 मंत्रचतुष्टयात्मकमेकं वाक्यंः परमपुरुषप्रतिपादकं
 तद्विषयश्च प्रश्नः प्रथममंत्र इति मंत्रपंचकमिदं
 रामायणसंक्षेपपरमिति वाक्यार्थमर्यादाविदो
 विदांकुर्वतु ॥ ५ ॥ एवं मंत्रपंचकस्य प्रत्यक्षवृ-
 त्त्या कथापरत्वेपि परोक्षवृत्त्या विद्यापरत्वमपि
 रामरक्षास्थराघवादिपदानामिवास्ति तत्प्रदर्श्यते
 स्थालीपुलाकन्यायेन कृत्स्नो वेद एवमेवाधिदै-
 वमध्यात्मं च व्याख्येय इत्येवमर्थं तत्र प्रथममंत्रे
 यो मुमुक्षूणां स्तव्यः पुमानुक्तस्तस्याध्यारोपाय
 चाद्याभ्यां तत्त्वं दर्शयति-स हीत्यादिना । स
 हि स एव स्तुत्यः पुमान् द्युताः प्रकाशमानया

विद्यया, विद्युता विपरीतप्रकाशया अविद्यया च सहसामस्वसृष्टं कृत्स्नं जगत् वेति गच्छति अंतर्यामिरूपेण जीवरूपेण च स्वसृष्टं समष्टि-
व्यष्टिरूपं क्षेत्रं प्रविशतीत्यर्थः सामशब्द ऋक्सामाख्यद्विष (?) वाची "सैव नाम ऋगासीदमो नामसाम" इत्यवयवार्थमुक्त्वा "यद्वैतत्सावाऽमश्च समभवतां तत्साम्नःसामत्वम्" इति निर्वचनश्रवणात् । ऋक्सामशब्दश्चाधिदैविकमाध्यात्मिकं च प्रपञ्चं वक्ति "इयमेवर्गग्निःसामवागे वर्कप्राणः साम" इत्यादिश्रुतेः । एवम् अनेन जीवेनात्मनानुप्रविश्य "नामरूपे व्याकरवाणि" श्रुतेः । जीवेन सहितस्य नामरूपव्याकर्तुः प्रवेशोपि तेजोबन्नात्मके प्रपञ्चे गम्यते तथा—पृथुं कारणापेक्षया स्थूलं योनिं प्रवेशस्थानं शरीरं "योनिष्ठ इन्द्र निषदे अकारि" इति मंत्रवर्णादत्र योनिः स्थानम् असुरत्वा असुषु प्राणेषु

रममाणत्वेन विरोचनमतेन 'आत्मैवेहमहृष्य' (?)
 इत्यादिनां श्रुतेन आससाद् प्राप्तवानविद्यावान्
 देहं प्रविश्य तद्रूपोऽभवत् । तथा च—“ब्रह्माणं
 तदनुप्रविश्य सच्च त्यच्चाभवत्” इति मूर्तामूर्त-
 प्रपंचात्मकोऽभवदित्यर्थः । ततश्च तमेव प्रेयासं
 मन्यते नात्मानमिति जीवस्य बद्धत्वमुक्तम् ।
 ईश्वरस्य देहिनः प्रविष्टत्वेपि तदसंगित्वमाह—
 ससनीलेभिरिति । शुद्धसत्त्वोपाधिरीश्वरः तस्य
 सनीडाः समानगृहाः निरतिशयधर्मज्ञानवैरा-
 ग्यादयः सात्त्विकास्तैः सहायैः स ईश्वरोऽस्या-
 विद्यावतो जीवस्य मायाः देहाद्यात्मभावान् प्रस-
 हानः सोढवान् तैर्नाभिभूतोऽभून्नापि तान्प्रत्या-
 ख्यत् असंगोदासीनसाक्षिरूपत्वात् । तत्र हेतुः
 ऋतेनेति-यतः ऋते अबाधितानंदस्वरूपे न मायाः
 संतीतिशेषः । कथंभूतस्य सप्तथस्यसप्तमस्याभ्रातुः
 तत्र प्रथमं सच्छब्दितं शुद्धं द्वितीयम् ईक्षितमा-

याशबलं तृतीयचतुर्थपंचमानि तेजोबन्नानि षष्ठ-
स्त्रिवृत्कृतानां तेजोबन्नानां संघातः साक्षी वा ।
सप्तमः जीवः भ्रातृत्वं चिद्रूपत्वेन विंबप्रतिविंब-
वृत्सादृश्यात् । एवमध्यारोपितस्य प्रपंचस्या-
पवादार्थं द्वाभ्यां साधनकलापमाह--सवा
जमिति अत्र विद्यायाः सैनिकाः शमा-
ः अविद्यायाः कामाद्याः परस्परं सहज-
शत्रवंतः तत्र पूर्वेषां दौर्बल्ये योगसंग्रामस्य प्रसक्ति
रेव नास्ति साम्ये त्वस्तीत्याह--स इति । स अवि-
द्यावान् अपदुष्णादा मार्गेण यन् जं (?) याता
यास्यति । निषिद्धकाम्यकर्मणी हि नरकनश्वरसु-
खप्रदत्वाद्दृष्यते तद्दर्जितेन ईश्वराराधनमार्गेण
संचरन् योगयुद्धयोग्यो भवतीत्यर्थः । एतेन कर्म-
णां प्रत्यक्प्रावण्यार्थत्वं दर्शितम् । स एव स्वस्यैव
शतदुरस्य विषयान्त्यात् अनेकभोगद्वारस्य
वेदाभोग्यं धनं शब्दादिविषयजातं सनिष्यन्

श्रोत्रादिभ्यस्तद्गाहकेभ्यो विभाजयिष्यन् तेनैव
हेतुना स्वर्षाता स्वः शब्दिंतानां शब्दादिप्राप्ति-
जानां साता विभाजयिता सन् परिसदत् सर्वं
परित्यज्य निषीदन्नास्ते । यतः शब्दः श्रोत्रस्यैव
विषयोऽतस्तज्जं सुखमपि तस्यैव न ममेत्युदास्ते
इत्यर्थः । अतएव अनर्वा सर्वप्रवृत्तिशून्यः न
अर्वति गच्छति प्रवर्तत इति योगात् । अत एव
शिश्नेन दिव्यंति तान् कामादीन् ध्वन् हिंसत्रेव
वयसा स्वरूपेण प्रकाशमानेन अभ्यभूत् । निः
शेषकामविलय एव स्वरूपप्रकाशो मोक्ष इत्यु-
च्यते ॥३॥ सयद्वा इति । सः अर्वेवार्वा शीघ्रगतिः
तीव्रसंवेगो योगी प्रधन्यासु योगयुद्धयोग्यासु गोष्ठु
योगभूमिषु अन्नमयप्राणमयमनोमयविज्ञानमया-
नंदमयाख्यासु सन्निः सरबू (?) तं तं कोशमु-
पसंक्रामन् यश्च महतीः अवनीः स्थूलाः भूमीः
आ इत्यभिविधौ सर्वाः जुहोति अर्थात् सूक्ष्मा-

सु प्रविलापयतीत्यर्थः । न पुनरुत्तरामुपसंक्राम-
 त्पूर्वामवशेषयतीति भावः । यत्र वृतं द्रुतं वारि-
 वसमुद्रसलिलवदेकरसंवस्तु तत्र पूज्यासः यो-
 गिनः अपादो अरथा इत्याध्यात्मिकाधिदैवि-
 कालंबनशून्यत्वं लक्ष्यते तादृशा अपि द्रोण्य-
 श्वासः नौशब्दस्य वाङ्नामसु पाठात् द्रोणि-
 शब्दिताः वायूपानौरेवाश्ववत् गतिसाधनं येषां
 ते द्रोण्यश्वासः तत्त्वमस्यादिवाक्यनौकाबलेन
 ईरते गच्छन्ति आनन्दमयम् उल्लंघ्य षष्ठे पुच्छ-
 ब्रह्मणि वाक्यार्थावगतिबलेनैव प्रतितिष्ठन्तीत्यर्थः
 ॥४॥ कृत्स्नं पूर्वोक्तमर्थमुपसंहरत्यर्थेन सरुद्रे-
 भिरिति । सः स्तुतः पुरुषः रुद्रेभिः रोदयद्भिरे-
 कादशभिः षड्भिर्वा इन्द्रियशत्रुभिः संगतोऽशस्त-
 चारः घोरसंसारयातनानिमित्ततया अमंगलदि-
 वसो भवति । स एव पुनः ऋभ्वां देव्या विद्यया
 आरे अवद्यो निरस्तानर्थो गयं स्वस्वरूपप्रतिष्ठा-

रूपमधिष्ठानम् आगात् इन्द्रिययोगो बंधः,
 विद्यया तन्नाशो मोक्ष इत्यथः । एवं वज्रस्य वज्रं
 प्रतिमिथुनामिथुनौ आत्मानात्मानौ विव्री वि-
 वृतवन्तौ स्वस्वरूपमिति शेषः । एवं समाधौ
 जडात्पृथक्कृतमात्मानं जानन्नपि व्युत्थाने अन्नं
 स्थूलदेहम् अभीत्य अभिसुखं प्राप्य सुषायन्स्व-
 रूपानन्दमहरन् लब्धावसरः सन् अरोदयत् स
 एव रुद्रशब्दित इन्द्रियगण इत्यर्थात् । एतेन
 साक्षात्कृतात्मयाथात्म्यस्यापि दग्धपटवद्देहाद्य-
 ध्यासानुवृत्तेर्दुःखानुवृत्तिप्रदर्शनेन जीवन्मुक्तिः
 साधिता । अन्यथा ज्ञानसमकालमेव देहपातः
 स्यादित्यन्यत्र विस्तरः ॥ ४ ॥ एवमाधिदैविका-
 देहस्यार्थादाध्यात्मिकमर्थं विशुद्धसत्त्वैकगम्यं
 भाष्यकारैः सत्त्वशुद्धयर्थं यज्ञतदंगादिस्तावक-
 तयाऽर्थो दर्शितः स भाष्यादेवावगंतव्यः ॥ ५ ॥

पितुर्मातुरध्या ये समस्वरन्नुचा
 शोचन्तः संदहन्तो अब्रतान् ॥ इन्द्र-
 द्विष्टामपधमंति मायया त्वचमसिक्नी
 भूमनो दिवस्परि ॥ ६ ॥

अथ इष्टुर्नधन्वीये मंत्रपंचके रामायणस्य उत्प-
 त्तिनिमित्तं प्रदर्श्यते तच्च नारदस्य तु तद्वाक्यमि-
 त्यादिना सर्गत्रयेण उपबृहितं तस्य तात्पर्यं कप-
 र्दकान्वेषिणा रत्नमिव रामकथान्वेषिणा परतत्त्व-
 मभिलभ्यत इत्याख्यायिकामुखेन गम्यते । पितु-
 र्मातुरिति पितुर्मातुश्चापेक्षया अधि अधिकं आ-
 अत्यर्थं ये महान्तः जनहितं समस्वरन् सम्यग-
 कीर्तयन् बहुत्वं पूजायाम् येन रामायणं कृतं स-
 माता पितृशतादप्याततमोऽहितोपदेशत्वादित्यर्थः ।
 कीदृशास्ते ऋचा द्वात्रिंशदक्षरया अनुष्टुभा शो-
 चन्तः शोकं कुर्वन्तः शोकेन द्वात्रिंशदक्षरं वाक्य-

मुच्चारयंत इत्यर्थः । कीदृशाः अब्रतान् हिंस्रान्
 संदहंतः तेनैव शोकाग्निना भस्मीकुर्वति ते संस्व-
 रंतः स्वकृतेनैव संस्वरणेन मायया मूलाविद्यया-
 धार्ध असिक्रीं कृष्णवर्णां तमोमयीं त्वचं शरी-
 स्म अपधमंति दूरीकुर्वति श्रोतृणामित्यर्थात् ।
 कीदृशीं त्वचम् इन्द्रद्विष्टाम् इन्द्र आत्मा द्विष्टो
 नानायोनिनिपातनेन दुःखवान् कृतो यया ताम्
 भूमनः भूलोकात्, दिवः द्युलोकाच्च परिपरि-
 च्युतामित्यर्थः । मुक्तानां हि शरीरं लोकत्रयेपि
 नास्तीति स्पष्टम् “अशरीरं वा वसंतं न प्रिया-
 प्रिये स्पृशतः” इति श्रुतेः ॥ ६ ॥

प्रतनान्मानादध्याये समस्वरन् श्लो-
 कयंत्रासो रभसस्य मंतवः ॥ अपान-
 क्षासो बधिरा अहासत ऋतस्य
 पंथान्नंतरंति दुष्कृतः ॥ ७ ॥

यत्प्रमाणमाश्रित्य ते समस्वरन् यथा च ऋचा
शोकमकुर्वन् यथा च ऋचः संस्वरणहेतुत्वम्
एतन्नयं दर्शयति प्रत्नान्मानादिति । प्रत्नं पुरातनं
मानं प्रमाणं वेदं वा 'स ईक्षत लोकान्नुसृजा' इति
कालिकम् ऐश्वरमीक्षणं वाऽधिगम्य, येधिअधिकं
समस्वरन् श्रुतिं दिव्यां दृष्टिं वा प्राप्य रम्यं काव्यं
कृतवन्त इत्यर्थः । ते श्लोकयंत्रासः श्लोक एव यंत्रवत्
काव्यकरणे प्रवर्तको येषां ते श्लोकयंत्राः
शोकानुवादिकाया ऋच आलोचने कृते तस्याः
श्लोकरूपत्वं दृष्ट्वा ईदृशैरेव श्लोकैर्नारदोपदिष्टं
पुरुषं वर्णयामेति प्रवृत्ता अभूवन्नित्यर्थः । एतेन
शोचिलोकिकायिभिः (?) श्लोकशब्दो निष्पन्न
इति दर्शितम् । अत्रापि बहुत्वं पूजायाम् । शो-
कानुवादिनीमत्रतदाहिकामृचं पठन्ति—रभसस्ये-
त्यादि । अत्र 'इयादिपूरणः' इति स्मृतेरनुष्टुप्छंदसि
मक्षरस्य इत्यत्र सिय इति वर्णद्वयकल्पनया

अरणीयं तेन रभसरयेत्यादयो दुष्कृत इत्यंताः
 द्वात्रिंशत् वर्णा भवन्ति अत्राकार्यं दृष्ट्वा शोकस्त-
 कारिणः शापश्च दृश्यते । यथा—रभसस्य
 तितवःचित्तनदीवेगस्य मानयितारः, । कामक्रो-
 द्वादिवशाः अनक्षासः कार्याकार्यविवेकाभावा-
 द्वाः बधिराः शास्त्रश्रवणहीनाः । ऋतस्य
 वृत्तस्य यथा मार्गम् अप अहासत दूरे त्यक्तवन्तः ।
 अत एव दुष्कृतः पापफलात् नरकान्न तरन्ति न
 घ्नन्ति । तस्मादरे अकार्यकारिन्नव्रतत्वमपि
 कृतं न तरिष्यसीति भावः । एतदर्थकश्च
 श्लोको रामायणे दृश्यते—“मा निषाद प्रतिष्ठां
 त्वमगमः शाश्वतीः समाः । यत्क्रौंचमिथुनादेक-
 मवधीः काममोहितम्” इति । अत्र ‘यद् गायत्री च
 पंक्तिश्च ते द्वे अनुष्टभौ’ इति श्रुतेश्चतुर्विंशतिचत्वा-
 रिंशदक्षरतया चतुःषष्ट्यक्षरयोगायत्रीपंक्त्या यथा
 “द्वे अनुष्टभौ द्वात्रिंशदक्षरे भवन्तः” एवं जगत्या-

गमेऽपि रभसस्येत्यादिरनुष्टुबस्ति । यद्वा रभसस्य
 भंतवोपेत्यानुष्टुप्पादः अनक्षेत्यादि त्रिष्टुप्पादः
 ऋतस्येत्यादिर्जगतीपाद इति वा पादकल्पनया
 सर्ववृत्तसंभवोऽत्र द्रष्टव्यः । तथा च श्रुतिः—“एता
 निवाव सर्वाणि छंदांसि गायत्रं त्रैष्टुभं जागतमा
 नुष्टुभमाचन्याति” इति (१) ॥ ७ ॥

सहस्रधारे वितते पवित्र आवाचं
 पुनंति कवयो मनीषिणः ॥ रुद्रास
 एषामिषिरासो अद्रुहः स्पशः स्वंचः
 सुदृशो नृचक्षसः ॥ ८ ॥

अत्र संस्वरणं मधुरस्वरेण गानं कोकिलव-
 दिति ध्वनितम् तस्योपबृंहणम् ‘कूजंतं रामरा-
 मेति’ श्लोके श्लोकदर्शनप्रवृत्तैस्तैः किं कृतमत-
 आह—सहस्रेति । आसमंतात् वितते व्याप्ते महावि-
 ष्णौ सहस्रधारे सोमांशुरूपेण तत्तदिन्द्रियवृत्त्य-

भिव्यक्तचिदा सा सरूपेण वानंतप्रवाहे पवित्रे
 पावने निमित्तभूतेसति मनीषिणो जितचेतसःकव
 यः काव्यरचनसमर्थाःवाचं स्वीयां पुनंति भगवद्भू
 णगणकीर्तनेन पवित्रीकुर्वति वाल्मीकिप्रभृतयः ।
 एषां कवीनां मध्ये रुद्रासः बहुत्वं पूजायाम् रुद्रो
 हनूमान् इषिरासः इषिरोद्भुतगतिः अद्भुहः अद्भो-
 हीस्पशः चारः सीतान्वेषकश्चरोभूदित्यर्थः । स च
 स्वंचः शोभनगमनः । सुदृशः सम्यक्परीक्षकः ।
 नृचक्षसः नरं सीतारूपं चष्टे पश्यतीति नृचक्षाः
 सीतां ददर्शेत्यर्थः । वम्रवत् रुद्रोपि रामायणमक-
 रोत्तत्र च रामदास्यमधिकम् । एवमन्योपि राम-
 स्तोत्रेण वाचं दास्ये न देहं च पुनीयादिति
 भावः ॥ ८ ॥

ऋतस्य गोपा न दभाय सुकृतुस्त्रीषप
 वित्राहयः (?) न्तरादतधे ॥ विद्वान्स

विश्वा भुवनाभि पश्यत्यवा जुष्टान्वि-
ध्यति कर्तुं अत्रतान् ॥ ९ ॥

एवं परमेश्वरे वाचं पुनानस्य किं फलमत
आह—ऋतस्येति । य एवंविधो भवद्गुणगाने
वाचं पुनाति स ऋतस्य गोपाः दंभाय न भवति
आत्मतत्त्वस्य रक्षकः विद्यामाहात्म्यादन्यैर्दंभ-
नाय अभिभवितुं न शक्यते, निर्भयो भवत्य-
भयं प्राप्तो भवति इत्यर्थः । यतः सुकृतुःशोभना-
ध्यानपरः स एवंभूतः त्री त्रीणि पवित्राणि त्रि-
र्हृदि आदधे आहितवान् । तान्येव
निति । स विद्वान् आत्मज्ञो भूत्वा कोकिलव-
नानि अभितः साकरयेन पश्यति । रामरा-
अजुष्टान् अग्रीतान् दीनानित्यर्थः कृतमत-
अतिशयेन पालयति—“क्रियासमभित्तु महावि-
लोटो हिस्वौ” इति लोट् तस्य च हिष्यवच्य-

हेः' इतिहेर्लुक् च तथा—अव्रतात् कर्मब्रह्मोभय-
 भ्रष्टारं कर्ते कृतंति छिंदंत्यस्मिन् इति योगात्
 संग्रामे विध्यति तेन पापिष्ठेनापि संग्रामे शस्त्र-
 मरणप्रापणेन उद्धरतीत्यर्थः । तस्य ज्ञानं दया
 शीघ्रं च लोकोपकारार्थं वर्धत इत्यर्थः । एता-
 न्येव हि त्रीणि पवित्राणि अन्यत्राप्युक्तानि—“न
 हि ज्ञानेन सदृशं पवित्रमिह विद्यते, न दयास-
 दृशो धर्मः' लोकान्प्रयान्तु रिपवोपि हि शस्त्रपू-
 ताः”इति निग्रहमुखोनुग्रहः शत्रुष्वपि परमो धर्म
 इत्यभिप्रायः ॥ ९ ॥

ऋतस्य तंतुर्विततः पवित्र आशिवाया
 अग्रे वरुणस्य मायया ॥ धीराः ॥ त-
 त्सामिनक्षंत आशतात्राकर्तमवपदात्य
 प्रभुः ॥ १० ॥

अथ रामकथापरं स्तुवन्नन्यं निन्दति ऋतस्य
 तंतुरिति । ऋतस्य परमात्मनः प्राणको गंतुं तंतु-
 रिव तंतुरूर्ध्वपदारोहणसाधनः—“स यथोर्णना-
 भिस्तं तुनोच्चैरौत्” इति मैत्रायणीयश्रुतिसि-
 द्धोयं दृष्टातः । विष्णो वाचः पवनरूपः कवीनां
 जिह्वाया अग्रे स्थितो वरुणस्य भोगमोक्षार्थि-
 भिर्वरणीयस्य विष्णोर्मायया आ अत्यंतं विततो
 विस्तारितः श्रीरामकथारूपोस्ति वरुणस्य जि-
 ह्वाया अग्र इति वा योज्यम् वरुणपुत्रस्य प्राचे-
 तसापरनाम्नो वाल्मीकेरित्यर्थः । धीराश्चित्त
 ध्यानवन्त एव, तत् तं तंतुं समिनक्षंतः सम्यक्
 कात्स्नर्येन व्याप्तुवंतः न त्वेकदेशेन आशत प्राप्नु-
 वन् । अत्र रामकथाधिगमे स्वाधीनेपि यः अग्रभुः
 जेह्वां व्यापारयितुमशक्तः, स कर्तम् हिंसास्थानं
 अपिपत्रवनाख्यं नरकं अवपदाति नीचैरवपद्यते।
 ‘पद-गतौ’ ल्लेटि । आडागमः । तामेव रामकथां

प्रस्तौति तां सुत इत्यादिना । सूक्तत्रयेण अत्रानु-
क्रमणी तां सुषट्, बृहदुक्थो, वामदेव्यो, दूरेष्ठा,
विदंते सप्त, वैश्वदेवं तु चतुर्थ्याद्यास्तिस्रो जगत्यः
पूर्वयोरिन्द्रो देवता त्रिष्टुच्छन्दः हे मघवन् धन-
वन् लक्ष्मीपते तां प्रसिद्धान्ते तव सुकीर्तिं शोभनं
यशो महित्वा माहात्म्येन ब्रवीमीति शेषः ॥१०॥

तां सु ते कीर्तिं मघवन्महित्वा यत्वा
भीते रोदसी अह्वयेताम् ॥ प्रावो देवाँ
अति रोदासमोजः प्रजायै त्वस्यै यद-
शिक्ष इन्द्र ॥ ११ ॥

तामेवाह—यदिति यत् यदा त्वा त्वां भीते
राक्षसेभ्यस्त्रस्ते रोदसी द्यावा पथिवीस्थे प्रजे
त्राहीति आह्वयेताम् आहूतवत्यौ तदा त्वं देवान्
प्रावः प्रकर्षेण पालितवानसि दासं च रावणा-
दिरूपं पूर्वं जयविजयादिसंज्ञं स्वपार्षदम् ओजः

ओजसा सामर्थ्येन अतिरः तिरस्कृतवानसि ।
 वधप्रापणेन तथा त्वस्यै अन्यस्यै प्रजायै मानुष-
 रूपायै राजा भूत्वा हे इन्द्र परमेश्वर यत् अशि-
 क्षः अशिक्षयः वर्णाश्रमधर्मांश्च शिक्षितवानसि ।
 तां ते कीर्तिमित्यन्वयः । अत्र रोदस्युद्वेजकदा-
 सक्षपणकमुचितं प्रजाशिक्षकत्वं मुख्यं रामाद-
 न्यत्र भगवदवतारांतरे नास्ति । यद्वा-अभिषे-
 कानंगीकारात् इन्द्रे चासकृत्पराभवदर्शनात्
 मुख्यं मधवत्त्वं श्रुतिप्रसिद्धेन्द्रशब्दार्थभागित्वं
 चास्ति, अतो नान्यपरो मंत्रः । किं चात्र तां सु-
 ते कीर्तिमित्यारभ्य स्वां प्रजां बृहदुक्थो महित्वा-
 वरेष्वदधादापरेष्वित्यंतानामेकविंशतिमंत्राणाम्
 उपक्रमपरामर्शोपसंहारेषु रामलिंगान्येव दृश्यन्ते ।
 तत्रोपक्रमोव्याख्यात एव, उपसंहारेषु बृहदुक्थो
 महाकर्मा रामः स्वां प्रजां संतानरूपां च महित्वा
 स्वप्रभावेनालौकिकेन क्रमादवरेषु भूस्थानेषु

आदधात् । परेषु वैकुण्ठस्थानेषु च आदधादिति
 प्रजानां नेत्रत्वं राम एव दृष्टम् । अत्र बृहदुक्थऋ-
 षिः प्रत्यगभिन्नस्य रामस्य कर्माण्यात्मन्यारोप्य
 वदति । अहं मनुरभवं सूर्यश्चेत्यादि वामदेववत्
 अन्ये चात्रमप (?) स्था मंत्राः कथाक्रमेण यथा-
 स्थानमेव व्याख्यास्यन्ते । अध्यात्मं तु द्रव्याहप्रा-
 जापत्या देवाश्चासुराश्चेति बृहदारण्यकादौ शम-
 दमादिषु देवपदप्रयोगात् कामादिषु चासुरपद-
 प्रयोगात् इत्थमस्य मंत्रस्यार्थः प्रत्येतव्यः । सक-
 लसंसारानर्थमूलात्कामाद्गीतैर्देवमनुष्यैः शरणी-
 कृत ईश्वरः कामं हत्वा शमादींस्नातवान् मुमु-
 क्षुश्च सदाचार्यरूपेण तद्रचवहारं शिक्षितवानि-
 ति दिक् ॥ ११ ॥

आसूर्यो यातु सप्ताश्वः क्षेत्रं यदस्यो
 विपादीर्घपांथे रघुः ॥ श्येनः पतय-

(६२) मन्त्ररामायणम्—

दंधो अच्छायुवाकविर्दियद्गोषु
गच्छन् ॥ १२ ॥

आह्वानं विवृणोति—आसुर्य इति । यत् क्षेत्रं
शरीरम् अस्य आगंतुः उर्विपाश्रेष्ठत्वेन अभिमतम् ।
दीर्घपाथे महति संसारमार्गे, तत् सूर्यः सप्ताश्वः
स्वसंतानरूपेणायातु सूर्यवंशे शरीरं धारयत्वित्-
त्यर्थः । तत्रापि रघुः रघुवंश्यो भूत्वा श्येनः
ईश्वरः पक्षी, अंधो अच्छ अन्नमयं पिंडमभिसुखः
पतयत् पततु । स च युवा कविश्च सन् गोषु
भूप्रदेशेषु गच्छन् संचरन्, दीदयत् दीप्यताम्,
रघुवंशे शरीरं धृत्वास्मानवत्वित्यर्थः । पक्षे सूर्य-
वत्सर्वावभासकबोधरूपी श्येन ईश्वरः रघुः
लद्धावतो न्यानत्येतीति श्रुत्यंतरात् शीघ्रगतिः
नरम् आयातु स च बोद्धा धीबलात् सनकादि-
वद्युवा कविश्च सन् लोकाननुगृह्णातु । सप्ताश्वत्वं

तु यमनियमासनप्राणायामप्रत्याहाराख्याःपंच-
 धारणाध्यानसमाध्यात्मकः संयमः,षष्ठःप्राणा-
 यामः, प्रत्याहारो ध्यानम् धारणा तर्कः, समा-
 धिः षडंगा इति मैत्रायणीयश्रुतेस्तर्कश्चोपसंहार्य
 इति सप्त अश्वा आगमनसाधनानि यस्य स
 सेप्ताश्वः शेषं प्राग्वत् ॥ अत्रापि आशृण्वतीण्य
 इति आज्ञाकारी समुद्र इति तन्नियंतृत्वमनंतरमंत्रे
 श्रुतं रघुपदसमुच्चितं रामे एव दृष्टम् । नान्यत्रा
 गस्त्ये ऽन्यत्र रघुवंश्ये वा इति दाशरथिपरत्व-
 मेवास्यमंत्रस्यावसेयम् ॥ १२ ॥

स जातो गर्भो असि रोदस्योरग्रे
 चारुर्विभृत ओषधीषु ॥ चित्रः
 शिशुः परितमांस्यकून्प्रमातृभ्योधिक
 निक्रदद्वाः ॥ १३ ॥

एवं प्रार्थितस्येश्वरस्य वह्निरेव शरीरत्वं गत
 इत्याह सजात इति । हे अग्ने त्वं रोदस्योर्वावा-

पृथिव्योरेव मध्ये न तु मातापित्रोः शरीरे शुक्र-
 शोणितरूपेण गर्भो जातोसि । यतः ओषधीषु
 आग्नेयचरुरूपसु बिभृतः मंत्रविद्धिर्धृतः चारुः
 सुन्दरः चित्रोनेकाश्वर्यमयः, शिशुः तमांस्यक्तून
 तमोमयीमोहरात्रीः परिमोहहीनः परिरत्रवर्ज-
 नार्थः । चरुरूपी शिशुः मातृभ्यः कौशल्यादि-
 भ्य एताः प्राप्य । अधिकनिकदत् आह्वयत्र
 प्रप्रकर्षेण अधिगाः अधिगतवानसि । कर्मसंभृ-
 तचरुप्राशनमात्रादेव गर्भधारणोक्तेरलौकिकं
 रामस्य जन्मेति दर्शितम् । अत्रापि भद्रो भद्रया
 सच मान आगात्स्वसारं तारो अभ्येति पश्चात्
 सुप्रकेसैर्युभिरग्निर्वितिष्ठनुशद्भिर्वर्णैरभि राममस्था-
 दिति षोडशे मंत्रे लिंगदर्शनात् । बहुमातृक-
 त्वसमुच्चितो रामशब्दो नैकमातृके जाम
 दग्न्ये द्विमातृके वासुदेवे वा समवेति दाश-
 रथिपर एवायं प्रघट्टकः, तत्रापि कतिपये मंत्रा

कथोपयोगिनो यथास्थानमेवोदाहृत्य व्याख्या-
 स्यन्ते । पक्षेऽग्निर्विज्ञानधातुः स हि इष्टादिकारिणां
 स्वर्गतानां कर्मशेषेण भूमिमुपेयुषां वृष्टिद्वारा
 ओषधिसंपर्कं प्राप्तानामनुशायिनां संबन्धी भूत्वा
 प्रथममोषधीषु बिभृतः सन् पश्चाद्द्वोदस्योर्धावा-
 पृथिव्योः द्यौः पिता पृथिवी मातेति मंत्रवर्णात्
 मातरि शोणितरूपेण पितरि रेतोरूपेण परिणतः
 सन् तयोः संयोगान्मातृभ्यो जातो भवति,
 तेऽ ओषधिसंबन्धेन पूर्वजन्मलिङ्गेन मातृभ्य
 इति बहुवचनेन च संसारस्यानादित्वं दर्शितम् ।
 चित्रः शिशुर्जातः सन् तमांस्यक्तून् परिदेहाद्यात्म-
 बुद्धिरूपा अज्ञानरात्रीः परिप्राप्य दुःखितोस्तीति
 प्रकर्षेण कनिक्रदत् रुदन् अधिगाः अधिगतवा-
 नसि ॥ अत्र विज्ञानस्यैव तमोभिभूतत्वं भोगभा-
 कृत्वं शोकभाकृत्वं वोक्तम् ॥ १३ ॥

विष्णुरित्या परमस्य विद्वाञ्जातो
 बृहन्नभि याति तृतीयम् ॥ आसा-
 यदस्य पयोऋत स्वं सचेतसो अभ्य-
 र्चन्त्यत्र ॥ १४ ॥

एवं मातृभिश्च रुद्रप्राशने कृते सति किमभूत्-
 दाह-विष्णुरिति । विष्णुर्नारायणः एवमस्याग्नेर्ग-
 र्भभूतस्य परमं रक्षोवधाद्युत्कृष्टं चिकीर्षितं विद्वान्
 जानन् जातस्तत्र गर्भे आविर्भूतः जलचन्द्रवत्
 स च बृहन् ब्रह्मैव सन् विज्ञान् गुणान् तमआ-
 दीन् अस्पृशन्नेव ॥ तृतीयं शुद्धकारणापेक्षया
 त्रयाणां पूरणं कार्यदेहम् अभियाति धत्ते । अस्य
 विग्रहस्य आसा आस्ना आस्येन एतद्रूपभजन-
 द्वारेत्यर्थः । 'पदन्' इत्यादिना आस्यशब्दस्या-
 सन्नादेशे सुपांसुलुगिति तृतीयैकवचनस्य डादेशः ।
 पयः क्षीरधिं स्वं स्वीयम् अकृत कृतवन्तः, उप-

मन्युप्रभृतयो भक्ता इति हेतोः सचेतसो धीम-
न्तोऽत्रैव तृतीये रूपे श्रद्धालवोविष्णुमभ्यर्चन्ति ।
एतेनास्य भक्तानुग्रह एव मुख्यं प्रयोजनम् दुष्ट-
निग्रहस्तु तच्छेषभूत इति गम्यते ॥ पक्षे विष्णु-
रैत्र्यामी परमं मोक्षरूपं प्रयोजनम् अस्येत्यादि
सर्वनामत्रयस्य मानुषदेह एवार्थः शेषं
सुगमम् ॥ १४ ॥

अत उ त्वा पितुभृतौ जनित्रीरन्ना
वृधं प्रतिचरन्त्यन्नैः । ता ईं प्रत्येषि
पुनरन्यरूपा असित्वं विक्षु मानुषी-
षु होता ॥ १५ ॥

अत इति—अत उक्तहेतोस्त्वा त्वां विष्णुम्
उनिश्चितं पितुभृतोऽन्नपुष्टाः जनित्रीर्मातरः
अन्नावृधं विराजोपि वर्धकं अन्नैः क्षीराद्यैः प्रतिच-
रन्ति पुष्यन्ति ॥ ताः मातृः त्वं पुनरन्यरूपाः

पूर्वमाराधयित्रीः सतीः पश्चादाराध्यरूपाः सन्प्र-
त्यन्वेषि आराधयसि ॥ यतस्त्वं मानुषीषु विश्व
प्रजासु होतासि यज्ञादिसदाचारप्रवर्तकोसि ।
अतो मातृर्देवतावन्मानयसीत्यर्थः ॥ पक्षे त्वत्तः
सुखाशावतीर्मातृः दुःखिताः सतीरन्वेषि । एतेन
निषिद्धकर्माचरणतो मोह उक्तः ॥ अक्षर योजना
स्पष्टा । अन्नाद्बुधम् अन्नावुधम् । विश्वायुषमिति
निपातनाद्द्वैर्ध्वं पूर्वपदांतस्य ॥ १६ ॥

तिस्रो मातृस्त्रीन् पितृन्विभ्रदेक ऊर्ध्व
स्तस्थौ नेमवगलापयंति । मंत्रयन्ते
दिवो अमुष्य पृष्ठे विश्वविदं वाचम-
विश्वमिन्वाम् ॥ १६ ॥

जनित्रीणामाकांक्षितं संख्याविशेषमाह—तिस्र
इति । तिस्रः कौशल्याकैकेयीसुमित्रासंज्ञाःमातृः
त्रीन् पितृन् जनयितारं दशरथम्, वशिष्ठमुपनेता-

रम् विश्वामित्रं विद्याप्रदातारं चेति त्रीन् बिभ्रत्
 पालयन् त्रिमातृकत्वाद्नेकदेहोपि एक एव
 ऊर्ध्वं विज्ञानधर्मेषु शोकायासादिष्वनिमग्न एव
 तस्थौ ॥ अत एव ईं एनं ते मात्रादयः न अव-
 ग्लापयन्ति ग्लपयन्ति ॥ ग्लापयन्तीत्योददैर्धर्मम् ॥
 देहप्रदानात् तत्कृतेन दुःखेन नाभिभवन्ति ।
 अत्र हेतुमाह—मन्त्रयन्त इति । दिवःपृष्ठे मेरुमूर्धनि
 अमुष्य प्रतिपादिकां वाचम् उपनिषिदं ब्रह्मा-
 दयो मन्त्रयन्ते विचारयन्ति । विश्वं वेदयति तां
 विश्वविदम् । अविश्वमिन्वां विश्वस्माद्ब्रह्मवृताम् ।
 एकविज्ञानात्सर्वविज्ञानप्रदायाः नेति नेतीति
 मूर्तामूर्तप्रपञ्चनिषेधिकायाः ब्रह्मादिभिरप्यन्वेष-
 णीयायाः वाचो विषयमिमं मात्रादिजो देहो न
 बध्नातीत्यर्थः । अत्रापीश्वरस्य सतःत्रिमातृकत्वं
 दाशरथावेव दृष्टमापक्षेतिस्रो मातरः समष्टिस्थूल-
 सूक्ष्मकारणरूपा उपाधयः । त्रयः पितरस्तदभि-

मानिनश्चिदाभासाः वैश्वानरहिरण्यगर्भातर्या-
मिसंज्ञाः । तज्जो विज्ञानधातुरपि व्यष्टिस्थूलसू-
क्ष्मकारणरूपेण त्रिविधः तदभिमानिनश्चिदा-
भासा अपि त्रयो विश्वतैजसप्राज्ञसंज्ञाः ॥ एतेषा-
मधिष्ठानभूतोपि न विक्रियत इत्यर्थः अक्षरयो-
जना पूर्वोक्तैव ॥ १६ ॥

चत्वारि ते असुर्याणि नामादाभ्यानि
महिषस्य सन्ति त्वमंगतानि विश्वानि
वित्से येभिः कर्माणि मघवञ्च कथं ॥ १७ ॥

बहुमातृकस्यापेक्षितं रूपभेदं तां सुतीयमंत्रे-
णाह—चत्वारि त इति । नाम निश्चितम् । नामो-
पलक्षितानि रूपाणि वा । विभक्तिलोप आर्षः
चत्वारि रामलक्ष्मणभरतशत्रुघ्नाख्यानि असुर्याणि
असुराणामप्युक्तरीत्या हितानि अदाभ्यानि
अनधिभाव्यानि महिषस्य महतस्तव सन्ति । हे

अंग तानि विश्वानि सर्वाणि नामानि त्वं त्वमेव
 वित्से लभसे ॥ येभिर्यैः रूपैः मघवन् लक्ष्मीपते
 कर्माणि इन्द्रजिह्ववणवधादीनि चकर्त्त । लक्ष्म-
 णादयस्त्वत्तो नातिरिच्यन्ते, मृद इव बीजांकुर-
 ङ्कुमा इत्यर्थः । अयं भावः—यथा कौशल्याकैके-
 यीभ्यामर्धमर्धं चरुं प्राप्य स्वस्वचरुभागस्यैकै-
 कौशः सुमित्रायै दत्तः ॥ तेन सुमित्रा द्वौ
 पुत्रौ लेभे ॥ इतरे त्वेकमेकमेवेति चत्वारः
 पुत्राः, एवं कार्यकारणरूपयोर्विराडंतर्यामिणो-
 र्मध्ये सूत्रात्मा उभयधर्मानुसारीति तत्र प्रतिफ-
 लितं चैतन्यमप्युभयविधं तत्र कार्याशप्रतिबिम्बः
 शत्रुघ्नः, कार्यापाधिं भरतमन्वेति । कारणांश-
 प्रतिबिम्बो लक्ष्मणः, कारणोपाधिं रामम-
 न्वेति ॥ १७ ॥

अमंदान्स्तोमान्प्रभरे मनीषासिंधाव
 धिक्षियतो भाव्यस्य ॥ यो मे सहस्र-

ममिमीतसवानतूर्तो राजा श्रवइच्छ-
मानः ॥ १८ ॥

तिस्रो मातृस्त्रीन् पितृनित्युक्तं तत्र मुख्यं
पितरं मुख्यां मातरं चाह । अमंदानिति सप्त-
र्वेन सूक्तेन । तत्र प्रकृतोपयोगि मंत्रचतुष्टयं व्या-
क्रियते । भाव्यपुत्रेण स्वनयापरनाम्ना रथदश-
कप्रदानाद्दशरथाख्यत्वं गतेन राज्ञा तोषितः
कक्षीवान्वक्ता, अमंदानिति कक्षीवान् दानतुष्टः
पंचभिर्भावयव्यं तुष्टावांत्ये अनुष्टुभौ भावयव्य-
रोमशयोर्दपत्योः संवाद इति अनुक्रमणिकायां
भावयव्य इति चतुरक्षरं नामावगतम्, तत्र मध्य-
मवर्णद्वयलोपेन भावयव्य एव भाव्यः, तत्रेय-
माद्या ऋक अमंदानिति । तस्य भाव्यस्यार्थे
अमंदान् मानुषत्वे जीवभावाप्राप्तेरमूढान् स्तो-
मान् स्तुत्यान् वंशसंघान् पुत्रानित्यर्थः । मनी-

षया संकल्पेनैव प्रभरे प्रकर्षेण संचिनोमि ।
 कीदृशान् सिंधौ समुद्रेपि अधि अधिकं क्षियतः
 ऐश्वर्ययुक्तान् उपरि सेतुं कृत्वा निवसत इति वा ।
 समुद्रदमनसमर्थान्पुत्रान्भाव्यस्यार्थे कल्पयामी-
 ह्यर्थः । यो भाव्यो मे मह्यं सहस्रं गवाम् अमि-
 मीत संख्यातवान् दातुं सर्वान् । वर्णद्वयलोप
 आर्षः । सननं विभजनं दानं तद्वान् । अतूर्तो
 ऽर्हिसितः श्रवः कीर्तिमहच्छिमानः सवान् यज्ञा-
 निति । यथा भाष्यं वा ॥ १८ ॥

उप मा श्यावाः स्वनयन दत्ता वधू-
 मन्तो दशरथासो अस्थुः । षष्टिःसह-
 स्रमनुगव्यमागात्सनत् कक्षीवां अ-
 भिपित्वे अह्नां ॥ १९ ॥

उपमेति—स्वनयेन राज्ञा दत्ताः श्यावाः कृष्ण
 काष्ठजाः दशरथासो रथाः वधूमन्तः प्रत्येकं श-

कटीयुक्ताः मा उपास्थुः मम समीपे स्थितवन्तः ।
 तथा-षष्टिः सहस्रं गव्यं गोशु च रथाननु
 आगात् आगतं मां प्रति, अतः कक्षीवानहं अ-
 ह्नांक्रतून् अभिपित्वे सर्वतः पालयितरि सत्पात्रे,
 ईश्वरे वा सनत् धनानि विभजन् अस्मीति
 शेषः । दशरथप्रवृत्तिनिमित्तं प्रागुक्तं ज्ञापय-
 : प्रसंगादुपन्यस्तः ॥ १९ ॥

।।रिशदशरथस्य शोणाः सहस्र-
 स्यात्रे श्रेणिं नयन्ति ॥ मदच्युतः
 कृशनावतो अत्यान्कक्षीवन्त उदम-
 क्षतपज्राः ॥ २० ॥

चत्वारिंशदिति—दशरथस्य राज्ञो यज्ञे लब्धाः
 चत्वारिंशत्संख्याः शोणा अरुणाश्वाः सहस्रस्य
 सहस्राश्ववाह्यस्यापि रथस्यात्रे पुरस्तात् श्रेणिं
 रथनेमिपंक्तिं नयन्ति प्रापयन्ति, अतिवेगव-

त्वात् तांश्च मदच्युतः श्च्योतन्मदान्, कृशाना-
 वतः कृशनं कर्शनं नियंत्रणं तद्वतः सुशिक्षिता
 नित्यर्थः । अत्यान् अतिक्रम्य गन्तुमर्हान् मंडूक-
 गतीनित्यर्थः । कक्षीवन्तः पुत्राः उदमृक्षंत
 सादिनो भूत्वाऽश्वगुणसंतुष्टाः स्कंधदेशे मार्जित-
 वन्तः प्रेम्णा परामृशन्नित्यर्थः । यतः पूर्वं पत्राः
 पद्भ्यामेव जीर्यन्त इति पत्राः पादचारेण खिन्नाः
 पक्षे पूर्वं ब्रह्मणि षण्णामुपाधीनां चिदाभासानां
 चारो यउक्तः तदपवादेन निर्विशेषं वस्त्वधिगन्तुं
 योग्यतासिद्धयर्थममंदनितिमंत्रद्वयेन दशरथ-
 स्य दानादिकमुक्तम् तेन योतिमहति कुले जातः,
 महांति यज्ञदानादीनि करोति स एव ब्रह्मज्ञान-
 योग्यो भवतीति गम्यते । तथा च श्रुतिः—“वि
 विदिषन्ति यज्ञेन दानेन” इत्यादि । तृतीये तु
 मंत्रेऽपवाद उच्यते, तत्रायमक्षरार्थः—दशभिरिन्द्रि-
 याश्वैर्युक्तो मनोमयः कोशो दशरथः, तस्य च

शोणाः रागाः प्रतीन्द्रियार्थं प्रसुप्ततनुच्छिन्नोदारभे-
 देन चतूरूपाः सन्तश्चत्वारिंशत्, ते च तावन्तोपि
 सहस्राग्रे सहस्रादप्यधिकं श्रेणिं रागपंक्तिं
 नयन्ति प्रापयन्ति, विषयाणामानंत्यादनन्ता
 इत्यर्थः । “ अनन्तं वै मनः ” इतिश्रुतेः ।
 मदच्युत इति-तेषामुदारावस्था । कृशनावत
 इति-कृशानं कार्श्यं तद्वत् इति तन्ववस्था ।
 अत्यानीति प्रसुप्तविच्छिन्नावस्थे च दर्शिते तांश्च
 नि कक्षिवन्त उदमृक्षन्त पांसुरेखावदुन्मार्जि-
 तः । यतः वज्राः इन्द्रियाश्वान्नारोहन्तीत्यर्थः ।
 एतेन इन्द्रियनिर्मुक्तमनोमात्रावस्थानेन योगिनः
 स्वप्रस्थस्येव अन्नमयप्राणमययोरप्रतिसंधानेन
 प्रविलय उक्तः ॥ २० ॥

उपोपमे परामृशामेदभ्राणि मन्य-
 थाः ॥ सर्वाहमस्मि रोमशा गंधारीणा
 मिवाविका ॥ २१ ॥

एवं कक्षीवता दशरथस्य पुत्रप्रदाने संकल्पिते
 दशरथः स्वभार्याया व्रतदाढ्ये संदिहानस्तया
 प्रबोध्यते—उपमेति । पादपूरणार्थमुपसर्गस्य
 द्वित्वम् । मे मम उपोपसमीपे परामृश इयं दृढ-
 ज्ञतास्ति नवेति मदीयैर्लक्षणैर्विचारय । मे मम-
 व्रतानि दभ्राणि अर्धस्थितानि मा मन्यथाःमा
 जानीहि ॥ यतोहं सर्वा कृत्स्ना रोमशा रोमाणि
 शातप्रतिविधूननेन दूरीकरोतीति रोमशा अश्वा
 सेव शातितदोषोऽस्मि—“अश्वा इव रोमाणि
 विधूय पापम्” इति श्रुत्यन्तरप्रसिद्धोयं दृष्टान्तः।
 यथा गंधारीणां गंधारदेशीयानामविका बहुलो-
 मापि अविपालैः शातितलोमा क्रियते तथास्मि ।
 अत्र केचिद्रोमशापदेन रोमवत्यस्मीति व्याच-
 क्षते तद्विगीतत्वादुपेक्ष्यम् । “सर्वास्ता रोमशाः
 कृधि” इत्यत्र अपालामिन्द्रत्रिपूतत्वं कृणोः
 सूर्यत्वं चमित्यन्तरमन्त्रेऽपालायाः त्रिःशोध-

नेन सूर्यसमत्वमकरोः, तथा ममापि तानि सर्वाणि उर्वरादीनि पूर्वमंत्रोक्तानि प्ररोहार्थं शोधयित्वा दीप्तिमंति कुर्विति समुदायार्थः प्रतीयते, स एवात्रापि ग्रहीतुं युक्तः रोमशेत्यव्युत्पन्नं प्रातिपदिकम् ॥ अन्यथा मत्वर्थीयशप्रत्ययान्तत्वे पदकाले एव गृह्येत अवांतरपदसंज्ञायाः सत्त्वादिति दिक् । पक्षे बुद्धिमालिन्ये सति बाह्येन्द्रियवियुक्तमपि मनः स्वप्नेपि महांतमनर्थं सृजति, अतस्तस्यां शुद्धायाम् अस्मितामात्रावशेषायां सर्वसंकल्पोपरमान्मनोमयस्य अहं कर्तेति अभिमानाभावान्मनोमयस्य विप्रविलापनं कृतं भवति कुशलैव कौशल्या तत्त्वप्रतिपत्तियोग्येति योर्थः कौशल्यापदेनोक्तः, स एवात्र रोमशापदेन गृहीत इति कौशल्यायाः नामान्तरं रोमशेति ॥ तथा ऋष्यशृंगस्य नामान्तरं कक्षीवानिति । एवमादि-
 त्तन्नियोगानुष्ठानवशाद्बुद्धेयम् ॥ २१ ॥

महांऋषिर्देवजो देवजूतो अस्तभ्ना
 त्सिंधुमर्णवं नृचक्षाः । विश्वामित्रो
 यद्वहत्सुदासमप्रियायत कुशिके-
 भिरिन्द्रः ॥ २२ ॥

तदेवं रामभद्रादीनां चतुर्णां-जन्म वर्णितं तेषु
 काकपक्षधरेषु यज्ञविघ्नापनोदनार्थं रामलक्ष्मणौ
 याचितुं दशरथं प्रति विश्वामित्र आजगामेति
 कथासूचकं मन्त्रमाह-महानिति । महान्
 पूज्यः, ऋषिर्नारायणः, देवजः राज्ञः सकाशादा-
 विर्भूतः देवजूतः देवाः इन्द्रादयः, इन्द्रियाणि वा
 जूताः प्रेरितानि येन स देवजूतः । सिन्धुं स्वयं-
 मानमर्णवं समुद्रम् अस्तभ्नात् स्तंभितवान् ।
 नृन् चष्टे अनुकंप्यत्वेन पश्यतीति नृचक्षाः इन्द्रि-
 यद्रष्टा वा“चक्षुषश्चक्षु” इति श्रुतेः ॥ तमृषिं
 सुदासं वशिष्ठः “सुदासं पैजवनमभिषिपेच” इति

ब्राह्मणाद्दशिष्ठयाज्यस्य मुख्यस्य सुदासोऽत्र ब्रह्म-
 णायोगात् सुदासस्य राज्ञो गोत्रे भवं रामं विश्वा-
 मित्रः स्वज्ञयं त्रातुं यत् अवहत् यज्ञवाटं प्रति
 प्रापितवान् तेन कर्मणा इन्द्रः कुशिकैः कुशिक-
 संतत्या अप्रियायत अविघ्नेन यज्ञे हवींषि भोक्ष्या-
 मीति हर्षं प्राप्तवान् । पक्षे विश्वामित्रो जीव-
 आनन्दमयं शोधितत्वं पदार्थमात्मानं गौणकर्म-
 सुदासं रामाख्यं पुच्छं ब्रह्म प्रापितवान्, अतः
 ब्रह्मनिष्ठैः कुशिकैरिन्द्रोऽप्रियायत—“आत्मा ह्येषां
 स भवति” इति श्रुतेः । ब्रह्मिष्ठो ब्रह्मनिष्ठो देवाना-
 मात्मभावं गतस्तेषां प्रियतमो भवतीति भावः ।
 एतेनानन्दमयस्य प्रविलय उक्तः । तमेतं मुमुक्षुं
 प्राप्यमात्मानमज्ञात्वा यः कर्म करोति, तत्तस्य
 नश्यतीति रामं प्रति विश्वामित्रागमनेन सूचि-
 तम् । श्रुतिश्चैतदाह “यो वा एतदक्षरं गार्ग्यवि-
 विदित्वाऽस्मिंल्लोके जुहोति यजति ददाति’

माध्यंदिन पाठे—“तपस्तप्यते” इत्यपि, “बहूनि वर्षसहस्राण्यंते यदेवास्य तद्भवतीति” इति अत्राप्यर्णवस्तंभनम् विपिबध्वं कुशिकाः सोम्यं मध्वति राजवृत्रं जंचनप्रागपागु-दगिति च सोमपानाभ्यनुज्ञानं सर्वदेशीयवृत्रहननं च वक्ष्यमाणं विश्वामित्राद्बलातिबलयोर्ग्रहणं चेति सर्वं राम संगतम् ॥ एवमन्यदपि लिंगवि-शेषोपेतं मंत्रजातमुदाह्रियते न निर्लिङ्गं हठादाकृ-ष्यत इति दिक् ॥ २२ ॥

पूर्वापरं चरतौ माययैतौ शिशुक्रीळं-
तौ परिपातो अध्वरम् ॥ विश्वान्यन्यो
भुवनाभिचष्ट ऋतूनन्यो विदधज्जाय-
ते पुनः ॥ २३ ॥

ततो यज्ञरक्षार्थं प्रस्थितौ रामलक्ष्मणौ सूर्या-
सावित्रीनामदेवता स्तौति—पूर्वापरमिति । शिशू

रामलक्ष्मणौ पूर्वापरमग्रे पश्चाच्च चरतो गच्छतः
 मायया शिशुत्वम् एतौ गतौ क्रीडंतौ अध्वरं
 परिपातः । तयोरन्य एको रामः सूर्यवद्विश्वानि
 भुवनानि क्षेत्राणि आचष्ट साकल्येन पश्यति,
 चैतन्यज्योतिःस्वरूपत्वात् । अन्यो लक्ष्मणः
 ऋतून् तिथ्यादिर्जननक्रमेण वसंतादीन् चंद्र इव
 ऋतुशब्दोदितं कालं काल्यमानं जगत् विदधद्-
 चयन् पुनः पुनर्जायते । पक्षे श्रुतितो युक्तित-
 श्चाध्यारोपाववादाभ्यां प्रतिपन्नस्य वस्तुनः सम्पा-
 दनार्थं निदिध्यासमिच्छतः तदालंबनत्वेन सूत्रा-
 न्तर्यामिणाबुपन्यस्तौ यद्यपि यज्ञं प्रतिगंतृत्वं
 रामकृष्णयोरपि शिश्वोर्दृष्टम् तथापीत आरभ्य
 यावदध्यायपरिसमाप्तिं विवाहलिंगानि—“गृभ-
 णामि ते सौभगत्वाय हस्तम्” इत्यादीनि—“उदी-
 र्पातः पतिवती ह्येषा संजायां पत्या सृज” इति
 भार्याहर्तुः प्रार्थनारूपेण लिंगेन लब्धायाः भार्या-

याः हरणम् 'पुनः पत्नीमग्निरदात्' इति पुन-
स्तच्छाभ इत्येतत्समुच्चितं सर्वं रामे एव संगतमि-
त्तं अयं प्रघट्टको रामपर एव ॥ २३ ॥

परादेहिशामूल्यं ब्रह्मभ्यो विभजावसु
कृत्यैषा पद्मती भूत्वा जाया विशते
पतिम् ॥ २४ ॥

प्रस्थितयोस्तयोः पुरस्ताटक, मागतां वीक्ष्य
ऋषिराह-परादेहीति । विजयश्रियं गृहश्रियं वा
प्राप्तुं गच्छतः पूर्वं पराजयरूपा दारिद्र्यरूपा वा
अलक्ष्मीरायाति । तत्र पूर्वां शस्त्रेणैव हंतव्या,
परादानादिना हंतव्येत्यत उक्तम् । शामूल्यममंग-
ल्यम् इदं ताटकारूपं परादेहि दूरतः खंडय,
इतरस्याः विनाशार्थं ब्रह्मभ्यो ब्राह्मणेभ्यो वसु
वित्तं विभज देहि । कुतः यत एषा कृत्या वधका-
मा राक्षसी पद्मती पादवती जायेव सहचारिणी

भूत्वा पतिं राजानं गृहपतिं वा विशते आयाति।
 एवमुक्तमात्रेण रामेण ताटका निहता विवाहात्
 प्राक् ब्राह्मणेभ्यो दानानि च दत्तानीत्युपरिष्ठाद्-
 ष्टव्यम् । पक्षे शामूल्यमर्थतृष्णा सा हि कमोपा-
 स्ति मतिबन्धहेतुर्वैराग्येण सर्वत्यागेन च हंत-
 व्येति भावः । अर्थमपि पौर्वापर एव मंत्रः॥२४॥

उपप्रेत कुशिकाचेतयध्वमश्वं राये
 प्रमुंचतासु दासः राजा वृत्रं जंघ-
 नत्प्रागपागुदगथायजाते वर आपृ-
 थिव्याः ॥ २५ ॥

एवं ताटकां हत्वा यज्ञवाटमागत्याहतुः--उपप्रेति ।
 भो कुशिकाःविश्वामित्रीयाः उपप्रेत समीपे प्रकर्षे
 णायात् चेतयध्वं सावधाना भवत । राये कर्म-
 समृद्धये सुदासःसुदासगोत्रोत्पन्नस्य रामस्याज्ञया
 अश्वं यज्ञसाधनविशेषं प्रमुंचत प्रचारयत । राजा

रामो वृत्रं विघ्नकरम् असुरगणं जघनत् निहन्ति
 प्रागपागुदकू सर्वदिक्षु स्थितम् । अथ अनंतरं
 पृथिव्याःवरे स्थाने यज्ञवाटे आयजति-उपसंवादं
 करोति यजध्वमित्याज्ञापयतीत्यर्थः । अत्र
 ॐशब्दितौ मारीचसुबाहू । पक्षे कर्तृत्वाभि
 मानः, फलाभिषंगश्च- तौ निहत्य ईश्वरो
 भक्तानां यज्ञं यातीति भावः अश्वादिकीर्तनं
 प्ररोचनार्थम् ॥ २५ ॥

विश्वामित्रा अरासत ब्रह्मेन्द्रायवज्रिणे
 करदिन्नः सुराधसः ॥ २६ ॥

एवमुक्तिपूर्वकं यागे साधिते रामे विश्वामित्रा-
 नुग्रहमाह-विश्वामित्रा इति । विश्वामित्राःऋषयः
 ब्रह्म महतीं विद्यां बलातिबलाख्यां इन्द्राय रामाय
 अरासत दत्तवन्तः । वज्रिणे महामणिधारिणे ।
 कीदृशं ब्रह्म नः अस्मान् सुराधसः शोभनसि-

द्वियुक्तानैव करतं कुर्वत् । पक्षे एवं तृष्णासंगं
 फलाशां च त्यक्त्वाऽनुष्ठिते यज्ञे, किञ्चित्तु शुद्धौ
 जातायां विश्वामित्रोजीवः सर्वाणिकर्माणावबद्धानि
 तत्तद्देवतोपासनानि प्रत्यगभिन्नरामाभिमुखान्येव
 करोति—“अहं क्रतुरहं यज्ञ” इत्युक्तप्रकारेणै
 भावः ॥ २६ ॥

तन्नूषणो बलामन्द्रानतु त्सुनःवलन्तो
 काय तनयाय जीवसे त्वं हि बलदा
 असि ॥ २७ ॥

तत्रायं बलामंत्रः—बलं धेहीति बलं धेहि ।
 अनलुत्स्विति—जीविकामात्रस्योपलक्षणम् ।
 तोकायेति—स्यादेरप्युपलक्षणम्, तोकाय स्त्रीपुं-
 साधारणायापत्याय । तनयाय—पुत्राय । जीवसे
 जीवितुम् शेषं स्पष्टम् सर्वेषां दार्थे सति स्वस्थ-
 चित्तो बाह्यानाभ्यन्तरांश्वारीन् जेतुं क्षमते इति
 भावः ॥ २७ ॥

इन्द्रोतिभिर्बहुलाभिर्नो अद्य याच्छे
 ष्टाभिर्मद्यचन्न शूरं जिन्व ॥ यां नो
 द्वेष्ट्यधरःसस्यदीष्ट यमु द्विष्मस्तमु
 प्राणो जहातु ॥ २८ ॥

अतिबलामंत्रमाह—इन्द्रोतिभिरिति । हे इन्द्र
 ऋतिभिर्विभूतिभिर्बहुलाभिर्नोऽस्मान् अद्य जिन्व
 तर्पय, यातच्छेष्टाभिः यात्सु गच्छत्सु ब्रह्मादिषु
 मध्ये श्रेष्ठाभिः प्रशस्यतमाभिः । हे मद्यचन्न हे
 शूर ता एवोतीराह—या नोऽस्मान् (?)
 द्वेष्टि सः अधरो नीचो भूत्वा पदीष्ट पततु ।
 यमु च द्विष्मो वयम् तमु तमपि प्राणो
 जहातु । अत्र बलायाः स्वरूपं शरीरसाम-
 र्थ्येनेष्टसिद्धिः, अति बलायास्तु मनसैवेष्टसि-
 द्धिः । पक्षे असनादिदाढ्यहेतुरारोग्यादिकम्,
 एकाग्र्यदाढ्यहेतुश्चित्तस्य प्रत्यक्प्रावण्यं चेति

योग्यतया ग्राह्यम् । ऊतिभिर्योगैश्वर्यैः । यच्छ्र-
 व्दादार्थः पाप्मा । उपप्रेतेत्यादयश्चत्वारो मंत्र
 महाऋषिरित्यादिप्रघट्टकस्थाः ॥ २८ ॥

अरं दासो न मीढुषे कराण्यहं (?)
 देवाय भूर्णयेऽनागाः अचेतयदचिता
 देवो अर्यो गृत्स राये कवितरो
 जुनाति ॥ २९ ॥

एवं विद्यां प्राप्य गौतमाश्रमं गत्वाऽहल्योद्ध-
 रणे कृते रामं गौतमः प्रस्तौति—अरं दास इति ।
 अहं मीढुषे भार्याप्रदानेन मनोरथवर्षिणे देवाय
 राज्ञे रामाय दासो न दास इव अरं कराणि
 दिव्यगन्धपुष्पादिना अलंकरवाणि । भूर्णये
 बहुप्रदात्रे । अनागाः निर्दोषः यतः अर्थः स्वामी
 देवो द्योतमानः । अचितः—कर्मणिषष्ठी, चेतना-
 रहितां पाषाणभृतां जायाम् अचेतयत् चेतनावतीं

कृतवान् । अतो मादृशस्तव दासो गृत्सम् “ प्राणो
 वै गृत्स ” इति श्रुतेः । प्राणवन्तं मेधाविनं जाया-
 देहं राये कर्मसमृद्धये जुनाति अनुसरति । कवि-
 तरः क्रान्तदर्शिषु श्रेयान् । पक्षेऽहल्या सहधर्मः
 चारिणी शुभवासना । गौतमो धर्मः । इन्द्रो
 धर्माभासःपाखण्डधर्मः, चेतनाभिभूतासती रामा-
 श्रयात्पुनर्धर्मसाहचर्यं लेभे इति । अत्रापि पूर्व-
 मन्त्रेण अस्ति ज्यायान्कनीयस उपराम् इति
 भ्रात्रोः साहचर्यम् । अर्योऽचितोऽचेतयदिति
 लिंगद्वयं राघवैकशरणम् ॥ २९ ॥

बलविज्ञायः स्थविरः प्रवीरः सहस्वान्
 वाजी सहमान उग्रः ॥ अभिवीरौ
 अभिसत्त्वा सहोजा जैत्रमिन्द्र रथ
 मातिष्ठ गोवित् ॥ ३० ॥

अथ स्वध्वरं जिगमिषोः रामस्य देवर्थो
 दिव्यायुधानि चोपस्थितानीत्याह बलविज्ञाय
 इति । बलेविषये विज्ञायो विज्ञेयः परीक्षणीयोसि
 त्रैयंबकं धनुः सज्यं कृतवते कन्यां दास्यामीत्या-
 शयवता जनकेनेति शेषः । स्थविरो वृद्धः प्रवीरो
 ऽतिशूरः सहस्वान् मानसबलवान् । वाजी बाजो
 वेगः शारीरं बलं तद्वान् । सहमानः शत्रुचमूविम-
 र्दसोढा उग्रस्तासां मर्दिता । अभिवीरः सर्वतो
 वीरैः भातृभिः परिवृतः । एतेनास्मिन्काले जन-
 कपुरे सर्वेषां भातृणां सन्निध्यमस्तीति सूचितम् ।
 अभिसत्त्वा सर्वतो बलवान् । सहोजाः मनःसंक-
 ल्पमात्रात् जातः, न तु कर्मणा जातः । ईदृक्
 सन्न हे इन्द्र जैत्रं जयावहं रथम् आतिष्ठ । गोवित्
 गां भुवं विन्दति पालनीयत्वेनेति गोवित् राजा ।
 पक्षे धर्मादिभिर्दृढमनाक्रान्तं मम चित्तरथम्

आक्रमस्व । ततश्च धर्मादयोपि तत्रास्पदं लप्स्यन्ते
इति भावः । अक्षरयोजना स्पष्टा ॥ ३० ॥

चमूषच्छयेनः शकुनो विभृत्वा गोवि-
न्दुईप्स आयुधानि विभ्रत् ॥ अपा-
मूर्मि सचमानः समुद्रं तुरीयं धाम
महिषो विवक्ति ॥ ३१ ॥

चम्विति । चमूः शत्रुसेनाः सादयतीति चमू-
षत् । श्येनः शकुनः, जीवशयोः पक्षिणोर्मध्ये
बलवान् पक्षी ईश्वर इत्यर्थः । विभृत्वा विश्वस्य
धारकः, पोषकश्च । गोविन्दुः गां पृथ्वी विन्दति
वराहावतारे लभत इति गोविन्दुः उकारान्त-
त्वमार्षम् । ईप्सः क्षीरादिमंडवत् ब्रह्मांडसारभूतः ।
आयुधानि धनुर्बाणादीनि विभ्रत् धारयन्नस्तु ।
अपामूर्मिमन्तं समुद्रं सचमानो गच्छन् रावणव-
धार्थमिति शेषः । तुरीयं धाम विश्वतैजसप्राज्ञा-

पेक्षया चतुर्थं निरुपाधि चैतन्यज्योतिः ।
महिषो महान् । आराधितः सन् विवक्ति स्प-
ष्टीकरोति । शुद्धं ब्रह्मैवास्मान्वीरवेषेणावत्विति
भावः ॥ ३१ ॥

पिता यत्स्वां दुहितरमधिष्कन् क्षमया
रेतः संजग्मानो निषिंचत् । स्वाध्यो-
ऽजनयन्ब्रह्म देवा वास्तोष्पतिं व्रतपां
निरतक्षन् ॥ ३२ ॥

यदर्थं बलपरीक्षा जनकेन राज्ञा क्रियते
तस्याः सीताया उत्पत्तिं भविष्यपुराणोपबृंहिता-
माह—पिता यदिति । पिता रावणो यत् यदा स्वां
दुहितरं उत्पन्नमात्रां इयं कुलोच्छेदिका भविष्य-
तीति दैवज्ञवचनात् अधि अधिकं स्कन् स्कन्न-
वान् दूरे त्यक्तवान् । कुत्रेत्यत आह—क्षमया
पृथिव्या संजग्मानः संगतः सन् । रेतो दुहि

रूपं निषिञ्चत् निषिक्तवान् भूम्युदरे तां निहित-
वानित्यर्थः । तत्रापि स्वाध्यः सपरीवारस्य रावेण-
स्य वधेन सुष्ठुकल्याणं द्यावापृथिव्योर्ध्यायन्ति
ते स्वाध्याः देवाः इन्द्रादयः तज्जीवनार्थं ब्रह्म
धैतन्यम् । अजनयन् मातृगर्भं इव पृथिवीग-
र्भेऽपि तामरक्षन् । न त्वसौ श्वासनिरोधेन तत्र
ममारेत्यर्थः । तत्रापि वास्तोष्पतिं स्थानाधिष्ठा-
तारं गृहपतिं व्रतपां व्रतपतिं यजमानमुद्दिश्य
निरतक्षन् यज्ञस्थानं कर्षितवन्तः ततश्चैनां स्था-
नपतिर्जनको लब्धवानिति भावः । पक्षे पिता
कामः, दुहिता श्रद्धा, वास्तोष्पतिर्यज्ञाधिकारी
धर्मादिकामो, ह्यदृष्टफले व्यर्थे श्रद्धां बध्नाति ।
अतः कामजा श्रद्धा चेत् बोधेन संयुज्येत, तर्हि
सपरिवारं काममुन्मूलयेत् अतस्तां संतः (?)
सात्त्विकीं राजसेनं कामेन दूरे त्यक्त्वा यज्ञादि-
सत्कर्मकारी लभते इत्यर्थः ॥ ३२ ॥

अर्वाची सुभगे भव सीते वंदामहे
 त्वा यथा नः सुभगा ससि यथा नः
 सुफला ससि ॥ ३३ ॥

एवमाधिभूतां सीतां देवाः शमादयो प्रार्थ-
 यन्ते-अर्वाचीति । हे सुभगे ! हे सीते !
 स्यति सर्वेषां रक्षसामन्तं करोतीति सीता कर्त-
 रिक्तः । लांगलपद्धतौ तु मुख्यस्यावयवार्थस्या-
 भावात् सीतोत्पत्तिस्थानत्वेन सीतात्वं गौणं हे
 सीते त्वां वंदामहे यथा नोस्माकं, सुभगा ऐश्व-
 र्यदानेन सुफला प्रतिपक्षनाशनेन अससि दीप्य-
 से तथार्वाची अनुकूला भव ॥ ३३ ॥

इन्द्र सीतां निगृह्णातु तां पूषानुयच्छ-
 तु ॥ सा नः पयस्वती दुहा मुत्तरा
 मुत्तरां समाम् ॥ ३४ ॥

इन्द्र इति-इन्द्रो रामः सीतां निगृह्णातु वीर्यं
 शुल्कां तां स्वायत्तां करोतु । पुष्पातीति पूषा,
 जनकश्च ताम् अनु पश्चात् रामाय यच्छतु ददातु
 सा सीता नोऽस्माकं दुहां दोग्धीणां मध्ये उत्तरा-
 म्भुत्तरां समाम् उत्तरोत्तरवर्षेषु 'अत्यन्तसंयोगे'
 द्वितीया । पयस्वती बह्वन्नप्रदा भूयादिति शेषः ।
 पक्षे इन्द्रः शास्त्रार्थावबोधः । सीतां सात्त्विकीं
 श्रद्धाम् पूषा धर्मः । पयो योगसिद्धिः ॥ ३४ ॥

गोत्रमिदं गोविदं वज्रबाहुं जयन्तम-
 उमप्रमृणन्तमोजसा ॥ इमं सजाता
 अनुवीरयध्वमिन्द्रं सखायो अनुसंर-
 भध्वम् ॥ ३५ ॥

ततः स्वयंवरशालां प्रविष्टेषु राजसु देववाक्यमि-
 दम्-गोत्रमिदमिति ॥ गोत्रः पर्वतेन्द्रः तेन तद्रूपं
 रुद्रधनुर्लक्ष्यते, त्रिपुरवधे- 'रथः क्षोणी यन्ता शत
 धृतिरद्रोगेधनुः' इति तस्य तद्धनुष्य स्मरणात् तद्धि-

रुद्रधनुर्भिदमित्यर्थः ॥ अत्र संहितायां प्रपूर्वमंत्रे
 रक्षोहा मित्रो अपबाधमा न इति पूर्वमंत्रे च, बलं
 विज्ञाय इति, गोत्रभिदिति (?) च लिङ्गात्
 अत्रापि गोत्रभित्पदस्य रुद्रधनुर्भित् राम एवार्थः,
 न तु पर्वतपक्षशातनः शक्रः । वज्रबाहुम् अज्म
 पणनीयं गृहामिधं स्वीयं द्रव्यं जयन्तम् ओज-
 सा बलेन प्रमृणंतं मृन्द्रतम् अर्थाद्धनुरेव । ईदृशं
 रामं भोः सजाताः । समानाजाताः । भ्रातरः ।
 इममनुलक्षीकृत्य वीर्यध्वं विक्रमध्वम् ॥ अन्वे-
 वसखायो भाविनो वानराः । अनुसंरभध्वम् आ-
 द्रियध्वम्, शत्रुप्रकोपे सतीतिशेषः । पक्षे गोत्रो
 मेरुः तेन तत्स्थः कामगणो लक्ष्यते, तमपि
 तुच्छीकृत्य स्थितं गोत्रभिदं तीव्रवैराग्यवन्तम्
 श्रद्धां चात्मसात्कृतवन्तः । सजाताः धर्मज्ञान-
 वैराग्यैश्वर्यादयः सखायाः शमदमादयः । इममि-
 न्द्रं भूमिमागत्य जीवभावांगतम् शेषं स्पष्टम् ॥३५॥

सुमंगलीरिथं वधूरिमांसमेत पश्यत
सौभाग्यमस्यै दत्त्वायाथास्तं विप
रेतन ॥ ३६ ॥

एवं धनुर्भगे कृते जनकः स्नीताभानाभ्याह
सुमंगलीरिति । दत्त्वाय दत्त्वा । अस्तं स्वगृहं
परेतन परावृत्त्य गच्छत । शेषं स्पष्टम् ।
पक्षे वधूः श्रद्धा, तस्याः सौभाग्यं यावद्विदेह-
कैवल्यं बोधेनावियोगः । अस्तं सर्वाधिष्ठानभूतं
ब्रह्म ॥ ३६ ॥

गृभ्णामि ते सौभगत्वाय हस्तं मया
पत्या जरदष्टिर्यथासः ॥ भगोऽर्यमा
सविता पुरंधिर्मह्यं त्वाऽहुर्गार्हपत्याय
देवाः ॥ ३७ ॥

ततो लब्धायाः सीतायाः पाणिग्रहणं रामः
 करोति गृभ्णामि इति ॥ सौभगत्वाय सौभाग्याय
 पत्या सह जरदष्टिर्जीर्यत्कुचग्रंथिः यथा—असः
 दीप्यसे तथा—ते हस्तं गृभ्णामि गृह्णामि भगा-
 दयो देवाः त्वा त्वां मह्यम् अदुर्दत्तवन्तः । गार्ह-
 पत्याय गार्हस्थ्याय । पक्षे यथा देवाः बोधस्य
 श्रद्धायोगं वाञ्छन्ति, एवं बोधोपि कैवल्यं फलं
 प्रसोतुं श्रद्धायोगं वाञ्छति ! अक्षरयोजना सुखो
 न्नेया । एतौ द्वावपि मन्त्रौ पूर्वापरौ ॥ ३७ ॥

अयं स्तुतो राजा वंदि वेधा अपश्च
 विप्रस्तरति स्वसेतुः ॥ सवदनवितं
 रेजयत्सो अग्निं नेमिन्नचक्रमर्वतो
 रघुदुः ॥ ३८ ॥

एवं सीतामादायायोध्यां प्रति प्रस्थितेन रामेण
 मध्ये मार्गं परशुरामे विजिते देवाः अस्तुवन्

(१) अयं स्तुत इति पंचभिः । अयं रामो राजा स्तुतो, वंदि अवंदि च देवैः अभिवादितः यतो वेधाः जगतः स्रष्टा अपः समुद्रं तरति तरिष्यति शीघ्रमेव तथा-विप्रः विप्रं च द्वितीयार्थे प्रथमा जामदग्न्यं च तरति । यतः स्वसेतुः स्वकृत-सेतुरवतरणसाधनं यस्यास्ति स तथा । अस्य शिलामयः सेतुः प्रसिद्धः विप्रेणानापदि शस्त्रं न धार्यमिति मर्यादापि स्वकृता सेतुरेव तदुल्लंघनकर्तृत्वाद्भार्गवोऽप्युल्लंघनीय एव । स राजा कक्षीवन्तं येन दशरथाय वरो दत्तः समुद्रजयिनस्तव पुत्राः भविष्यंतीति तम् अग्निं च चरुरूपेण गर्भीभवन्तं रेजयत् प्रेरितवान् । तत्र दृष्टान्तो नेमिं नेति नेमिमच्चक्रं यथाऽर्वतोऽश्वाननुरघुदुःशीघ्रगामी भवति, तद्वत्कक्षीवदाद-यस्त्वत्प्रेरिता इत्यर्थः । एतच्च प्रागेव दर्शितम्, अत्र जामदग्न्यो ब्राह्मणराजत्वात्सोमः । दाशरथिः

क्षत्रियराजत्वादादित्यः—“सोमोऽस्माकं ब्राह्म-
णानां राजा, आदित्यो वै दैवं क्षत्रम्” इति श्रुति-
भ्यां तौ च पूर्वापरमंत्रोक्तरीत्या कार्यकारण-
रूपौ, अतः तस्य कारणानभिज्ञस्य कार्यस्य
कारणेनाभिभवो युक्तः सूर्येण चन्द्रस्येव । अत्र
दृप्तबालाकिरजातशत्रुश्च दृष्टान्तत्वेन ज्ञेयौ, यत्तु
रामबाणेन जामदग्न्यस्य लोका नाशिता इति
तज्जगत्कारणबोधाद् ब्राह्मलौकिकमैश्वर्यं बाधितं
भवतीत्येवपरम् इमे मंत्राः विप्राप्तरण लिंगात्,
पूर्वोक्तकक्षीवदादिलिंगाद्द्रक्ष्यमाणलिंगेभ्यश्च राम
पराः ॥ ३८ ॥

सद्विबन्धुर्वैतरणो यष्टा सबर्धुधेनुम-
स्वं दुहृद्यै ॥ संयन्मित्रावरुणा वृज-
उक्थोज्यैष्ठेभिर्यमणं वरूथैः ॥ ३९ ॥

सद्विबन्धुरिति—सः राजा द्विबन्धुः द्वयोरन्यो-
न्यविरोधिनोरपि वशिष्ठविश्वामित्रयोर्बन्धुः

।मत्रम्, — सवात्मत्वात्सवेसम इत्यर्थः ।
 तावेव द्वावाह—एको वैतरणो दाता, परो यथायागा-
 दिकर्ता । तयोर्विरोधप्रयोजकमाह—सबर्धुं सगर्भ-
 तादशायामपि दुग्धे इति, सबर्धुं धेनुं दोग्ध्रीम्
 अस्वम् अप्रसूतां यावत्प्रसूतिक्षीरदामित्यर्थः । प्रसू-
 त्युत्तरमेव दशाहं क्षीरं न दुग्धे “तस्माद्दत्सं जातं
 दशरात्रीर्न दुहन्ति” इति श्रुतेः । दुहद्ध्यै दोग्धुं
 तादृशीं वशिष्ठधेनुं प्राप्तुं विश्वामित्रः कोटिशो
 धेनुर्वितरन्नासीत् । यागानुरोधी वशिष्ठस्तु ताः
 नांगीचकार, नापि स्वां धेनुं ददाविति पुराणप्र-
 सिद्धम् । यथाक्रमं वैतरणः यत् यदर्थं मित्रावरु-
 णयोः पुत्रं वशिष्ठम्—“मित्रावरुणयोर्दीक्षितयोरुर्व-
 शीमप्सरसं दृष्ट्वा वासतो वरे कुंभे रेतोऽपतत्ततोऽग-
 स्त्यवशिष्ठावजायेताम्” इति वैदिकप्रसिद्धेः ।
 उक्तैर्नानाविधैः कर्मभिः संवृजे हिंसितवान्, तथा
 यथापि ज्येष्ठेभिः योगप्रभावसृष्टैः वरुथैः सैन्यैः

अर्थमणम् अर्थं स्वामिनमात्मानं मन्यत इत्यर्थ-
मतं संवृजे इत्यनुषज्यते ॥ ३९ ॥

तद्वन्धुः सूरिर्दिवि त धियं धा नाभा-
नेदिष्ठो रपति प्रवेनन् ॥सानो नाभिः
परमास्य वाघाहं तत्पश्चा कतिथश्चि
दास ॥ ४० ॥

सः पूर्वमन्त्रोक्तो राजा बंधुर्वश्यो यस्य स तद्व-
न्धुः । नाभानेदिष्ठो नाम ऋषिः रपति स्पष्टं
वक्ति । कीदृशः सूरिः विद्वान्, तथा—हे शिष्य ते
तव दिवि हार्दाकाशे धियं धाः बुद्धेर्धारकः तव
परविद्योपदेशकः । प्रवेनन् ब्रह्मवित्त्वादेव अत्यन्तं
कान्तिमान् । किं रपति तदाह—सा विधेयापेक्षं
स्त्रीत्वं स राजा नोस्माकं जीवानां सोपाधीनां
नाभिरिव नाभिः मध्यं अन्तरम् उपाध्यपगमा-
वशिष्टं रूपम् । परमा महती त्रिविधपरिच्छेदशु-

न्येत्यर्थः । वाघेत्यर्थकौ । अस्य राज्ञः पश्चात्
 अनन्तरम् अहं नाभानेदिष्टः कतिथः कतितमश्चि-
 द्वितर्के आस अभूवम्, आसेति-लिटा स्व-
 स्याप्येतत्परोक्षमित्युक्तम् ॥ तथा हि-विष्णो-
 र्ब्रह्मा, ततो मरीचिसुतः कश्यपः, इति ततो-
 विवस्वान्, ततो मनुः, मनोर्नाभानेदिष्ट इति
 वंशो गम्यते ॥ ४० ॥

इयं मे नाभिरिह मे सधस्थमिमे मे
 देवा अयमस्मि सर्वः ॥ द्विजा अह
 प्रथमजा ऋतस्येदं धेनुरदुहजाय
 माना ॥ ४१ ॥

इयम् अयं राजा मे मम नाभिः कोशपंचका-
 न्तर्गत शुद्धरूपम् इह अस्मिन्नेव मे मम सधस्थं
 गृहं लयस्थानमव्याकृतमित्यर्थः ॥ कारणस्या-
 प्ययमेवाधिष्ठानम् इमे देवीः इन्द्रियाणि च । मे

अयमण

म अयमेव विधेयापेक्षं बहुत्वम् । अयमहमे-
 मतं सं ॥ ४१ ॥ । सर्वः सर्वात्मा । किं च ऋतस्य सत्यस्य
 वस्तुनः प्रथमजाः प्रथमं जातोऽव्यक्तरूपी ।
 तथा द्विजाः द्वितीयं जातो व्यक्तरूपी च अहं
 निश्चितम् इदं यमेव इदमित्थं शास्त्रतत्त्वं जायमा-
 नाऽस्यनिःशसितवदाविर्भवन्ती धेनुर्वाक् अदुहत
 प्रकाशितवती ॥ ४१ ॥

अथासु मन्द्रो अरतिर्विभावाऽवस्यति
 द्विवर्तनिर्वनेषाद् ॥ ऊर्ध्वा यच्छ्रेणिर्न
 शिशुर्दन्मधु स्थिरं शैवृधं सूत
 माता ॥ ४२ ॥

अथ अनन्तरम् अयं राजा आसु भूवसतिषु
 मन्द्रो मध्यगतिः । विभावा विशेषेण तेजस्वी ।
 अरतिर्ब्रह्मचर्यव्रतनिष्ठः । अवस्यति अवस्थिति
 प्राप्नोति देशान्तरं गच्छन् स्थाने स्थाने वासं

करोतीत्यर्थः । अवस्यति रक्षसामन्तं करोति
 वाऽर्थः । कीदृशः द्विवर्तनिः द्वे वर्तन्यौ मार्गौ
 यस्य सः तपस्विमार्गम्, शूरमार्गं वानुसरतीत्यर्थः ।
 अत एव वनेपाट् वनेः सहते शीतवातादिकं वा
 रक्षसां वधं कर्तुमुत्सहते वा वनेपाट् । यत् यो
 राजा ऊर्ध्वा ऊर्ध्वाकृता श्रेणिः सोपानपद्धतिः ।
 नइवार्थे । ऊर्ध्वं स्थानं जिगमिषूणामयं श्रेणिव-
 दालंबनीभूत इत्यर्थः । कीदृशः शिशुः अल्पवया
 अपि दन् दमयन् अर्थात् शत्रूनि लभ्यते ।
 मक्षु सम्यक् यस्तं शेवृधं सुखे वर्धयितारस्य स्थि-
 रम् अचलस्वभावम् माता कौशल्या सूत असूत
 अडभावच्छांसः ॥ ४२ ॥

मध्या यत्कर्त्तव्यमभवद्भक्तिके कामं
 कृष्णाने पितरि युवत्याम् । मनानग्रे
 तोजहतुर्वियन्ता सानौ निषिक्तं सुकृ-
 तस्य योनौ ॥ ४३ ॥

वनेषाडित्युक्तं तत्र अयोध्यायां रामाय दीय-
मानं राज्यं भरताय देयं रामश्च वनं प्रति प्रस्था-
पनीय इति कैकेयीचरित्रं निमिषं तदाह-मध्येति।
अभीके संग्रामनिमित्तं मध्यामध्यस्थाभ्यां मंथ-
क्षकैकेयीभ्यां यत्कृत्वं कर्तव्यम् अभवत्तदपि त्वत्त-
एवजातमिति पूर्वादाहतादयं स्तुत इत्येतस्माद-
पकृष्यते । कस्मिन्सति पितरि दशरथे युवत्यां
कैकेय्यां निमित्तभूतायां कामं तस्यै वरप्रदानं
कृण्वाने संपादयति । वियन्ता विदेशं गच्छन्तौ
रामलक्ष्मणौ रेतस्तत्प्रदातारं पितरं जहतुः त्यक्त-
वन्तौ । कीदृशं रेतः मनानक मनसा न अंचति

इति मनानक रामगमनम् अनिच्छत्
निर्मनस्कं मृतमिति वा । अत एव सुकृतस्य यो-
नौ सत्ये निषिक्तं सानौ महत्युच्चस्थाने स्वर्गे वा।
पक्षे निहततृष्णाताटकस्य, निरस्त कर्तृत्वाभिमा-
नमारीचस्य, हतफलासंगसुबाहोः, विदिताध्या-

त्मविद्याबलातिबलस्य, बोधि शुभतनवासना-
हृद्यस्यतोषितधर्मगौतमस्य, तृणीकृतब्रह्मलोक
धनुषः, लब्धसीताश्रद्धस्य, बाधितब्राह्मलौकैश्व-
र्यजामदग्न्यतपसपरोक्षबोधलक्ष्मणज्येष्ठस्य अ-
परोक्षबोधरामस्य, देहायोध्यायां वस्तुमिच्छतः,
सानुजश्रद्धस्य, प्रवासं भरतंजीवस्य च तत्र
राज्यमिच्छंतीभ्यां भोगदेहवासनाभ्यां मंथरा
कैकयीभ्यां मध्यस्थाभ्यां यत्कर्तव्यं मनोदशरथ-
स्य वचनं कामरावणवधनिमित्तं तत्राप्यन्तर्या-
म्यनुग्रह एव हेतुः । ततः सश्रद्धे द्विविधेपि बोधे
मनस्तोऽपगते मनः स्वर्गपरमभूदिति । अयं मंत्रो
योग्यत्वाद्दुपन्यस्तः ॥ ४३ ॥

दंडा इवेद्गोअजनास आसन्परिच्छि-
न्नाभरताअर्मकासः ॥ अभवंच पुर

(१०८)

मन्त्ररामायणम्—

एतावशिष्ट आदितृत्सूनां विशो
अप्रथंत् ॥ ४४ ॥

रामे वनगते यद्दृत्तं तदाह—दंडा इवेति ।
भरताः भरतशत्रुघ्नादयः गोअजनासः गवांवा-
लकाः दंडाः यष्टय इव अकिंचित्कराः आसन् ।
परिछिन्नाः अरूपाः यतोऽर्भकासः कनिष्ठाः, तेषां
च पुर एता पुरोहितो वशिष्ठोऽभवत् आदित् अ-
स्माद्द्विशिष्टादेव । तृत्सूनामिति तृत्सूनां वर्णलोप
विकारावाघां रामदर्शनेनैव तृप्तिमिच्छतां विशः
प्रजा अप्रथन्त प्रथां गताभरतादिषु राज्यमनि-
च्छत्सुः वशिष्ट एव राज्यं चकारेत्यर्थः । बोधार्थी
जीवः शास्त्रगुर्वधीनोऽसंगः सन् दैहिकं कर्माकरो-
त्यर्थः ॥ मंत्रोयं स्पष्टलिङ्गः ॥ ४४ ॥

ओषु स्वसारः कारवे शृणोत ययौ
वो दूरादनसा रथेन ॥ निष्पूनमध्वं

भवतासुपारा अधो अक्षाः सिन्धवः
स्रोत्याभिः ॥ ४५ ॥

वनं प्रति प्रस्थितं राममनुगच्छन्विश्वामित्रो
मध्ये मार्गमागतः नदीः प्रार्थयते-ओष्विति। भोः
स्वसारो भगिनीतुल्याः सिन्धवो नद्यः ओषु
अत्यन्तं सुष्ठु शृणोत मदीयं वचनं शृणुध्वम् ।
कारवे करोतीति कारुः महतः कार्यस्य रक्षोवधा-
देः कर्ता तस्य प्रीत्यर्थमित्यर्थः। सहि दूरात् अन-
सा चेष्टावता रथेन वःयुष्मान् प्रति ययौ आगत-
वान् ॥ अत एव निषू नितरां सुष्ठु नमध्वम् नतिं
भजध्वम् स्रोत्याभिः क्षुद्रनदीभिः सह सुपाराः सु-
गमपाराः। अधोअक्षः रथाक्षादधोवाहिन्यश्च भवत।
रामायणे तु नौकया नदीतरणमुक्तं तदपि श्रुत्यं
न्तरमूलकं कल्पांतरविषयमिति ज्ञेयम् ॥ ४५ ॥

अतारिषुर्भरता गव्यवःसमभक्त विप्रः
सुमतिं नदीनाम् ॥ प्रपिन्वध्वमिषय-
न्तीः सुराधा आ वक्षणाः पृणध्वं यात
शीभम् ॥ ४६ ॥

एवं नदीः सप्तुत्तीर्य चित्रकूटं प्रतिगते रामे भर-
तः किमकरोदित्यत आह--अतारिषु इति। गव्य-
वः गवा पृथिव्या युवन्ति वियुज्यन्त इति गव्यवः
यौतिरत्रामिश्रणार्थः, राज्यं त्यक्तवन्त इत्यर्थः ।
ईदृशाः भरताः नदीनां नदीः अतारिषुस्तीर्ण-
वन्तः तत्रापि विप्रो भरद्वाज इति पुराणात् सुम-
तिं शोभनमार्तिं भरतं समभक्त सम्यक् सेवित-
वान्, तस्यातिथ्यं कृतवानित्यर्थः । तदेवाभिन-
यति-प्रेति । भो शिष्या इषयन्तीः इच्छन्त्यः
प्रीतिमत्यः सुराधा बहुसंपदः शोभनाः सिद्धयः
प्राप्तिप्राक्काम्यादयः ताः प्रपिन्वध्वं प्रकर्षेण पुष्टाः

कुरुत । वक्षणाः घृतकुल्याः मधुकुल्याश्च आपृण
ध्वं पूरयत । ततश्च शीभम् ईश्वरत्वाभिमानिनं
भरतं यात आतिथ्येन गच्छतेत्यर्थः ॥ ४६ ॥

यदंग त्वा भरताःसंतरेयुर्गव्यन् याम
इषित इन्द्रजूतः ॥ अर्षादह प्रसवः
सर्गतक्त आ वो वृणे सुमतिं यज्ञि
यानाम् ॥ ४७ ॥

ततो रामं प्रति गत्वा भरतः किं चकारेत्यपि
विश्वामित्रवाक्यादेवावगतं तदाह—यदंगेति ।
हे अंग महानदि यत् यतः त्वा त्वां भरताः संत-
रेयुस्तीर्णाः तत्तां वः । वत्वं पूजायाम् । यज्ञियानां
तव यज्ञार्हायाः सुमतिं शोभनां मतिं नतिक-
रीम् आवृणे प्रार्थये । यैः भरतैः गव्यन् गां नन्दि-
नम् आत्मन इच्छतीति गव्यन् नन्दिस्वामिको
ग्रामः नन्दिग्रामः इषितः अभीप्सितो वासार्थं नत्व

योध्येत्यर्थात् सोपि ग्रामः इन्द्रजितः इन्द्रेण रामेण
 प्रेरितः तत एव प्रसवः रामस्याज्ञा अह प्रसिद्धम्
 अर्षात् गतवती सर्वत्राप्रतिहताभूदित्यर्थः । कीदृ-
 शो ग्रामः सर्गतक्तः सृज्यत इति सर्ग आज्ञप्तो
 भरतः तक्तः कृच्छ्रेण जीवितो यस्मिन् स
 सर्ग तक्तः, नन्दिग्रामे व्रतकृशो भरतो रामाज्ञया
 राज्यं चकारेत्यर्थः ॥ ४७ ॥

न हिषस्तव नो मम शास्त्रे अन्यस्य
 रण्यति॥यो अस्मान्वीर आनयत्४८॥

ततो लक्ष्मणार्थं प्रार्थयन्तीं शूर्पणखां रामो
 वचोभंग्यन्तरेण निरस्यति-नहीति । स लक्ष्मणः
 हि निश्चितं तव शास्त्रे आज्ञायां न रण्यति न
 चलति मम अन्यस्य वा शास्त्रे नो नैव रण्यति ।
 कुतः यो वीरोऽस्मान् आनयत् एतदधीना वयं
 त्वयमस्मदधीन इत्यर्थः ॥ ४८ ॥

इन्द्रश्चिद्वातदब्रवीत्स्त्रिया अशास्यं
मनः ॥ उतो अहं क्रतुं रघुम् ॥ ४९ ॥

एव मुक्तापि सा यदाऽतिनिर्बन्धान्न निवर्तते
तदा राम आह-इन्द्र इति । चिद्वेत्यनर्थकौ
निपातौ, एवं उतो अहेत्येतावपि । इन्द्रो रामः
तत् वक्ष्यमाणं वचः रघुं लक्ष्मणम् अब्रवीत् ।
किमब्रवीत् स्त्रिया मनो अशास्यमिति । कीदृशं
रघुम् क्रतुम्-कृणोति हिनस्तीति क्रतुस्तम् ।
शूर्पणखामेव तां हन्तुमिच्छंतम् ॥ ४९ ॥

सप्तैचिद्धा मदच्युता मिथुनावहतो
रथम् ॥ एवेदूर्ध्ववृष्णउत्तरा ॥ ५० ॥

पुनः किमब्रवीत्तदाह-सप्तै इति । सप्तै अश्वौ ॥
तेन तयोरुच्चैः श्रवस्त्वेनास्या उच्चौ कर्णौ लक्ष्येते
मदच्युता मदस्राविणौ मिथुनौ रथं शरीरं वहतः ।
ग्राह्याधिकारे हि श्रोत्रबलेनैव दूरस्थमाह्वयितारं

गच्छन्ति शब्दवेधिनश्च शत्रून्विध्यन्ति । विद्वे-
त्यनर्थकौ तथा वृष्णोवर्षुकस्य मदलाविणः
धूरिव धूर्नासावंशः उत्तरा श्रेष्ठतरा । एवेदिति
एवमेवेति छेदनाभिनयः प्रदर्श्यते । अस्याः
कर्णनासमेव छेदव्यं न त्वियं हंतव्येति सूचितं
मात्रे लक्ष्मणस्तत्कृतवानित्यर्थः ॥ ५० ॥

अथः पश्यस्व मोपरि संतरां पादकौ
हर ॥ मा ते कशपुकौ दृशन्त्री हि
ब्रह्मा वभूविथ ॥ ५१ ॥

ततस्तन्निमित्तविघ्नसंभावनया रामः सीतामनुशा-
स्ति—अथ इति । हे सीते त्वम् अथः पश्यस्व, न तु
तिर्थकू संमुखं वा पुरुषान्तरदर्शनं परिद्वस्वेति
भावः ॥ मोपरि उपर्यपि मा पश्यस्व, तत्रापि
खेचराणां दर्शनस्य संभाव्यमानत्वात् । पादकौ
पादौ संतराम् अतिसम्यक्तया विनयेन हर

चालय । ते तव कशपुकौ गुल्फौ मा दृशन् मा
 दृश्यौ भूतम् ॥ हि यस्मात्स्त्री स्वावयवद्वारेण
 ब्रह्मवित् बभूविथ पूर्वं जाता संयमवत्यां ब्रह्मविदु-
 र्स्पद्यते, व्यभिचारिण्यां तु दुरात्मातोवंचकेभ्यो
 राक्षसेभ्यः आत्मानं पाहीति भावः । पक्षे विषय
 स्तृहया बाध्यमाने परोक्षबोधेऽन्तर्यामिप्रेरितः
 तद्धेतुविषयघ्राणश्रवणे छिन्नवान् ॥ ५१ ॥

स इद्दासन्तु वीरवं पतिर्दन् षळक्ष
 त्रिशीर्षाणं दमन्यत् ॥ अस्य त्रितो
 न्वोजसा वृधानो विषा वराहमयो
 अग्रया हन् ॥ ५२ ॥

ततः शूर्पणखां विरूपितां दृष्ट्वा तद्वयरामलक्ष्म-
 णवधार्थमागतान् खरदूषणत्रिशिरस्संज्ञान् रामो
 जघानेत्युच्यते—कं नश्चित्रीयेण मंत्रेण स एव
 रामः दासं लोकान् उपक्षिण्वन्तं दूषणं तु वीरवं

महास्वनं खरं पडक्षं त्रिशीर्षाणं नेत्रपङ्कवन्तं
 त्रिशिरसं च पतिः पाता दन् दुष्टानां दमकः
 दमन्यत् दमितवान् हतवान् । अस्यैव द्रुपणादि-
 हन्तुः विशिष्टेन ओजसा बलेन वृधानो वर्धमानः
 त्रितोनाम अंगुल्या अयोअग्रया अयोवत्तीक्ष्ण-
 नखया वराहं महान्तं वराहाकारं दानवं हन्
 हतवान् । अयं खलान् हन्तीति किं चित्रम् अने-
 नानुगृहीता अपि तान् शन्तीत्ययमेवाभयकामै-
 राराधनीय इति भावः ॥ ६२ ॥

यदचरस्तन्वा वावृधानो वलानीन्द्र
 प्रवृवाणो जनेषु ॥ मायेत्सा तो यानि
 युद्धान्याहुर्नाद्य शत्रुं ननु पुरा
 विवित्से ॥ ६३ ॥

एवं खरादीन्हत्वा स्थितं रामं देवाः स्तुवन्ति
 तां सुतीयेन मन्त्रेण—यदचर इति । हे इन्द्र

जनेषु जनस्थानेषु तन्वा शरीरेण वावृधानो
 महीयमानः बलानि सामर्थ्यानि प्रब्रुवाणः कथ-
 यन् रक्षांसि निघ्नन् यदचरः संचारं कृतवानसि,
 यानि च बुद्धान्याहुः पौराणिकाः, सा ते तव
 मीयेत् मायैव । यतस्त्वम् अद्य पुरा वा शत्रुं
 शातनीयं ननु निश्चितं न विवित्सेन जानासि
 सर्वेषामंतरात्मत्वादिति भावः । अत्र खरो मानः,
 दूषणो मत्सरः, त्रिशिराः धनविद्याभिजनजस्त्रि-
 विधो मदः तान् स्पृहासहितान्निघ्नन्योगी माया-
 मात्रं जगदिति पश्यतीत्यर्थः ॥ ५३ ॥

स्त्रियं दृष्ट्वाय कितवं ततापान्येषां
 जायां सुकृतं च योनिम् ॥ पूर्वाह्ने
 अश्वान्युयुजे हि बभ्रून्सो अग्नेरन्ते
 वृषलः पपाद् ॥ ५४ ॥

इमं वृत्तांतं शूर्पणखाद्युखादाकर्ण्य रावणः किं
 चकारेस्युत आह-स्त्रियमिति । स्त्रियं निकृत्तक-

महास्वन् शूर्पणखां दृष्ट्वा दृष्ट्वा कितवं कपटमृगस
 त्रिंशोसिवेषधारिराक्षसद्वयं कर्तृ स्त्रीदर्शनेन क्षुब्धं
 सत् अन्येषाम् अन्यस्य रामस्य जायां, सीतां सुकृ-
 त्तम्, अग्निहोत्रादिकं योनिं वंशं च तताप तापि
 तवत् । जायाहरणेनैव त्रयमपि तप्तमभूदित्यर्थः ।
 हि यतः बभूव अश्वान् पूर्वाह्ने एव युयुजे रथे,
 तेन च रथेन वृषलो धर्मद्रोही रावणः अग्रेरन्ते
 रामाग्निशालासमीपे पपाद जगाम मारीचेन
 सहेति शेषः ॥ ५४ ॥

इन्द्रतुभ्यमिदद्रिवोनुत्तं वज्रिन्वीर्यम् ॥
 यद्ध त्वं मायिनं मृगं तमु त्वं माय-
 यावधीरर्चन्ननु स्वराज्यम् ॥ ५५ ॥

ततोहतमारीचं राममृषिःस्तौति-इन्द्रमिति ।
 हे इन्द्र तुभ्यमित तवैव वीर्यं सामर्थ्यम् अनुत्तं
 क्वचिदप्यपराभूतम् । हे अद्रिवः अद्रिं रुद्रचापरूपं

मेरुं वाति हिनस्तीत्यद्रिवः । हे वज्रिन् अत्याद-
रेण बहुकृत्वःसंबोधयति । यत् यतःह प्रसिद्धं
त्यं परोक्षं मायिनं मृगं मारीचं त्वं मायया मानुष-
द्वेहरूपयाऽवधीर्हतवानसि । यतः स्वस्य राजो-
चितं कर्म अन्वर्चन् स्ववंशपरंपरागतमनुपूजयन् ।
राज्ञां मृगया उचितेत्येव हतवानसि, न तु
द्वेषंबुद्ध्या सर्वान्तरत्वात्तवेति भावः ॥ ५५ ॥

यो वः सेनानीर्महतो गणस्य राजा
व्रातस्य प्रथमो बभूव ॥ तस्मै कृणोमि
न धना रुणधिम दशाहं प्राचीस्तदृतं
वदामि ॥ ५६ ॥

ततो दूरस्थे रामे लक्ष्मणे च तदनुयायिनि
शून्ये सीतां प्रार्थयमानं रावणं प्रति सीता
प्राह—यो व इति ॥ यो वो रक्षसां महतो
गणस्य सेनानीः । यो वा वो महतो व्रातस्य

प्रथमो मुख्यो राजा बभूव । तस्मै ते कृणोमि
निहन्मि शीघ्रमेव नाशयिष्यामि । धना भव-
दीयानि धनानि न रुणधिम न काक्षे । तदिदम्
ऋतं वाक्यं दश प्राचीः प्रागादिदिशः प्रति
वदामि ॥ ६६ ॥

इनो राजन्नरतिः समिद्धो रौद्रो
दक्षाय सुषुमानदर्शि ॥ चिकिद्दिभाति
भासा बृहता सिक्नीमेति रुशतीमपा
जन् ॥ ६७ ॥

एवं निरस्तं रावणं सीताहरणोद्यतमालक्ष्या-
ग्निरचितयत्-इनोराजन्निति । मनसैव रामं संबो-
धयति । हे राजन् इनः बलीयान् अरतिः अल-
ब्धकामसुखः समिद्धः कामाग्निना प्रदीप्तः रौद्रो
भयंकरः दक्षाय साहसाय सुषुमान् समर्थः अद-
र्शि दृष्टः । चिकित्त्वत्सामर्थ्यं जानन्नपि विभाति

वैपरीत्येन दीप्यते, भासा दीप्त्या बृहता बृहत्या
असिक्रीं कालरात्रिमिव कृष्णां रुशतीं दह्यमा-
नाम् एति आयाति । अपाजन् अपसरिष्यन्नेनां
चोरयित्वेति शेषः ॥ ६७ ॥

कृष्णां यदेनीममि वर्षसाभूज्जनय-
न्योषां बृहतः पितुर्जाम् ॥ ऊर्ध्वं भानुं
सूर्यस्य स्तभायन्दिबो वसुभिररति
विभाति ॥ ६८ ॥

- कृष्णामिति-स एवं चिन्तयन्नग्निर्यत् यदा
कृष्णां कालरात्रितुल्याम् एनीं विवर्णां सीतां
वर्षसा वारयन् यातीति, वर्षः स्वं रूपम् तेन
कवचेनैतदाच्छादकेन योगबलेन अभ्यभूत् ति-
रोहितां कृतवान् । किंभूतः-बृहतः ब्रह्मणः संक-
ल्पादेवेत्यर्थः । योषामन्यां स्त्रियं छायासीतां
जनयन् । पितुः रामस्य जां जायामिव जायां

तदा तां गृहीत्वा अरतिः रावणः ऊर्ध्वम् आकाश
 मार्गं सूर्यस्य दिवः द्युसंबन्धिनो देवतागणस्य च
 वसुभिर्देवताविशेषैः सह तेषां सर्वेषां भानुं करं
 हस्तमिति यावत् स्तभायन् स्तंभयन् विभाति ।
 रावणेन आकाशमार्गेण नीयमानां सीतां राव
 णादाच्छेत्तुं कोपि प्रभुर्नाभवदित्यर्थः । पक्षे स्पृ
 हया प्रेरितो मारीचो दंभः, रावणः कामः तौ
 सीतां श्रद्धां दंभोन्मुखतया परोक्षमपरोक्षं च
 बोधं रामलक्ष्मणाख्यं दूरे कुर्वन्तीं कामो जहार ।
 अग्निः यज्ञः स तु तस्याः सात्त्विकं रूपं गोपित-
 वानित्यर्थः ॥ भद्रो भद्रयेत्यग्निमन्त्रेऽग्निः
 सीतां रामाय समर्पितवानिति दर्शनादेतावपि
 रामपरौ ॥ ५८ ॥

स ईं वृषा न फेनमस्यदाजौ स्मदाप-
 रैदपदभ्रचेताः ॥ सरत्पदा न दक्षिणा
 परावृङ्ग तानुं मे पृशान्यो जगृभ्रे ॥ ५९ ॥

स इति । स हतदारो रामभद्रः ईम् एनां सीतां
निमितीकृत्य आजौ राक्षसैः सह संग्रामे अस्यत्
आस्यत् बाणान्प्राक्षिपत् । तत्र दृष्टांतः वृषा न-
फेनमिति । यथा महोक्षः क्रोधाविष्टः फेनविग्रुषो
मुखनासिकेन फूत्कारं कुर्वन्नस्यति तद्वत् । तत्र
हेतुः-दभ्रचेताः स्थूलबुद्धिः आ इति स्मृत्यर्थो
निपातः स्मत् अस्मत् परा परोक्षम् अपैत् अपग-
तोदारहर्तेति प्रत्यक्षश्चेत्स्यात्तर्हि सद्य एव निहतः
स्यादिति भावः । ततः किं चकारेत्याह-सरदि-
ति । दक्षिणा दक्षिणप्रदेशं पदान यथाऽश्वादीनां
पदमन्विष्यते भूमौ तथा पदेनैव सरत् सीतार्थम्
इतस्ततो गच्छन् परावृक् पराभिभूतः शोकेने-
त्यर्थः । ताः प्रसिद्धाः पृशान्यः पृच्छन्तं नयन्ति
इष्टं देशं प्रापयन्ति ते पृशान्यः शुभाशुभफल-
सूचकाः पशुपक्षिणः मे मां न अनुजगृभ्रे अनु-
गृहीतवन्तः । सीताप्राप्तिसूचकं शकुनमपि न

जायत इत्यत्यन्तं शोकं कृतवानित्यर्थः ॥ पक्षे
 श्रद्धां विना विक्रलो बोधः दक्षिणेन ऋजुना
 धर्ममार्गेण श्रद्धाप्रप्तिं स्वाभ्युदयाय कामयत
 इति छायार्थः ॥ अयं मंत्रो मध्याय-
 त्कर्त्वीयः ॥ ५९ ॥

विधुं दद्राणं समने बहूनां युवानं संतं
 पलितो जगार ॥ देवस्य पश्य काव्यं
 महित्वा द्या ममार स ह्यः समाना ॥ ६० ॥

विधुमिति-समने संग्रामे विधुं बहूनां शूरा-
 णां विधूननकरं दद्राणं द्रावणकरं युवानमपि संतं
 रावणं सीताहर्तारं पलितो वृद्धोपि अग्रिमंत्रा
 दरुणपुत्रः सुपर्ण इति गम्यते ॥ तेन जटायुनामा
 पक्षी जगार निगीर्णवान् ॥ तर्हि सिद्धं न समी
 हितं नेत्याह-देवस्येति । देवस्य सर्वात्राक्षसान्
 मिच्छतः इन्द्रस्य काव्यं क्रान्तदर्शित्वं

पश्य । यद्यद्यैव रावणो वध्यते तर्हीतरेषां रक्षसां
क्षयो न भविता, इत एव रामो निवृत्तो भवेत्,
तदर्थं यो ह्यः पूर्वेषुः समान सम्यगचेष्टत रावणा-
भिभवं कृतवान्, सः अद्य परेद्युर्ममार ॥ सर्व-
राक्षसक्षयार्थं जटायोरपि मरणं देवेन्द्रेणैव संपा-
दितमित्यर्थः ॥ पक्षेमनोदशरथस्य तापशामक-
त्वात् विवेकजटायुस्तत्सखा, सोपि श्रद्धां हरन्तं
कामं निरोद्धुं न शशाक प्रत्युत स्वयमेव नष्ट
इत्यर्थः ॥ ६० ॥

शाकमना शाको अरुणः सुपर्ण
आयो महः शूरः सनादनीलः ॥ यच्चि-
केत सत्यमित्तन्न मोघं वसु स्पार्हसुत
जेतोत दाता ॥ ६१ ॥

शाकमनेति—सुपर्णो जटायुर्यच्चिकेत यत्
ज्ञातवान्, अहं रावणं हत्वा रामाय सीतां दास्या-

(१२६) मन्त्ररामायणम्—

मीतिः तत् सत्यमित् सत्यमेव, न तु मोघं न
निष्फलम्, मृतस्यापि साधोः संकल्पोन्यथा
न भवतीत्यर्थः । अतः स्पार्हं स्पृहणीयं वसु
सीताख्यं धनं रामो रावणं हत्वा जेता
जेष्यति उत दाता अपि च रक्षोवनस्य । कीदृशः
सुपर्णः शाकमना शाकः शक्रोत्यनेनेत्युत्साहेन
शक्तिमान् । अरुणो रामे रागवान् अरुणपुत्रत्वा-
द्वाऽरुणः । महो महान् शूरः । सनात् सर्वदा
अनीडः अनिकेतः महायोगीत्यर्थः । पक्षे यद्वि-
वेकेन दृष्टं तत्तथैवावसरे प्राप्ते बोधः समर्थयत
इति भावः । सुपर्णो दूरगामी ॥ ६१ ॥

एभिर्ददे वृष्ण्या पौंस्यानि येभिरौ-
क्षद्वत्रहत्याय वज्री ॥ ये कर्मणः क्रि-
यमाणस्य महत्रुते कर्मसुदजायन्त
देवाः ॥ ६२ ॥

कथं तत्संकल्पः सत्योऽभूदत आह—एभि-
 रिति । एभिः देवैः वृष्ण्या वृष्णां वर्षणशीलानां
 पशूनां चिह्नानि लांगूलवत्त्वचतुष्पादचारित्वा-
 दीनि पौंस्यानि पुंसां मानुषाणामिमानि चिह्नानि
 अस्तादायित्वात्रिकोपवेशित्वादीनि वानरेषु दृष्टा-
 नि आददे आददरे आत्तानि । एकत्वमार्षम्
 येभिः यैरुपात्तैश्चिह्नैर्युतो वज्री इन्द्रः वालिहूपी
 वृत्रहत्याय दंडरूपाय मरणाय औक्षत्र रेतःसेकं
 कृतवान् कापेयीं चलचित्तां प्राप्य कनिष्ठभ्रा-
 तुर्भार्यां दुहितृकल्पां गत्वा वाली वध्यत्वं प्रापे-
 त्यर्थः । ये देवाः ऋते कर्मम् वानरयोनिप्रापकं
 दुरितं विनापि क्रियमाणस्य करिष्यमा-
 णस्य सेतुबंधनराक्षसवधादेः कर्मणः महा माहा-
 त्म्येन उदजायंत वानररूपेण महत्कर्म कर्तुमा-
 विर्भूता इत्यर्थः ॥ तैरेव सहायैर्जटायुसंकल्पं
 रामः साधितवानिति भावः ॥ पक्षे बोध-

सहायाः श्रोत्रेन्द्रियादयः ध्यानार्थमन्तर्मुखाः
वेदान्तश्रवणार्थं बहिर्मुखाश्चेति ज्ञाऽज्ञचिह्नानि
धारयन्ति, तत्रापि महानपि बहिर्मुखत्वेन प्रमा-
द्यति, अतोन्तर्मुखतयैव सर्वदा स्थेयमित्यर्थः ॥
अस्मिन् पक्षे ऋते कर्म ब्रह्म क्रियमाणस्य
कर्मणो योगधर्मस्य माहात्म्येन देवाःसाधकाः
बुद्धजायन्त ब्रह्मभावं गता इति योज्यम् ॥६२॥
नीचीनवारं वरुणः कबंधं प्रससर्ज
रोदसी अंतरिक्षम् ॥ तेन विश्वस्य
भुवनस्य राजा यवं न वृष्टिव्युनत्ति
भूम ॥ ६३ ॥

सुग्रीवसख्यात्प्राक् कबंधवधमाह—नीचीनेति।
ये विश्वस्य भुवनस्य राजा रोदसी अंतरिक्षं च
प्रससर्ज, सः नीचीनवारम् अधोद्वारं वक्षोमुखं
कबंधं नाम राक्षसं वरुणो वृण्वानो भूत्वा तेन

कबंधेन भूम भूमिं व्युनक्ति आर्द्रा करोति तस्य
शोणितैरिति भावः ॥ वृष्टिर्यं न यवभिर्दृ-
र्दीकरणे दृष्टान्तः ॥ ६३ ॥

भीताय नाधमानाय ऋषये सप्तव-
ध्रये ॥ मायाभिरश्विना युवं वृक्षं संच
विचाचथः ॥ ६४ ॥

वानरैः सह रामस्य सख्यप्रसंगमाह-भीतायेति
अत्रेदं पुराणान्तरे उपाख्यायते, जांबवान् ब्रह्म-
णोऽश ऋक्षराजो ज्ञातिभिर्निरस्तः स्वं राज्यं
प्राप्तं तपश्चकार, तं च द्वौ युवानावागत्य ऊचतुः
आवाभ्यामाप्यायितस्त्वं शत्रून् जेष्यसीति, स
पुनस्तयोज्यैष्ठाय स्वदुहितरं दातुकामो यावत्कि-
चिद्विवक्ष्यति तावदेवान्तर्हितौ, तावेव पुनस्त्रेता-
युगे सुग्रीवसहितः सन्ददर्श, तदा तौ दृष्टपूर्वौ

प्रत्यभिज्ञाय सुग्रीवमुपदिदेश, एताभ्यां सख्यं
 कुरु, एतौ तव कार्यं साधयितुं क्षमाविति, ततः
 सुग्रीवो हनुमद्द्वारा रामेण सह सख्यं चकार,
 ज्येष्ठप्रातुः राज्यं तेन हृतान्स्वदारांश्चेच्छन्
 इति ॥ तत्र जांबवानातौ भक्तः, सुग्रीवस्त्वर्थार्थी,
 हनूमास्तु निष्कामः एतेषां क्रमेण रूपाण्याह-
 भीतायेति । भीताय ज्ञातिभ्यः यतः नाधमानाय
 उपतप्ताय ऋषये भूतपूर्वगत्या ब्रह्मणे सर्वमंत्रद्रष्टे
 सप्तवध्रये वह्निश्चर्मरज्जुः सप्तसंख्याः त्वगसृङ्गां-
 समज्जास्थिमेदःशुक्रसंज्ञा धातवः एव वह्निरूपाणि
 बंधनानि यस्य तस्मै सप्तवध्रये । पार्थिवं पशुदेहं
 प्राप्ताय मह्यं मामनुग्रहीतुं भो अश्विना-अश्वि-
 नीकुमारवदतिरमणीयौ तच्छरीरोपाधिकौ वा
 सूत्रान्तर्यामिणौ मायाभिः मायाकृतेन मानुष-
 वेषेण युवं युवां वृक्षं मदाश्रितं तपःस्थानभूतं
 समचथः समागतौ च । अनंतरं मय्यनुग्रहं

कृत्वा व्यचथश्च विगतौ च झटित्येवादर्शनं गतौ ।
 अयं मंत्रः सकामभक्तानां गतिर्विलंबेन भवतीति
 प्रकाशयति तथाविधश्च जांबवानिति योग्यत्वा
 त्प्रकृतोपयोगि कथासूचकत्वाच्चोपन्यस्तः
 सद्वा पुर्यष्टकेन प्राणज्ञानेन्द्रियकर्मेन्द्रियमनोभू-
 ततमःकामकर्मात्मकेन सर्वे बद्धाः, एते ऋक्षवा-
 नरास्तु ऋते कर्ममुदजायंत देवा इत्युक्तेःकर्म बंध-
 हीनत्वात्सप्तवध्रयः । यद्यपि—“संयोगा विप्रयो-
 गांताः”इति न्यायेन व्यचथ इत्येव वक्तव्यम्
 “लोकतः परमार्थतोऽपि सकृद्विभातो ह्येष”—इति
 श्रुतेः सकृद्विष्टस्यात्मनो वियोगासंभवः, तथापि—
 जांबवतः कामग्रस्तत्वाज्जातमपि दर्शनं न कृत-
 हृत्यतामनयदिति ज्ञापनार्थं व्यचथ इति । अत
 एव रामावतारेऽपि भगवान् जांबवतो जामातृत्वमं-
 गीचकार एकपत्नीव्रतव्याजेन, किं तु कृष्णावतारे
 विलंबेनेति स्मर्यते ॥ ६४ ॥

(१३०)

प्रत्यभिज्ञाय ॥ ददामि ते निधेहि मे नि ते
कुरु, एतौ ॥ निहारमिन्मे हर निहारं
सुग्रीवो हहरामि ते ॥ ६५ ॥

ज्ये-
इति
इत्
भी
उप
सह
सम
बंध
प्रा
नी
सूः
वेपे
प्रः

मे मह्यं पूर्वं देहि पश्चादहं सुग्रीवस्तु पूर्वं
स्वार्थः पश्चाद्दाराधनमित्यक्रमेण भजमानः प्राकृ-
तस्तत्स्वरूपमाह-मंत्रो देहि म इति-ते तुभ्यं
ददामि, तथा मे मदर्थं निधेहि-अहमपि ते निदधे
इति पूर्ववत् ॥ तथा निहारं प्रेषणीयं द्रव्यं मे
मह्यम् इत् एव पूर्वं हरं प्रापय, पश्चादहं ते तुभ्यं
निहारं निहरामि प्रापयामि । भृत्यद्वारा एवं
प्रार्थितो रामः सुग्रीवं पूर्वमनुगृह्य पश्चात्ततः
स्वकार्यसिद्धिमकामयतेत्यर्थः ॥ ६५ ॥

एवा हि त्वामृतुथा यातयंतं मघा
विप्रेभ्यो ददतं शृणोमि ॥ - किं ते

ब्रह्माणो गृह्णते सखायो ये त्वा या
निदधुः काममिन्द्र ॥ ६६ ॥

एवं सकामौ जांबवत्सुग्रीवावनुगृह्य निष्कामे
हनुमत्यनुग्रहं चिकीर्षुः रामं हनूमानाह—एवा
हीति ॥ एव एवं शास्त्रदृष्टरीत्या हि निश्चितं त्वाम्
ऋतुंथा काले काले यातयंतम् अंतर्यामितया
यज्ञादौ विषये यत्नं कारयन्तं तत्फलभूतानि
मघा मघानि धनानि च विप्रेभ्यः श्रद्धावद्भ्यो
ददतं शृणोमि परन्तु—किं कथं ते त्वत्संबन्धिनो
ब्रह्माणो ब्राह्मणाः मादृशाः गृह्णते गृह्णन्ति, अपितु
दीयमानमपि न गृह्णन्तीत्यर्थः । सखायो नि-
ष्कामदासाः । अत एव ये त्वा या त्वयि कामं
निदधुः, त्वत्काम्ययैव सर्वमहं करोमि न त्वत्तो-
न्यद्वाञ्छामीत्यर्थः । इदं मंत्रत्रयं कथानुपयुक्तगु-
णकथनपरत्वात्प्रसंगादुपन्यस्तम् ॥ ६६ ॥

प्र
 कथा देवानां कतमस्य यामनि
 सुमंतु नाम शृण्वतां मनामहे ॥ को
 मृळाति कतमो नो मयस्करत्कतम
 ऊती अभ्याववर्त्तति ॥ ६७ ॥

देहि मे ददामि त इति वदतः सुग्रीवस्य कार्यं
 वालिवधाख्यं येभिरौक्षद्वृत्रहत्याय वज्रीति सूचितं
 पूर्वमेव कृत्वा रामः स्वकार्यं चिन्तयते—कथा
 देवानामित्यादिना । कथा केन प्रकारेण शृण्वतां
 मद्राक्यमाकर्णयतां देवानां वानररूपाणां मध्ये
 कतमस्य नामस्वरूपं सुमंतु शोभनतया मंतव्यं
 मनामहे जानीमहे । यामनि सीताप्रवृत्त्यर्थं
 गमने विषये को नोऽस्मान् मृळाति सुखयेत् ।
 कतमो वा नोऽस्माकं मयः सुखं करत् कुर्यात् ।
 कतमो वा ऊती अस्मदीयां विभ्रति सीताख्यां

श्रियम् अभ्याववर्तति अभ्यानयति, तं न जानीमः
इति भावः ॥ ६७ ॥

ऋतूयंति ऋतवो हृत्सु धीतयो वेनंति
वेनाः पतयंत्यादिशः ॥ न मर्दिता
विद्यते अन्य एभ्यो देवेषु मे अधि-
कामा अयंसत ॥ ६८ ॥

ऋतवः साक्षात् सत्यसंकरुपा इत्यर्थः । ऋतू-
यंति क्रियामात्मन इच्छंति अस्मत्सेवां कर्तुमि-
च्छन्ति । हृत्सु धीतयः हृदयेषु धीमन्तःवेनंति
शोभन्ते । वेनाः कमनीयाः । आसमंतात् दिशः
पतयन्ति गच्छंति । एभ्यो वानररूपेभ्यो देवेभ्यो-
ऽन्यो न मर्दिता सुखयिता न विद्यते । मे मम
कामाः मनोरथाः देवेषु एषु अयंसत अपूर्यन्त ६८
ते नो अर्वन्तो हवनश्रुतो हवं विश्वे
शयावंतु वाजिनो मितद्रवः ॥ सहस्र-

प्र
ह
सु
जा
श
ह
भ
उ
सा
सा
बंध
प्रा
नी
सुः
वेषे
सः

सा मेधसा ताविव त्मना महो ये धनं
समिथेषु जभ्रिरे ॥ ६९ ॥

इत्यादि चिन्तयित्वा वानरान्प्रति वदति—
तेन इति । ते अर्वन्तः शीघ्रगतयो वाजिनो
वानराः नोऽस्माकं हवम् आह्वानं शयावंतु शृण्व-
न्तु । कीदृशाः हवनश्रुतः हवनं शृण्वन्ति ते, तथा
विश्वे सर्वे, मितद्रवः परिमितगतयः । ये त्मना
आत्मना सहस्रसाः सहस्रैः संमितस्य धनादेः
संभक्तारः मेधसा ताविव यज्ञे इव समिथेषु संग्रा-
मेषु महः महनीयम् धनं शत्रूणां वित्तं जभ्रिरे हत-
वन्तः । यज्ञे ऋत्विज इव स्वभूतमितिभावः ॥ ६९ ॥

प्र वो वायुं रथयुजं पुरंधिं स्तोमैः कृणु-
ध्वं सख्याय पूषणम् ॥ ते हि देवस्य
सवितुः सवीमनि क्रतुं सचन्ते सचितः
सचैतसः ॥ ७० ॥

भो देवाः वः युष्माकं मध्ये वायुं वायुपुत्रं
 रथयुजं देहधरं पुरः धीयत इति पुरःसरं स्तोमैः
 स्तुत्या कृणुध्वं सख्याय सखिवत् कार्याय पूषणं
 पोषणं मत्कार्यार्थमिमं स्तुवध्वमित्यर्थः । हि
 येतः ते स्तोमासः सवितुर्देवस्य सूवीमनि प्रसवे
 लोके क्रतुं संकल्पं सचंते संपादयन्ति । सचितः
 चेतनस्य पुंसः सचेतसः सहृदयस्य स्तुतयः
 सहृदयं कार्ये प्रवर्तयन्तीत्यर्थः ॥ ७० ॥

त्रिःसप्त सप्तान् नद्यो महीरपो वनस्प-
 तीन्पर्वताँ अग्निमूतये ॥ कृशानुमस्तून्
 तिष्यं सधस्थ आ रुद्रं रुद्रेषु रुद्रियं
 हवामहे ॥ ७१ ॥

त्रिरावृत्ताः सप्त त्रिःसप्त एकविंशतिः । सप्तान्
 सरन्त्यः नद्यः नदीः महीरपः समुद्रं वनस्पतीन्
 पर्वतान् अग्निं च वाडवम् । तथाकृशानुं कल्पां-

अस्य हनू मुखफलके नाना पृथक् विभृते विहते
व्यात्तं मुखं चाऽपश्यमित्यर्थः ॥ ते एव हनू
संभरेते संहरेते विश्वस्य संहारं कुरुतः । असि-
न्वती अबधन्ती, अन्योन्यमस्पृशन्त्यौ । बप्सती
ललमाने । भूरि बहुलम् अत्तः भक्षयतः । प्रश्वा-
सवेगेनैव सर्वमस्योदरे प्रविशति न तु हन्वोर्मेल-
नेनेति भावः ॥ ७२ ॥

गुहाशिरो निहितमृधगक्षी असिन्वन्न-
त्ति जिह्वया वनानि ॥ अत्राण्यस्मै
षड्भिः संभरन्त्युत्तानहस्ता नमसाऽधि
विक्षु ॥ ७३ ॥

अस्य शिरो गुहा गुहायां निहितं वानररूप-
त्वाच्छिरोऽत्यल्पमित्यर्थः । तथा अक्षी अक्षिणी
ऋधक् तले निहिते गभीरे इत्यर्थः । असिन्वन्
मुखफलके अबधन् असंयोजयन्नेव वनानि ज-

प्र
सु
जं
श
ह
र्भ
उ
स
सं
बं
प्रा
नी
सू
वे
स

लानि, वनस्थानि फलादीनि वा जिह्वयैवाति-
दीर्घीकृतयाऽत्ति भक्षयति । अस्मै अत्राणि अम-
त्राणि वर्णलोपश्छांदसः भोजनपात्राणि अन्न-
पूर्णानि षड्भिः दूतैः संभरन्ति । देवाः सीताज्ञया
खलु यक्षा एनं सेवन्त इति भारते दृष्टम् । विष्णु
प्रजासु अधि उपरि स्थिताः गंधर्वादयः नमसा
नमस्कारेण निमित्तेन उत्तानहस्ताः बद्धांजलयो
भरन्तीति संबंधः ॥ ७३ ॥

प्रमातुः प्रतरं गुह्यमिच्छन्कुमारो न
वीरुधः प्रसर्पदुर्वीः॥ ससं न पक्वऽमवि-
दच्छुचंतं रिरिह्लांसं रिप उपस्थे
अंतः ॥ ७४ ॥

प्रमातुरिति—यथा पुष्पाऽन्वेषणपरः कुमारो
वीरुध ओषधीः प्रसर्पति, एवं हनुमान्मातुः
सीतायाः सकाशात् प्रकृष्टतरं गुह्यं गुह्यसंदेशं

इच्छन् उर्वीः भूप्रदेशान् प्रसर्पत् प्रासर्पत् । ससं
 सस्यक्षेत्रं पक्कमिव नेत्युभयत्रोपमार्थे तद्वत्-
 पांडुरमित्यर्थः । यतः शुचन्तं शोचन्तं सीताया
 आत्मानम् अविदत् शोकेन लिंगेन पक्कक्षेत्रच्छा-
 येया च ज्ञातवान् । रिरिह्वांसं लेलिहानं रावणं
 असितुमित्यर्थात् रिपः पृथिव्या अंतर्मध्ये उपस्थे
 गुप्ते स्थाने स्थितमिति शेषः । प्रमातुः प्रतरं गुह्य-
 मिच्छन्नित्युतरमंत्रे प्रकर्षेण तीर्त्वा मातुर्गुह्यमिच्छ
 न्निति लिंगाद्धनू गुहा शिर इत्यादि लिंगाच्च सी-
 तान्वेषणार्थं समुद्रं तरितुकामस्य हनुमत एवैत-
 द्रूपं वर्णयत इति सहृदयैरेव ज्ञेयम् ॥ ७४ ॥

इषुर्न धन्वन्प्रतिधीयते सतिर्वत्सो न
 मातुरुप सज्ज्यूधनि ॥ उरुधारेव हुं
 अग्र आयत्यस्य व्रतेष्वपि सोम इ-
 ष्यते ॥ ७५ ॥

प्र
कु
सु
ज्ये
इति
हनु
भी
उप
सप्त
सप्त
बंध
प्रा
नी
सु
वेपे
सप्त

एवं रूपस्य हनुमतः सीतादर्शनं सीताहनु-
मतोः संवादादिकं च वर्ण्यते—इषुर्न धन्वन्नित्या-
दिना भूयसा प्रबंधेन । तत्रेदं दशर्चं सूक्तं सोम-
रूपी विष्णुर्देवता । इषुर्बाणो नशब्द उपमार्थे
स यथा धन्वन् धनुषि प्रतिधीयते संयोज्यते ।
एवं मतिर्मेधावी मतिशब्दस्य मेधाविनामसु
पाठात् मेधावी हनुमानपि प्रतिधीयते प्रेर्यते गग-
नमार्गेण सीतारूपं लक्ष्यं प्रापयितुमिति भावः ।
स प्रतिहितो ऊधनि गोःक्षीराशये वत्सो न वत्स
इव मातुः सीतायाः समीपे स्तनं पातुं शिशुरिव
उपसर्जि उपसृष्टोभूत्, न तु बाणवल्लक्ष्यभूतां बि-
भेदेत्यर्थः । सा च माता अग्रे आयती वत्सस्या-
भिमुखमुपसर्पती गौरिव उरुधारा स्थूलया प्रेम-
धारया दुहे दुग्धे तम् इष्टवाक्येनाप्यायितवती ।
ननु सतीमतिसुंदरीं च सीतामुपसर्पतोस्य चित्त-
ः कथं नासीदित्यत आह—अस्य व्रते-

ष्विति । अस्य रुद्रस्य व्रतेषु ब्रह्मचर्यादिषु प्राप्त-
व्येषु सोमः सोमयागादिकं कर्मवृन्दमिष्यते, क-
र्मभिः शुद्धचित्तस्य परवैराग्यवतः कामविकार-
शंकैव नास्तीत्यर्थः ॥ ७५ ॥

उपो मतिः पृच्यते सिच्यते मधु मं-
द्राजनी चोदते अंतरासनि ॥ पवमानः
संतनिः प्रघ्नतामिव मधुमान्द्रप्सः प-
रिवारमर्षति ॥ ७६ ॥

उपो—उपैव समीपे एव मतिर्मेधावी हनुमान्
पृच्यते संयुज्यते, तेन च मातुः कर्णे मधु मधुरम्
अमृततुल्यं वाक्यम्—“जयत्यतिबलो रामो ल-
क्ष्मणश्च महाबलः । राजा जयति सुग्रीवो राघवे-
णानुपालितः ॥ दासोहं कोशलेंद्रस्य राघवस्य
महात्मनः” इत्यादिकं सिच्यते श्राव्यते ॥ ततश्च
तां हनुमति जातविस्रंभां मातरं मंद्राजनी वाग्दे-

प्र
 कुर
 सुग्र
 ज्ये
 इति
 हनू
 भी
 उप
 सप्त
 सम
 बंध
 प्रा
 नी
 सू
 वेष
 सम

वता अंतरासनि मध्ये मुखे स्थित्वा चोदते वक्तुं
 प्रेरयति, मंद्राजनीशब्दो वाग्रामसु पठितः
 भाष्ये तु मंद्रकरस्य प्रेरयित्री सोमस्य धारेति
 व्याख्यातम् ॥ वाग्देवतया प्रेरिता सा यद्वक्ति
 तदाह-पवमान् इति । पुनाति शोधयतीति
 पवमानः पापनोदन्वेषको विष्णुः एकोपि
 प्रघ्नतां प्रकर्षेण निघ्नतां कालाग्निरुद्राणां संतनि
 निविडतरः समुदाय इव । द्रप्सः द्रप्सवदुद्रित्तस्य
 रावणस्य षष्ठ्याः सु इत्यादेशः । परिवारम्
 अर्पति समुदायं गच्छति प्रश्नार्थं लेट् । रावणं
 सपरिवारं भस्मीकर्तुं किमेष्यतीति पप्रच्छेत्यर्थः
 कीदृशः पवमानः मधुमान् मयि प्रीतिमान् ७६॥

संम्राजो ये सुवृधो यज्ञमाययुरपरि-
 ह्वता दधिरे दिवि क्षयम् ॥ ताँ आवि-

वास नमसा सुवृक्तिभिर्महोआदित्यां
अदितिं स्वस्तये ॥ ७७ ॥

सिच्यते मध्वित्येतत्प्रदेशांतरस्थेन मंत्रेण
त्रिवृणोति-सम्राज इति-ये सम्राजश्चक्रवर्तिनः
सुवृधः सुतरां वृद्धिमंतः यज्ञं विश्वामित्रस्य आ-
ययुः आगतवंतः । अपरिहृता अकुटिलाः, दिवि-
परशुरामीये स्वर्गलोके क्षयं नाशं दधिरे धृत-
वंतः । एवं विश्वामित्रयज्ञगमनं परशुरामलोक-
भंगं चाभिज्ञानमुक्त्वा स्वस्य सम्राट् संबंधित्व-
माह-तानिति । तान् श्रीरामभद्राख्यान् आदि-
त्यान् आदित्यवंशजान् । आवि इत्युपसर्गद्वय-
संबंधात् वास इत्यस्यावृत्तिः, उवासेत्युत्तमैक-
वचने लिटि अभ्यासलोप आर्षः । तान् आ-
उवास तेषां समीपे वासं कृतवानस्मि । नमसा
नमस्कारेण दास्येनेत्यर्थः ॥ सुवृक्तिभिः सुतरां

प्रत्य
कुरु
सुग्री
ज्येष्ठ
इति
हनुम
भीत
उपत
सप्तः
समा
बंधः
प्राप्त
नीव
सुत्र
वेषः
सम

वृक्तयो वृजिनानि महांति संकटानि। तैर्हेतुभिः
अदितिम्। “इयं वा अदितिः” इति श्रुतेः ।
पृथ्वीं तज्जां त्वाम् उद्दिश्य स्वस्तये कल्याणाय
त्वां भर्त्रा सह संगमयितुमित्यर्थः । विवास प्रवा-
समपि कृतवानस्मि रामदासोहं त्वासुपागतोस्मी-
त्यर्थः । पक्षे विष्णुभक्तोहं यज्ञादीनामनित्यफ-
लतां ज्ञात्वा शुद्धबोधोच्छासिनीं श्रद्धां त्वां प्राप्तो-
स्मीत्यर्थः ॥ अक्षरार्थोपि तथैव योज्यः ॥ ७७ ॥

अव्ये वधूयुः पवते परि त्वचि श्रथीते
नप्तीरदितेः ऋतं यते । हरिरक्रान्यजतः
संयतो मदो नृम्णा शिशानो महिषो
न शोभते ॥ ७८ ॥

एवं पवमानः संतनिरित्यादिना स्वस्मिन्ना-
मानुग्रहं पृष्ट्वा स्वस्य विशुद्धतां मंत्रद्वयेनाह-
सीता-अव्ये इति । अव्ये अवीनारी रजस्वला

तस्यां योग्यं कर्म अव्यं मैथुनं तस्मिन् अव्ये
निमित्ते वधूयुः वध्वा पुत्रभार्यया सह यौति मिश्री
भवतीति वधूयुः दुष्टकामुकोपिरावणः त्वच्चि परिप-
वते शुद्धयति मदप्राप्त्या पांडुरो भवतीत्यर्थः
यतः अदितेः अदितिं सीतां मां प्राप्य ऋतं सत्यं
ब्रह्मचर्यम् एति प्राप्नोतीति ऋतं यत् तस्मै
ऋतंयते रावणाय तत्परिजनः नप्तीः नयतंति
स्वर्गादिति नप्तय उर्वश्याद्याः स्त्रियस्ताः श्रथीते
शिथिलाः करोति बलादाहरति । सीताया
अलाभात्तप्यमानं रावणं चिकित्सितुमानीता
अपि रंभादयस्तस्मै न रोचंत इत्यवज्ञातास्ता
भवंतीत्यर्थः । नन्वीदृशोपि बलात्सीतां कुतो
न कामयत इत्यत आह—हरिरिति । हरिः सोम-
श्चित्ताधिष्ठाता अक्रान् एनम् आक्रांतवान् ।
यजतः संगतिकर्तृन् रावणादीन् अत एव तेषां
मदस्संयतो निगृहीतः । अन्यथा पांडुवन्मरण-

प्रत्
कुरु
सुग्र
ज्यो
इति
हनू
भीत
उपा
सत
सम
बंध
प्राप्त
नी
सूत्र
वेषो
सम

भयमपि त्यक्त्वा तेः परदारानाक्रमेयुः । अत एव
नृम्णा कामबलेन शिशानो दीप्यमानो महीषो
महान् रावणो न शोभते, न पुष्यत्यपि तु कुश
एव भवति ॥ ७८ ॥

उक्षा मिमाति प्रतियंति धेनवो देव-
स्य देवीरुपयंति निष्कृतम् ॥ अत्य-
क्रमीदर्जुनं वारमव्ययमत्कं न नित्तं
परि सोमो अव्यत ॥ ७९ ॥

पूर्वोक्तमेव विवृणोति—उक्षेति । उक्षेवोक्षाःरेतः
सेचनकामः मिमाति आत्मानं हिनस्ति, अन्य-
त्रारमणात्प्रयतो धेनवः इव धेनवः आगताः दिव्य-
स्त्रियः प्रतियंति परावृत्य गच्छंति, तावतैव देव-
स्य धर्मस्य देवीर्देवांगनाः निष्कृतिम् आनृण्यम्
उपयंति, रावणकृतो धर्मस्तस्मै दिव्यांगनाः
कृतार्थोऽभूत् न हि तस्य भोगपर्यंतं व्या-

पारोस्ति, रावणस्तु स्वदोषान्न भोगभागभूत्
 देवदत्तमपि सुखम् अधर्माधिक्यान्नश्यतीति
 भावः । अतीति—अर्जुनं कृष्णावतारे अर्जुनवृक्षतां
 प्राप्तं नलकूबरं भाविवृत्त्या भूतवृत्त्या वाऽर्जुनश-
 ब्दवाच्यम् अव्ययं याति मनसा गच्छतीत्यव्ययम्
 रंभा संभोगार्थिनं वारं बालं स्वपुत्रम् अत्यक-
 मीत् । वधूयुः रंभाया आक्रमणेनातिक्रान्तवान्,
 अतस्तेन शप्तो मरणभयान्न सीतां बलाद्भोक्ते-
 मिच्छति । ननु पांडुवन्मरणभयमप्यतिकामुक्-
 त्वात्कुतो न त्यजतीत्यत आह—अत्कमिति । स-
 ततं गच्छतीत्यको नित्यप्रवासी परिव्राट्, न शब्द
 इवार्थे परिव्राजमिव नित्तं निर्णित्तं सीताविषये
 दृढब्रह्मचर्यं तं सोमश्चित्ताधिष्ठाता सकलराक्षस-
 संहारमिच्छन् परि परितः चित्तप्रभावात् कामा-
 त् अव्यत अरक्षत् । अतोऽयं मां न स्पृष्टवान्

प्रा
 कु
 सु
 जे
 इ
 ह
 भी
 उ
 स
 स
 बंध
 प्रा
 नी
 सू
 वे
 ३५

यदि स्पृशेत्, तर्हि नलकूबरशापेन सद्यो नश्ये-
 दित्यात्मशुद्धिरुक्ता ॥ ७९ ॥

अमृक्तेन रुशता वाससा हरिरमर्त्यो
 निर्णिजानः परिव्यत ॥ दिवस्पृष्टं
 बर्हणा निर्णिजे कृतोपस्तरणं चम्बो-
 न्भस्मयम् ॥ ८० ॥

अथादृष्टपूर्वां मां त्वं कथं ज्ञातवानिति प्रष्टमिच्छ-
 न्तीसीतामालक्ष्यहनुमानाह-अमृक्तेनेति। अमर्त्यः
 अप्राकृतोहरिर्वानरो मद्रूपी अमृक्तेन असंमार्जि-
 तेन मलिनेन रुशता कनकतंतुमयत्वात्सूक्ष्मत्वाच्च
 दीप्यमानेन वाससा वस्त्रेण वियोगिनीचिह्नेन प-
 रिव्यतपर्यवेष्टयत् ज्ञातवानित्यर्थः। कीदृशो निर्णि-
 जानः शोधयन् सीतामन्वेषयन्नित्यर्थः। दिवः सु-
 खस्य पृष्ठमिव पृष्ठम् उच्चस्थानं यदपेक्षयाऽन्यन्म-
 न्दानन्दस्थानं भर्तुर्नास्ति-“सर्वेषामानंदानामु-

पस्थ एकायनम्” इति श्रुतेः॥तादृशं रामस्य कल-
त्रं त्वां नभस्यं नभस्मायं नभोऽव्याकृतम् आ-
काशः शक्तिर्मायेति पर्यायाः तन्मयं परिव्यतेति
संबन्धः ॥ यत् निर्णिजे कंटकनिरसनेन ब्रह्मांड-
शोधनाय चम्बोः वानरराक्षससेनयोर्बर्हणा नि-
बर्हणाय भस्मीभावाय उपस्तरणमिव कृतवान्
परमेश्वरः । अहभावश्छांदसः । यथा—द्वयव-
दानप्रक्षेपार्थिना ह्युचि उपस्तरणं क्रियते, तद्वच्चमू-
द्वयहोमार्थिना धात्रा त्वं निर्मितासीत्यर्थः ॥८०॥

सूर्यस्यैव रश्मयो द्रावयित्नवो मत्स-
रासः प्रसुपः साकमीरते ॥ तंतुं ततं
परि सर्गास आशवो नैद्रादृते पवते
धाम किंचन ॥ ८१ ॥

सूर्यस्यैवेति—यथा सूर्यस्य रश्मयः साकं यु-
गपत् द्रावयित्नवो गमनशीला आशवः शीघ्राश्च,

एवं मत्सरासः अहमिव सरन्ति ते मत्सरासः म-
जातीयाः हरयो युगपत्सर्वत ईरते गच्छन्ति प्र-
सुपः—प्रस्वपन्ति ते प्रसुपः स्थावरालोकास्तान्प्रति
ईरते । कीदृशाः ततं महातं तंतुम्—“प्रजा वै
तन्तुः” इति श्रुतेः ॥ प्रजां तद्धेतून् दारानित्यर्थः ।
परि परिमार्गितुं सर्गासः सृज्यन्त इति सर्गां नि-
सृष्टाः स्वामिनेति शेषः । तेषां मध्ये मयैव त्वं
दृष्टासीति वक्तुमशक्नुवन्नाह—नैन्द्रादिति । इन्द्रा-
दृते इन्द्रानुग्रहं विना किञ्चन किमपि सत्त्वं धाम
इन्द्रस्यैव गृहं सीतारूपं न पवते न शोधनायावग
च्छति । रामानुग्रहात्त्वामहं दृष्टवानस्मीत्यर्थः ८१

सिंधोरिव प्रवणे निम्न आशवो वृष-
च्युता मदासो गांतुमाशत ॥ शंनो
निवेशे द्विपदे चतुष्पदेऽस्मे वाजाः
सोम तिष्ठंतु कृष्टयः ॥ ८२ ॥

नेन्द्राहत इत्युक्तं तदेव स्पष्टयति—सिंधोरि-
वेति । सिन्धोः नद्याःप्रवणे निर्झरप्रपाते इव
यथा प्रविष्टाः वृषच्युताः स्वातंत्र्यलक्षणाद्धर्मात्
च्युताः प्रवाहवशा भवंति, एवमाशव शीघ्रगा-
मिनोपि वानराः निम्ने नीचे पातालमध्ये प्रविष्टाः
संतः वृषाः मासेन सीताशुद्धिमानेष्याम इति
स्वप्रतिज्ञात्मकः सेवाधर्मः ततः च्युताः प्रति-
ज्ञाया अकरणात् नरकंगता इव जाता इत्यर्थः ।
ते पुनर्मदासः सोमं राजानं स्तुतिभिर्माद-
यंतः तत्प्रसादाद्गातुं पृथिवीम् आशत प्राप्तवंतः
गातुं पदं पृथिवीनामसु पठितम् भाष्ये त्व-
न्यथा व्याख्यातम् । स्तुतिफलं प्रार्थ्यमानं ताव-
द्दर्शयति—शमिति । हे सोम नः अस्माकं संबं-
धिनो रामस्य निवेशे गृहे दारेषु शं कल्याणं
तिष्ठतु सर्वदास्त्वित्यर्थः । तथा नः द्विपदे मानुषे
रामादिरूपे चतुष्पदे ऋक्षवानररूपे च शं तिष्ठतु,

तथा अस्मे अस्माकं वाशाः संग्रामाः कृष्टयः
 शत्रुकर्षणं क्षमास्तिष्ठंतु उपस्थिता भवंतु । एवं
 प्रार्थनापूर्वकम् आनः पवस्वेति तृचेन सोमा-
 भिधं विष्णुं स्तुत्वा तत्प्रसादाद्विलान्निर्गत्य भूमिं
 प्राप्ता इत्यर्थः ॥ ८२ ॥

शुचिः पुनानस्तन्वमरेपऽसमव्ये हरि-
 न्यर्धाविष्ट सानवि ॥ जुष्टो मित्राय
 वरुणाय वायवे त्रिधातु मधु क्रियते
 सुकर्मभिः ॥ ८३ ॥

ततो विलान्निर्गत्यापि सीतायाः प्रवृत्तिमल-
 भमानानां पुनस्तमेव त्रिरस्मा इत्यादिभिरुत्त-
 रस्य सूक्तस्य दशर्चस्थ रेणुदृष्टस्य सप्तभिर्ऋग्भिः
 स्तुतवतामप्यस्माकं भयमागतमित्याहाष्टम्या
 शुचिः पुनान इति । एकवचनं जात्यभिप्रायम्,
 शुचिः स्वभावशुद्धोपि अरेपसं निष्पापमपि

तन्वं तनुं शरीरं पुनानः उपवासैः शोधयन् हरि-
 वानरः सानवि सानौ मेरुशिखरे अव्ये संगमे
 निमित्ते नितराम् अधाविष्ट धावनं कृतवान्
 प्रतिज्ञाभंगाद्भीतो वानरगणोऽनशनव्रतेन अभय-
 स्थानं ब्रह्मलोकं गंतुं त्वरावानभूदित्यर्थः । ततः
 सुकर्मभिः सुकृतवता संपातिना पक्षिणा बहुत्वं
 पूजायाम् त्रिधातु क्लीबत्वं छान्दसम्, वातपित्त-
 कफात्मकं वानरशरीरं मधु आत्मनो अन्नं क्रियते,
 वर्तमानसामीप्ये वर्तमानवन्निर्देशः । अति-
 क्षीणानामेषां मध्ये योयो मरिष्यति, तमहं
 भक्षयिष्यामीति मनस्यकरोदित्यर्थः ॥ कीदृश-
 च्छिधातुः जुष्टः मित्रादीनां प्रीत्यर्थं सम्यगेतैःसे-
 वितस्तर्पितः । तथा हि—सुपकमाहारं भुञ्जानस्या-
 ऽपि देहवतोऽग्निस्तुष्यति, सुरसं भुञ्जानस्य रस-
 नादेवता वरुणस्तुष्यति, सुस्पर्शं वसनं वसानस्य
 त्वग्देवता वायुस्तुष्यति ॥ ईदृशानां देहानां

भक्षणेनाहं शुद्धः पुष्टश्च भविष्यामीति संपाते
राशयः ॥ ८३ ॥

पवस्व सोम देववीतये वृषेन्द्रस्य
हार्दि सोमधान माविश ॥ पुरा नो
बाधाडरितातिपारय क्षेत्रीवाद्धि दिश
आहाविपृच्छते ॥ ८४ ॥

तं च जिघत्सुमायांतम् अभिप्रेक्ष्य पुनः सोमं
स्तुवंति शेषेण ऋग्द्वयेन जीवनार्थम्—पवस्वेति ।
हे सोम त्वं वृषा अभिमतफलवर्षुकः देववी-
तये देवानां पाता प्रयतस्व यतस्त्वम् इन्द्रस्य
रामस्य हार्दि हृदयंगमं सोमधानं सोमो
धीयतेऽनेनेति व्युत्पत्त्या सोमयागाधिकारे
मुख्यं निमित्तं स्त्रीरूपम् आविश प्रविश सोमे-
नाहं यक्ष्ये इति यथा सीता संकल्पयति, यथा च
सोमेन देवाः तृप्यन्ति, तथा रावणवधेन सीताप्रो-

त्साहनेन च संपादयेत्यर्थः । पुरा प्राक् नोस्माकं
 बाधात् अनेन पक्षिणा वधात् दुरिता दुरितानि
 दुर्मरणानि अतिपारय संकटान्यतिक्रम्योत्तारय
 इत्युक्त्वा जटायुं स्तुवंति । हि प्रसिद्धः तीक्ष्ण-
 दृष्टिर्जटायुनामा गृह्यक्षेत्रवित् सीतास्थानवित्
 विपृच्छते सीतायाः गतिं विशेषेण पृच्छते
 रामाय दिशःदिशं संज्ञया आह उक्तवान् । सः
 रामार्थं मृतोपि किञ्चिद्रामकार्यं कृतवान् । वयं तु
 व्यर्थमेव म्रियामह इत्यर्थः ॥ ८४ ॥

हितो न सप्तिरभिवाजमर्षेन्द्रस्येदो
 जठरमापवस्व ॥ नावा न सिन्धुमति-
 पर्षि विद्वाञ्छूरो न युध्यन्नव नो
 निदः स्पः ॥ ८५ ॥

हितो नेति ॥ हे इंदो सोमाभिघ श्रीविष्णो
 रामभद्र हितो हितकरो नेत्युपमार्थं यथा-सप्ति-

रश्चः वाजं संग्रामं गच्छति, तथा-त्वं वाजम्-
 अर्ष अभ्यर्ष अभिमुखं गच्छ । ततो दारहरान्
 शत्रून् हत्वा दारैः संगतः सन् इंद्रस्य हविर्भोक्तुः
 स्वेनैव सोमरूपेण हविषा जठरम् उदरम् आप-
 वस्व प्रविश । सोमयागान् कुर्वित्यर्थः । नावा
 नौकायानेन यथा सिन्धुं नदीं नाविका अतिपर्षि
 अतिपारयन्ति, एवं त्वम् अस्मान् संकटानि
 अतिपर्षि अतिपारय । कीदृशो विद्वान् अस्माकं
 चित्तं जानन् शूरो न युध्यन् शूर इव शत्रून्
 प्रहरन् नोस्माकं निदो निंदकान् व्यर्थमेते वराकाः
 मृता इत्येवंवादिनो राक्षसान् अवस्पः आवङ्मुखं
 जहि स्पृहि हिंसायाम् । 'बहुलं छंदसि' इति
 श्राप्रत्ययस्य लुक् तिपि गुणे हलङ्यादिना
 तिपो लोपः ॥ ८६ ॥

आदक्षिणा मृज्यते शुष्म्या ३ सदं
 वेति द्रुहो रक्षसः पाति जागृविः ॥

हरिरोपशं कृणुते नभस्पयः उपस्तिरे
चम्बो ३ ब्रह्मनिर्णिजे ॥ ८६ ॥

तदेवं स्वामिभक्तान् वानरान् ज्ञात्वा संपातिर-
प्यनुजग्राहेत्याह-ऋषभो वैश्वामित्रा नवर्चेन
सूक्तेन आदक्षिणेत्यादिना । शुष्मी बलवान्
हरिर्वानरः आ दक्षिणा दक्षिणदिगभिमुखम्
आमृज्यते आज्ञाप्यते सीतान्वेषणार्थी त्वं दक्षि-
णस्यां दिशि लंकायां तस्या अन्वेषणं कुर्वित्या-
ज्ञाप्यते, अर्थात् सूक्तांते दृष्टेन दिव्येन सुपर्णेनेति
गम्यते । एवमाज्ञप्तमात्रो हरिः आसदम् आसीदं-
त्यस्मिन्निति रामस्य गृहं सीतारूपं वेति प्राप्नोति ।
तत्प्राप्य जागृविः जागरूकः सन् द्रुहो द्रोग्धुः
रक्षसो रावणात् पातिः आत्मानमिति शेषः, स
एव हरिः ओपशं सर्वस्य धारकं नभः अव्या-
कृतं मायामयं सीताख्यं पयः पयस्वत् प्रस्रवयुक्तं

कृणुते करोति, वत्सं गौरिव सीता तमवेक्ष्य
 स्निग्धा भवतीत्यर्थः । कस्मै प्रयोजनाय—चम्बोः
 वानरराक्षससेनयोः उपस्तरे उक्तलक्षणाय तत्पूर्
 वकाय चम्बोः संग्रामाग्नौ होमायेत्यर्थः । होम
 स्यापि प्रयोजनं ब्रह्मनिर्णिजे ब्रह्मणः ब्रह्मांडस्य
 कंटकोद्धरणेन शोधनाय, तेन कंटका एव मृताः,
 वानरास्तु मृता अपि पुनरुत्थापिता इति ध्वनि-
 तम् ॥ ८६ ॥

प्रकृष्टिहेव शूष एति रौरुवदसूर्यं १ व-
 र्णन्निरिणीते अस्यतम् ॥ जहाति वारिं
 पितुरेति निष्कृतमुपप्लुतं कृणुते नि-
 र्णिजं तना ॥ ८७ ॥

आसृष्टो हरिः कथं तां दिशं गतवानित्यत
 आह—प्रकृष्टिहेवेति । स आसृष्टो हरिः शूषः सी-
 तायाः शोधकः कृष्टिहेव कृष्टयः कर्षकाः लोकानां

पौडका राक्षसास्तान्हंतीति तथा तेषां काल-
 इव क्रूरः प्रैति प्रकर्षेणं गच्छति । रोरुवत् गर्जन्
 अस्य कर्षणकर्तुः रक्षोगणस्य वर्णं मुखच्छायाम्
 असूर्यम् अतिक्रूरं तं प्रसिद्धं निरिणीते निर्गमयति-
 भ्रगतमात्रो रावणादीन् दीनान् करोति किं
 च वत्रिम् आवरणम् अल्पकायस्वरूपं जहाति
 त्यजति महद्रूपं धारयतीत्यर्थः । तथा-पितुः
 वायोः निष्कृतं निश्चितं कृतं वेगवत्त्वम्, एति
 प्राप्नोति ततश्च उपश्रुतं सीतायाः समीपं गंतुं
 श्रुतं पुवनं कृणुते करोति निर्णिजं विशुद्धं यथा
 स्यात्तथा उपश्रुतं कृणुते तना विस्तारेण महता
 रूपेण ॥ ८७ ॥

अद्रिभिः सुतःपवते गभस्त्योर्वृषायते
 नभसा वेपते मती ॥ स मोदते नसते

साधते गिरा नेनिक्ते अप्सु यजते
परीमणि ॥ ८८ ॥

अद्रिभिरिति—स हरिः मध्येमार्गम् अद्रिभिः
मैनाकपर्वतेन समुद्रमध्यादुद्गतेन सुतः प्रसृतो
मयि विश्रमस्वेति आज्ञप्तः सन् तं गभस्त्योः
बाहुभ्यां पवते गच्छति । हस्तस्पर्शमात्रेण तं
संभावयति, न तु तस्य पृष्ठे तिष्ठतीत्यर्थः । यतः
वृषायते वृषवद्बलं स्वीयं प्रकाशयति, अत एव
नभसा आकाशेन वेपते सर्वत्र गच्छति । मती
मेधावी पूर्वसवर्णः समती मत्या वा मोदते
अनेनाहं मानित इति हृष्टो भवति । अतएव
गिरा नसते वाङ्मात्रेण तत्र संश्लिष्टो भवति ।
साधते स्वकार्यं च साधयति, यतोयम्, अप्सु
तीर्थरूपासु नेनिक्ते आत्मानं शोधयति, तथा
परीमणि पारितो मीयते इति परिमा देहो यज्ञभूर्वा

तत्र यजते आत्मानमंतर्यामिणं वा देवान्वा
पूजयते । स्वसुकृतबलेनैव सर्वं साधयति, न
त्वन्यबलेनेति भावः ॥ ८८ ॥

परिद्युक्षं सहस्रं पर्वतावृधं मध्वः
सिंचन्ति हर्म्यस्य सक्षणिम् ॥ आय-
स्मिन् गावःसुहुताद ऊधनि मूर्द्धञ्छ्री
णंत्यग्रियं वरीमभिः ॥ ८९ ॥

परीति—सहस्रो वेगात् परिद्युक्षं परितः कात्सर्येन
दिवम् अंतरिक्षं क्षिणोत्यल्पीकरोति तम् ।
कृत्स्नमप्यंतरिक्षं हरेर्वेगस्य नः पर्याप्तमित्यर्थः ।
अत एव पर्वतावृधं पर्वतं वर्द्धयंतं मैनाकं पूर्वोक्त-
रीत्या मानयंतं तं मध्वो मदकराः देवाः परिसिंच-
न्ति पुष्पवृष्ट्यादिना । कीदृशं तं हर्म्यस्य
शत्रुपुरस्य सक्षणिम् अभिभावकं यस्मिन् हर्म्ये
गावःसुहुतादः सुष्ठु हुतं दत्तमदन्ति ताः सम्यक्पा-

लिताः, ऊधनि ऊधःप्रभवे क्षीरे अग्रियं श्रेष्ठं
सोमं मूर्धनि उच्चस्थाने प्राप्तव्ये निमित्ते सति
वरीमभिः उरुतरैर्यज्ञादिभिर्हेतुभिः श्रीणंति
मिश्रयन्ति यतोत्र सोमयागादयःप्रवर्तते इत्यर्थः ।
तथा चोक्तम्—“अग्निहोत्रं च वेदाश्च राक्षसानां
गृहे गृहे” इति ॥ ८९ ॥

समी रथं न सुरिजोरहेषत दश
स्वसारो अदितेरुपस्थ आ ॥ जिगादुप
ज्रयति गोरपीच्यं पदं यदस्य मतुथा
अजीजनन् ॥ ९० ॥

हर्म्यस्य सक्षणिमित्येतद्विवृणोति—समीति ।
ईमित्यंतलोप इत्यादिना मकारस्य लोपःप्रकरणा-
त् । स खेज्जुरो हनुमान् अदितेः पृथिव्याः उपस्थे
श्रेष्ठस्थाने आजिगात् आगतः सिंधोः पारं प्राप्तः,
तत्रापि गोः पृथिव्याः अपीच्यम् अत्यंतरम-

णीयम् अस्य रक्षसः पदं स्थानं लंकारुयं यत्
 मतुथाः मननीयगाथाः स्तोतव्याः शिल्पिनो
 विश्वकर्मादयः अजीजनन्, तत् उप उपेत्य
 अयति जरयति शिथिलं करोति, य ई एतत्पदं
 रथं न रथयोजितमश्वमिव सं समेत्य अस्य
 भुरिजोर्बाह्वोर्दशस्वसारोऽगुलयः० अहेषत हेषणं
 कृतवत्यः, यथाऽश्वोऽश्वमेत्य हेषते, एवं अस्यांऽ-
 गुलयो लंकाधिष्ठात्रीं देवतामेत्याहेषंत उभयतश्च-
 पेटिकाभ्यां तां ताडितवानिति भावः ॥ ९० ॥

श्येनो न योनिं सदनं धिया कृतं
 हिरण्यंयमासदं देव एषति ॥ एरिणांति
 बर्हिषि प्रियं गिराश्वो न देवा० अप्येति
 यज्ञियः ॥ ९१ ॥

श्येनो नेति—यथा श्येनो योनिं कुलार्थं
 गगनमार्गेण एषति गच्छति एवं देवो महारुद्रः

धिया कृतं ब्रह्म संकल्पनिर्मितं सदनं श्रीरामदा-
 ररूपं गृहं एषति । कीदृशं गृहं हिरण्ययम्
 आसदं हिरण्यं याति प्राप्नोति श्रीरामभद्रदत्तम-
 मैभिज्ञानांगुलीयकप्रापकं हनुमंतम् आभिमुख्येन
 मंसीदत्युपविशतीत्यासदं यो यज्ञियोऽश्वो न अश्व
 बइव देवान् प्रीणयन् अप्येति, ईम् एनं प्रियं
 संदेवानां आसतमं बर्हिषि यज्ञे निमित्ते यज्ञादि-
 वृषमार्गप्रवृत्त्यर्थं गिरा हेतुभूतया किञ्चिद्ब्रह्ममित्यर्थः ।
 नएरिणंति अभिमुखं प्रेरयंति, अभिज्ञानप्रदानेन
 मेविश्वस्तायां सीतायां हनुमान् बकुमारेभे
 अहृत्यर्थः ॥ ९१ ॥

ि परा व्यक्तो अरुषो दिवः कविर्वृषा
 स्त्रिपृष्ठो अनविष्ट गा अभि ॥ सहस्र-
 णीतिर्यतिः परायती रेभो न पूर्वरु-
 विराजति ॥ ९२ ॥

वचनमेवाह—परेति—दिवो द्युलोकात् परा दूरे
व्यक्तः अक्षयदत्तः—“परो दिवो ज्योतिर्दीप्यते”
इति श्रुतेः । अरुषः शांतः शुद्धेन रूपेण कविः
क्रांतदर्शी सर्वज्ञो मायाविरूपेण वृषा गृहस्थधर्म-
रूपः त्रिपृष्ठः त्रयो धर्मार्थकामाः यज्ञराज्यरति-
रूपाः दारहरणात् पृष्ठे यस्य स त्रिपृष्ठः गाः अभि
भूप्रदेशान् अभिव्याप्य अनविष्टशब्दमकरोत्
त्वच्छोकेन सर्वा दिशः शून्याः पश्यन् हाहाशब्दं
करोतीत्यर्थः ॥ एतेन मधुमान् द्रुप्तः परिवारमर्ष-
तीति सीतया पृष्ठं यत् रामो मयि प्रीतिमान-
स्तीति तस्येदमुत्तरम् ॥ यत्पृष्ठं रावणं सपरिवारं-
दग्धुमेष्यति तस्योत्तरमाह—सहस्रेति । स इदानीं
यतिः त्वत्प्राप्त्यर्थं यतमानः सहस्राणीतिः सहस्राणि
अनंतानि शूराणां नयतीति, तथा—परायतिः
शत्रून् पराकर्तुं यतमानः रेभो न शब्दं कुर्वाणो
महोक्ष इव पूर्वीरुषस आरभ्य अस्माकं त्वद्वियो-

गङ्गालमारभ्य संप्रति विराजते दीप्यते वर्द्धी
सेनामादाय शत्रून्मूलयितुं क्षमते इत्यर्थः ९२॥

त्वेषं रूपं कृणुते वर्णो अस्य मयत्रा-
शयत्समिता सेधति स्त्रिधः ॥ अप्सा-
याति स्वधया दैव्यं जनं सं सुष्टुती
नसते संगो अग्रया ॥ ९३ ॥

त्वेषमिति—अस्य रामरूपस्य सोमस्य वर्णः
क्षत्रियः तेन तत्स्वभावः 'शौर्यं तेजो धृतिर्दाक्ष्यं'
इत्यादिः त्वेषं दीप्तं रूपमात्मनः कृणुते कुरुते,
सः यत्र यस्यां समिता समितौ संग्रामे स्त्रिधः
शोधकान् शत्रून् सेधति निषेधति, तत्र तान् अश-
यत्शयनमकारयत् अस्मात् कश्चिदपि शत्रुर्जीवन्न
मुच्यते इत्यर्थः । तेनाऽवश्यमसौ रावणं सपरि-
वारं मारयिष्यत्येवेत्युक्तम् । स्वधया पितृकार्येण
दैव्यं जनं देवताकार्यनिमित्तं च अप्साः

अपां सनिता विभाजकः सन् याति अनुसरति,
 सर्वं दैवपितृकार्यमद्भिरेव कुर्वन् स्वयमपि त्वच्छा-
 भार्थमब्भक्षत्रतोऽस्तीत्यर्थः । तथा सुष्टुती शोभ-
 नया स्तुत्या संनसते देवैः पितृभिश्च सह संगतो
 भवति स्तुतिमात्रेण तेषामातिथ्यं करोतीत्यर्थः ।
 कीदृश्या सुष्टुत्या संगो अग्रयेति-समीचीना गौ-
 र्वाणी सुरसंस्कारादिमती अग्रे पुरोवर्तिनी प्रधा-
 नभूता यस्यां सा तयेत्यर्थः ॥ सुरसशब्दगुंफि-
 तया स्तुत्येत्यर्थः ॥ ९३ ॥

उक्षेव यूथा परियन्नरावीदधि त्विषी-
 रधित सूर्यस्य ॥ दिव्यः सुपर्णोवच-
 क्षत क्ष्मां सोमः पारि क्रतुना प-
 श्यते जाः ॥ ९४ ॥

केन त्वं दक्षिणां दिशं प्रति गंतुं विसृष्ट इति
 प्रष्टुमिच्छंतीं सीताम् आलक्ष्य स्वयमेवाह-उक्षे-

(१७०) मन्त्ररामायणम्—

वेति । यथा उक्षा रेतःसेचनकामः यूथा गोयूथानि
परियन् परिक्रामन् एति, एवं दिव्यः सुपर्णः सं-
पातिनामा पक्षी वानरयूथानि परिक्रामन् वच-
नामृतसेचनकामोऽरावीत्, इमं शब्दं कृतवान् ।
कोऽसौ यः सूर्यस्य त्विषीः दीप्तीः अधि अधि-
कम् अधित धृतवान्, संपातिजटायू पक्षिणौ
अरुणपुत्रौ सूर्यं स्पृष्टुं प्रस्थितौ, तयोः सूर्यदीप्त्या
दह्यमानयोर्मध्ये संपातिः स्वपक्षाभ्यां जटायुमा-
च्छादयत् अधिको दग्धोऽभूदित्युपाख्याने । यः
सुपर्णः क्ष्मां पृथ्वीं कृत्स्नाम् अवचक्षत उपरि
भूत्वाऽधःपश्यति, स एव क्रतुना उपासनया
सोमः सोमभावं गतः, स च तस्य जाः जायां
सीतां परिपश्यते दिव्यदृष्ट्या त्वां दृष्ट्वाऽमुष्मिन्
स्थले सीताऽस्तीत्यस्मान् प्रयुक्तवानित्यर्थः ।
नेन यदुक्तम् “नेद्वाहते पवते धाम किंचन”

इति तस्याऽयमुपसंहारः । सोमः परिक्रतुना
पश्यते जा इति ॥ ९४ ॥

अवीरामिव मामयं शरारुरभिम-
न्यते ॥ उताऽहमस्मि वीरिणींद्रपत्नी
मरुत्सखा विश्वस्मादिंद्र उत्तरः ॥९५॥

एवं रामानुग्रहमात्मनि श्रुत्वा सीता हनुमंतं
स्वस्य दुःखमिष्टं च निवेदयति—अवीरामिवेति
द्वाभ्याम् ॥ अयं शरारुर्मुमूर्षुः रावणः माम् अ-
वीरामिव वीररहितामिव अभिमन्यते हिनस्ति
राक्षसीद्वारा तर्जयति, उत परंतु अहं वीरिणी वीर-
वती अस्मि इंद्रपत्नी परमेश्वरस्य सहचारिणी मरु-
द्वायुस्तत्पुत्रःत्वं च सखा यस्याःसा मरुत्सखा
ऽस्मि विश्वस्मात् त्रैलोक्यादिंद्र उत्तरः उत्कृष्ट-
तरः, अत एव वीरवतीं मां धर्षयन् अयं मरिष्य-
त्येवेत्यर्थः ॥ ९५ ॥

(१७२)

मन्त्ररामायणम्-

संहोत्रं स्म पुरा नारी समनं वावग-
च्छति ॥ वेधा ऋतस्य वीरिणीद्रपत्नी
महीयते विश्वस्मादिद्र उत्तरः ॥९६॥

संहोत्रमिति-होत्रम् अग्निहोत्रादिकं समनम्
“यान्येव संग्रामनामानि तानि यज्ञनामानि”
इत्युक्तेर्यज्ञं वा यां नारी पुरा अवगच्छति सा ऋत-
स्य कर्मणो यज्ञादेः वेधाः स्रष्टा वीरिणी वीर-
युक्ता च भूत्वा इन्द्रपत्नी यथा महीयते होत्रा-
दिना तथा पुनरिद्रः करोत्विति शेषः ॥ पक्षे
यज्ञविवेकाभ्याम् अग्निजटायुभ्यां संरक्षितां श्रद्धां
मरुत्प्राणः सूत्रात्मा ॥ ९६ ॥

इदं त एकं पर उं त एकं तृतीयेन
ज्योतिषा संविशस्व ॥ संवेशने
तन्व १ श्वास्तुरेधि प्रियो देवानां परमे
जनित्रे ॥ ९७ ॥

एवं सीतयोक्तो हनूमान् सीतामाह—इदमिति
 भोः सीते त्वं द्विदलस्य दांपत्यस्य इदं त्वद्रूपमेकं
 दलम्, परञ्च तारकं पुरस्ताच्च समुद्रस्य पारेतवैकं
 दलं रामरूपमस्ति, अतस्तृतीयेन मया ज्योति-
 षा प्रभवता सहायेन संविशस्व मिथुनीभव
 अहं त्वां प्रापयिष्यामीत्यर्थः । संवेशने
 संयोगे तन्वः शरीरार्धस्य चारुः शोभनो देवानां
 प्रियो यज्ञार्हस्ते भर्ताऽस्ति, त्वं च जनित्रे प्रजो-
 त्पत्यै स्पृगृहे एधि स्थिरा भव ॥ पक्षे निष्काम-
 भक्तिरेव श्रद्धां बोधोन्मुखीकर्तुमर्हति भावः ९७॥

तनूष्टे वाजिन् तन्वं १ नयंती वाम-
 मस्मभ्यं धातुशर्म तुभ्यम् ॥ अहु-
 तो महो धरुणाय देवान् दिवीवज्यो-
 तिः स्वमामिमियाः ॥ ९८ ॥

एवमुक्त्वा सीता हनुमंतमाह-तनूष्ट इति । हे
 वाजिन् वेगवन् वानर ते तव तनूः अंगानि प्रति-
 तन्वं स्वशरीरं नयंती प्रापयंती चेत् स्याम्,
 तर्हि तुभ्यं धातुवच्छरीरेण स्वशरीरं संधानम्
 अस्मभ्यं शीघ्रं रामदर्शनकारित्वेन शर्मप्रदमपि-
 दामं कुटिलं राजभार्यापि परपुरुषस्पर्शं प्राप्तव-
 तीत्यकीर्तिकरमित्यर्थः । रावणस्पर्शस्त्वनिच्छं-
 त्या जात इति न तत्र मम दोष इति भावः ।
 अतोऽहुतः परैरनभिभूतः महो महान् रामः देवा-
 न् देवकार्यं कृत्वा मां परीत्य स्वीकरोत्वित्यर्थः ।
 नियाः आमी इतिमध्यमो व्यत्ययेन वा ॥ ९८ ॥

दूरे तन्नाम गुह्यं पराचैर्यत्त्वा भीति
 अह्लयेतां वयोधै ॥ उदस्तभ्राः पृथिवीं
 ध्यामभीके भ्रातुः पुत्रान् मघवन् ति-
 त्विषाणः ॥ ९९ ॥

एवंचेत्किंचिद्विश्वासकरमभिज्ञानं रामाय
 ब्रूहीत्युक्त्वा सीता हनूमंतमाह—दूरे तदिति । तद्बु-
 द्धिस्थं गुह्यं दूरे बहुकालिकं पराचैर्दूरदेशीयैर्ना-
 म निश्चितं बुद्धयस्वेति शेषः । यत् यन्निमित्तं
 भीते द्यावापृथिव्यौ त्वा त्वां वयोधै वयसो मम
 पीडाकरस्य पक्षिणो विग्रहस्तस्मै तदर्थं अह्वये-
 ताम् एनां काकेभ्यस्त्राहीत्याहूतवत्यौ तदा पृथि-
 वीं द्यां च उदस्तभ्राः स्तब्धीकृतवानसि । अभिके
 कामुके पक्षिणि निमित्तभूते सति हेमघवन् लक्ष्मी-
 पते भ्रातुः पुत्रान् विष्णोस्तव भ्राता इंद्रः तत्पुत्रान्
 काकरूपान् बहुत्वमार्षं तित्त्विषाणः इषीकया
 दीपयन् त्वदस्त्रदीपितं काकं कृत्स्ने द्यावापृथिव्या-
 वपि त्रातुं न शक्ते अभूतामित्यर्थः । काकतुल्यं
 रावणं हत्वा मां नयेति भावः ॥ पक्षे कर्मैव श्रेयो
 न बोध इति विपर्ययो बोधभ्राता तज्जः संशयः
 काकः बोधप्रियां श्रद्धां कदर्थयन् बोधेन त्रैलो-

यादपनीत इति भावः ॥ मघवन् लक्ष्मीपते
विद्यापते ॥ ९९ ॥

देवास आयन् परशूरविभ्रन्वाना
वृश्चंतो अभि विद्धिरायन् ॥ निसुद्धाँ
दधतो वक्षणासु यत्रा कृपीटमनु-
तदहन्ति ॥ १०० ॥

देवास आयन्निति—देवास आयन्नित्येकस्मिन्
बहुवचनं बहुत्वभ्रमात्, देवाः आयन् आगताः पर
एवं सीतासंदेशं प्राप्य प्रस्थातुं हनुमान् शत्रुसंपदं
बबाधे तदावेदयन्ति राक्षसा रावणं प्रति । शून्
अस्मदीयानेव अबिभ्रन् धृतवंतः विद्धिर्जनसंता-
नरूपाभिः प्रजाभिः सह वाना वनानि वृश्चन्तः
छिंदन्तः अभ्यायन् सुदु सुष्ठु द्रवतीति तं शीघ्र-
गम् अग्निं सेतुनिबद्धं तडागजलं वा वक्षणासु
गुह्यैकदेशविशेषेषु सेतुभङ्गेन नदीषु वा निदधतः

संतः, यत्र कृपीटं वाप्यादौ जलमस्ति, तदपि अनु-
दहंति काष्ठादिकं दहंतस्तदूष्मणा वाप्यादीन्यपि
शोषयंतीति भावः ॥ कृपीटमग्नियोनिः काष्ठा-
दिकं वा कृपीटजत्वात् तदनु अन्यदपि वज्रपा-
षाणादिकं दहंतीत्यर्थः पक्षे कामस्य नगरं
विषयाः, भोग आरामः, तज्जो हर्षः पुत्रः, ताम्
विष्णुभक्तिं शमदमवैराग्यगर्भितत्त्वाद्नेकरूपाम्
उच्छिनत्तीत्यर्थः ॥ १०० ॥

शशः क्षुरं प्रत्यंचं जगाराद्रिं लोगेन
व्यभेदमारात् ॥ बृहंतं चिदहते
रधयानि वयद्वत्सो वृषभं शशु-
वानः ॥ १०१ ॥

एवं श्रुत्वा रावणः शोयति—शशः क्षुरमिति । य-
था शशः पशुः क्षुरं तीक्ष्णधारं लोहं प्रत्यंचं अभि-
मुखधारं जगार निगीर्णवान् अंतःकृतन्नेव प्रवि-

(१७८) मन्त्ररामायणम्—

शक्ति, एवं सीतां स्ववधार्थमानीतवानित्यर्थः। अद्रिं
शैलं लोकेन लाति आदत्ते उद्गिरतीति लोको
लोष्टस्तेन आराङ्गुरात् आगत्य व्यभेदं भेदितवान-
स्मि बृहंतं महांतं आत्मानं चित् निश्चितं ऋहते
क्षुद्राय सुखाय रंधयानि पीडयानि यथा वयत्
गच्छन् वत्सः वृषभं महोक्षं शूशुवानः वर्धमानः
आधिक्यं दर्शयन् ॥ १०१ ॥

सुपर्ण इत्था नखमासिषायाऽवरुद्धः
परिपदं नसिंहः ॥ निरुद्धश्चिन्महिष-
स्तर्ष्यावान् गोधा तस्मा अयथं कर्ष-
देतत् ॥ १०२ ॥

एवंश्रुत्वा विचिंत्यापि रावणो हनुमंतं बंधे-
त्याह—सुपर्ण इति । सुपर्णः पक्षिवत्खेचरो राव-
णः इत्था एवं व्यालप्रादिवत्, नखं न खिद्यते
छेदनभेदनादिनेति नखं हनुमंतम् आसिषाय ब्रह्म-

पाशैराबन्ध, स चावरुद्धो बद्धोपि परिपदं नसिंहः
 सिंह इव स्वतंत्रः परितोगच्छत्येव तथा तर्ष्या-
 वान् तृषाक्रांतो जलाशयाभिमुखो महिषो महा-
 नारण्यकः चित्र इव निरुद्धोपि रोधकान् कर्षत्
 एवमेतत् तस्मै हनुमते अयथं असदृशं गोधा
 परिवेष्टनं पाशैर्बन्धनं गुध परिवेष्टने पचाद्यचि
 टाप् दुर्बलैर्निरुद्धस्तानेव कर्षन् यथेष्टं संचर-
 तीति भावः ॥ १०२ ॥

अक्षानहो नह्यत नोत सौम्या इष्कृ-
 णुध्वं रशना ओत पिशत ॥ अष्टाबं-
 धुरं वहतामितो रथं येन देवासो अन-
 यन्नाभि सप्रियम् ॥ १०३ ॥

स एवं ब्रह्मपाशैर्बद्धोपि तान् यदा न गण-
 यति तदैव देवाः प्रार्थयन्ते ब्रह्मपाशानामपमानो
 मा भूदित्येतदर्थम्—अक्षानह इति । भोः सौम्याः

(१८०) मन्त्ररामायणम्—

विष्णुभक्ताः अक्षानहः अक्षं रावणपुत्रं मृत्युपाश-
वध्रंतो यूयं न ह्यत न आत्मानमपि वध्रीत,
रशनाः ब्रह्मपाशान् इष्कृणुध्वं स्वीकुरुध्वम् आ
उत पश्चात् पिशत विभजत स्वीकृत्य खंडयत
अष्टावधुरं जानुद्वयकूर्परद्वयस्कंधद्वयजंघाद्वयेषु
बंधनवंतं रथं देहम् अभितो नगरे बहत प्रापयत
येन देवासो देवाः अभिप्रियं स्वष्टम् अनयन्
प्राप्नुवन् पुरे संचरता कृत्स्नेऽस्मिन् दग्धे देवाः
सुखं प्राप्स्यंतीत्यर्थः ॥ पक्षे अक्षानहः इंद्रियज-
यिनः अभितः क्रमोपासनामार्गयोः विधिनिषेध-
पाशानंगीकृत्य विषयान् भोगांश्चोत्साद्य लब्ध-
परोक्षबोधाः अक्षनादीनि प्राणादिषु प्रक्षिप्य
आत्मानमसंगं भावयतेत्यर्थः ॥ १०३ ॥

रक्षोहणं वाजिनमाजिघर्षि मि प्र-
थिष्टमुपयामि शर्म ॥ शिशानो अग्निः

ऋतुभिः समिद्धः स नोः दिवा सरिषः
पातु नक्तम् ॥ १०४ ॥

एवं बद्धस्य हनुमतः पुच्छे लापितमग्निं सीता
प्रार्थयते—रक्षोहणमिति । रक्षोहणं रक्षसां अक्षा-
दीनां हंतारं वाजिनं हरिं वानरं हृष्ट्वा आजि-
घर्मि क्षरामि शोकेनाऽश्रूणि निवर्त्तयामीत्यर्थः ॥
अतो मित्रं हनुमत्पितुर्वायोः सखायं प्रथिष्टं प्रथ-
मानम् अग्निं शर्म हनूमते कल्याणं उपयामि
उपेत्य याचामि । तत्त्वायामीतिवत् वर्णलोप-
श्छांदसः । शिशानो दीप्यमानोऽग्निः ऋतुभिः
यज्ञैः पूर्वम् अस्माभिः समिद्धः संदीपितः स
इदानीं नोऽस्मत्संबन्धिनं जनं दिवा नक्तं च स-
रिषः हिंसातः पातु ॥ पक्षेऽग्निर्विज्ञानम्, तद्युता
भक्तिः कृत्स्नां कामसंपदं नाशितवती-
त्यर्थः ॥ १०४ ॥

अयोदंष्ट्रो अर्चिषा यातुधानानुप-
स्पृश जातवेदः समिद्धः ॥ आजि-
ह्वया मूरदेवान् रभस्व क्रव्यादोवृ-
त्तव्यपिधत्स्वासन् ॥ १०५ ॥

अयोदंष्ट्र-इति-अयोदंष्ट्रः अर्चिषा ज्वालया
यातुधानान् राक्षसान् उपस्पृश, हे जातवेदः स-
मिद्धः सन् जिह्वया महाज्वालया मूरदेवान् मृ-
लदेवान् पूर्वदेवान् असुरान् इति यावत् आरभस्व
स्पृश क्रव्यादो मांसादांश्च तान् वृत्की एकी-
कृत्य च आसन् आस्येऽपिधत्स्व तिरोहितान्
कुरु ॥ पक्षे अयोदंष्ट्रोऽभेद्यार्थभेदनक्षमः अर्चिषा
सात्त्विकवृत्त्या यातुधानान् क्रोधादीन् निगृ-
ह्णीष्व, जातवेदः हे अग्ने अतीतानेकजन्मादि-
दुःखज्ञ शेषं स्पष्टम् ॥ १०५ ॥

यत्रेदानीं पश्यसि जातवेदस्तिष्ठंत-
मग्न उत वा चरंतम् ॥ यद्वांतरिक्षे
पथिभिः पतंतं तमस्ता विध्य शर्वा
शिशानः ॥ १०६ ॥

यत्रेति—तं रावणं कामं वा विध्य भिंधि दू-
रीकुरुवा शर्वा सर्वाणि हिंसाणि रक्षांसि शिशानः
दीपयन् तयोरुभयोरपि अस्ता अस्तानि गृहाणि
दृषत्काष्ठादिमयानि कामविषयभूतानि स्रगा-
दीनि वा शेषं स्पष्टम् ॥ १०६ ॥

परि त्वाग्ने पुरं वयं विप्रं सहस्य
धीमहि ॥ धृषद्वर्णं दिवेदिवे हंतारं
भंगुरावताम् ॥ १०७ ॥

परीति—हे अग्ने त्वा त्वां विप्रं व्यापकम् हे सह-
स्य तेजस्विन् पुरं परि अरिनगरस्य परितः धीम-

हि स्थापयामः कृत्स्नं नगरमावेष्टय यथा बहि-
निःसर्तुमन्यो न शक्नोति, तथा स्थिरो भवेत्यर्थः
धृपत् अन्यं धर्षयन् वर्णो यस्य तं त्वां धृषद्गणं
दिवेदिवे नित्यं भंगुरं विनाशिशीलं मायामयं
अहंकारादि तद्वत् तां भंगुरावतां हन्तारं निश्ची-
महि ॥ पक्षे सर्वशरीरस्थं पाप्मानं भस्मी-
कुरु, यथा बहिर्वासनाः न निःसरेयुस्तथेति
भावः ॥ १०७ ॥

हरिं मृजंत्यरुषो न युज्यते सं-
धेनुभिः कलशे सोमो अज्यते ॥

उद्वाचमीरयति हिन्वते मती पुरुष्टु-
तस्य कतिचित्परिप्रियः ॥१०८ ॥

एवं लंकां दग्ध्वा वानरैः सह हनुमान् रामं प्रत्या-
गत इत्याह-हरिं मृजन्तीति-हरिं वानरं हनुमंतं कृत-
कार्यं मृजन्ति प्रेम्णा हस्तेन परिमार्जयन्ति के अरुषः

रोषरहिताः शांताः श्रीरामभद्राः बहुत्वं पूजा-
याम् एतेनान्वेषणात्प्राकृतकोपाः स्थिता इति
गम्यते, नशब्द उपमार्थे उत्तरान्वयी यथा धेनु-
भिर्धेनुप्रभवैः पयोभिः कलशे द्रोणकलशे सोमः
समज्यते संगतो भवत्यतिशयाधानाय, एवं यो
हरिर्युज्यते अर्थात्स्वामिनेति लभ्यते । स च
हरिः वाचम् उदीरयति । हिन्वते वर्धयते च
स्वामिनं यतो मती मेधावी सुपः पूर्वसवर्णः
तामेव वर्धनरूपां वाचमाह—पुरुष्टुतस्य कतिचि-
त्परिप्रिय इति बहुभिः ब्रह्माद्यैः स्तुतस्य तव
मदीयाः परिप्रियः परितः प्रीणयन्ति ताः स्तुति-
वाचः कतिचित् कियत्यः यावती स्तुतिर्मया
कर्तव्या सा सर्वथाप्यत्यल्पैवेति भावः ॥ १०८ ॥

साकं वदन्ति बहवो मनीषिण इन्द्रस्य
सोमं जठरे यदाडुहुः ॥ यदीं मृजन्ति

(१८६) मन्त्ररामायणम्—

सुगभस्तयो नरः सुनीळाभिर्दशभिः
काम्यं मधु ॥ १०९ ॥

साकमिति—अतः परं बहवो मनीषिणो धी-
मंतो वानराः साकं युगपत् श्रीरामभद्रं प्रवदन्ति
यत् यतः कारणात् ते सर्वे इंद्रस्य जठरे जठर-
तृप्त्यर्थं सोमं पयोभिर्मिश्रयितुम् आदुहुः दुग्ध-
वत्या धेन्वाः कृतसोमयागात्तेषां रामपर्यंतं गति-
रासीदित्यर्थः ॥ कुत एवं रामस्य दौर्लभ्यमत
आह—यदिति। यत् यतः ईम एनं रामं काम्यं काम-
नीयं मधु अमृतं नरो मनुष्याः सुगभस्तयः प्रज्ञा-
नांशवो विशुद्धचेतस्त्वाद्येषां ते तथाभूताः दशभिः
सनीळाभिः समाननीळाभिः पंचभिः प्राणवृत्ति-
भिः पंचभिर्धीवृत्तिभिश्च सर्वैः कर्मभिः सर्वैर्ज्ञानै-
श्च मृजन्ति मृगयन्ति, तस्माद्दामेण सह सं-
महतः पुण्यस्य फलमिति ज्ञेयम् ॥ १०९ ॥

अरममाणोऽअत्येति गा अभि सूर्य-
स्य प्रियं दुहितुस्तिरो रवम् ॥ अन्व-
स्मै जोषमभरद्विनंगृसः सं द्वयीभिः
स्वमृभिः क्षेतिजामिभिः ॥ ११० ॥

संवादमेवाह तिसृभिः—अरममाण इति । इंद्र
ते ऋत्विजः सोम इति पदचतुष्टयमुत्तरमंत्रादप-
कृष्यते हे इंद्र श्रीराम ते तव सोमः सोमाभिषव-
निमित्तभूता ऋत्विजः ऋतौ ईयते गभ्यत इति
ऋत्विजः ऋतुशब्दकादिणः । कः इयङ् ऋतु-
कालैकगम्या जायेत्यर्थः ॥ स सोमस्त्वद्वियोगा-
तुरः सूर्यस्य दुहितुः पतिव्रतात्वेनातिप्रसिद्धायाः
सावित्र्याः प्रियं रवं कीर्तिशब्दं तिरः तिरस्कृत्य
गाः भूप्रदेशान् अभितो व्याप्य अत्येति अति-
गम्य गच्छति लोकान्तराणीति शेषः ॥ एवं
स्थाः पातिव्रत्यमुक्त्वा दुःखमाहुः—अन्विति ।

(१८८) मन्त्ररामायणम्—

अस्मै एनम् उक्तविधं त्वदीयं सोमं प्राप्तुं विनं
कमनीयं वस्तुजातं समर्पयितुं गृह्णातीति विनं-
गृसो रावणः जोषं पर्याप्तं यथा स्यात्तथा अन्व-
भरत् अनुहरति सर्वं कमनीयायै प्रयच्छति
अथापि सा संक्षेति अतिशयेन क्षीयत एव ज्ञा-
मिभिः सहवरीभिः स्वसृभिः एकयोनिभिः द्वयी-
भिरुभयाभिः चेतोवृत्तिभिः हेतुभूताभिः संक्षेति
इष्टवियोगजैः शोकादिभिरनिष्टसंयोगजैर्भयादि-
भिश्चातिक्षीणास्तीत्यर्थः ॥ ११० ॥

नृधूतो अद्रिषुतो बर्हिषि प्रियः पति-
र्गवां प्रदिव इंदुर्ऋत्वियः ॥ पुरंधिवान्
मनुषो यज्ञसाधनः शुचिर्धिया पवते
सोम इंद्र ते ॥ १११ ॥

नृधूत इति—नृभिः राक्षसीभिर्धूतोऽवधूतः
भीषितः अद्रिसुतः अद्रयः पाषाणाः सुता आ-

ज्ञप्ताः यस्मै पाषाणैरियं चूर्णीकर्तव्येति एवं भी-
षितोपि बर्हिषि तृणे निषण्णा इति शेषः ॥ प्रि-
यस्तव गवां पतिर्जितेन्द्रियः प्रदिवः पुराणः इन्दुः
ईश्वरः स्वसंरक्षणे प्रभुः ऋत्विज्यः व्याख्यातः पुरं-
धिवान् बहुधीयुक्तः मनुषो मनुष्यरूपस्तव यज्ञ-
साधनः सहधर्मचारी धिया शुचिः पवते आ-
त्मानं पुनाति ॥ १११ ॥

नृबाहुभ्यां चोदितो धारया सुतोऽनु-
ष्वधं पवते सोम इन्द्र ते ॥ आप्राः क्र-
तून् समजैरध्वरे मतीवेर्नद्रुषञ्चम्बो ३
रांसिंदद्धारिः ॥ ११२ ॥

नृबाहुभ्यामिति—हे इन्द्र ते तव सोमः सोम-
यागसाधनं सीताख्यः बाणरूपेण परीतः सन्
बाहुभ्यां नररूपस्य तव बाहुभ्यां भुजाभ्यां चो-
दितः प्रेरितः सन् अनुष्वधं स्वधा अन्नं तेन

तद्विकारो देह उच्यते प्रतिशरीरं पवते गच्छति
 शीघ्रमेवेत्यर्थः । वर्तमानसामीप्ये वर्तमानव-
 त्निर्देशात् । कीदृशः धारया अविच्छिन्नप्रवाहेण
 सुतः निसृष्टः त्वं च क्रतून् संकल्पान् स्वस्य
 सीताया अस्मदीयांश्च आ अतिशयेन आप्राः
 पूरितवानसि, कार्यसिद्धयवश्यंभावको भूतप्र-
 योगोऽगन्म सुवः सुवरगन्मेतिवत् तथा अध्वरे
 युद्धयज्ञे चम्बोः वानरराक्षससेनयोः मतीः बुद्धीः
 बुद्धिधर्मान् शौर्यादीन् समजैः सम्यक्जितवा-
 नसि ॥ अस्मिन्निरपेक्ष एव शत्रून् निःसृज्य समर्थो-
 ऽसीत्यर्थः यतस्वेति भावः ॥ कथं युष्माभिः
 सीता दृष्टेत्याशंकायां हनूमन्तं निर्दिश्य वदन्ति वे-
 र्नद्रुपत्पक्षीव वृक्षारूढो हरिर्हनुमान् आसदत्
 प्राप्तवान् त्वदीयं सोमसाधनमित्यनुषंगः समुद्र-
 व्यवहिते पक्षिवरप्राप्ये देशे सीता हनुमता समुद्रं
 लंघयता दृष्टेत्यर्थः ॥ ११२ ॥

अंशुं दुहन्ति स्तनयन्तमक्षितं कविं क-
वयोऽपसो मनीषिणः । समीं गावो
मतयो यन्ति संयत ऋतस्य योनां
सदने पुनर्भुवः ॥ ११३ ॥

ततः किंवृत्तमत आह—अंशुं दुहन्तीति—अंशुम्
अंशुमन्तं सूर्यं वायुमग्निं वा त्रयः केशिन इति
“अग्निर्वायुः सूर्यश्च केशिनः” इति स्मृतेः तस्मात्
अपसः कर्माणि दुहन्ति, यथा गोः सारभूतं पयो
दुह्यते, एवं अग्नेः सारः परदाहकत्वम् सूर्यस्य
सर्वविषयप्रकाशकत्वम्, वायोः शीघ्रगामित्वं ब-
लवत्त्वं च मनीषिणो मनोनिग्रहसमर्थाः मतयो
मैधाविनः वानराः दुहन्ति आददत इत्यर्थः ।
कीदृशम् अंशुं स्तनयन्तं गर्जन्तं प्रख्यातमित्यर्थः
अक्षितमक्षीणं बलेन वेगेन चेत्यर्थः । कविं
क्रान्तदर्शिनम् एतानि क्रमेणाग्निवायुसूर्याणां यो-

ग्यतया विशेषणानीति ज्ञेयम् । गर्जतोऽक्षीण-
बलवेगाः गगनमार्गेण गच्छन्तीत्यर्थः । गत्वा च
किं कृतवन्तस्तदाह—समिति । संयतः समेतीति
संयत् संहतमचंचलं तस्य ऋतस्य सलिलस्य
योना योनौ, सुपो डादेशः । आकरे समुद्रे,
आधारे सदनै, निषदने निमित्ते पुनर्भुवो
गावः पूर्वं धातुः सकाशात् जाताः, पश्चाच्च-
तुष्कोणत्वाद्याकरेण शिल्पिभ्यो नलादिभ्यो
भूताः गावो भूमयः सुघटितशिलारूपाः ई
लोकप्रसिद्धवत् संयन्ति एकीभावेन मिलन्ति ।
यथा—पट्टांगणेष्वविष्टसंधयः शिला निविशन्ते,
एवं स्तब्धोदके सिंघावपीति तथांशुं दुहन्तीति
संबन्धः ॥ ११३ ॥

नाभा पृथिव्या धरुणो महो दिवो ३
ऽपामूर्मौ सिंधुष्वन्तरुक्षितः ॥ इंद्रस्य

वज्रो वृषभौ विभूवसुः सोमो हृदे
पवते चारु मत्सरः ॥ ११४ ॥

नाभेति—दिवो द्युलोकादपि ग्रहः महति अ-
पामूर्मौ सलिलानां संघे 'द्यौः समुद्रसमंतर'
इति द्युसमुद्रयोः साम्यदर्शनात् तादृशे समुद्रे
अन्तः मध्ये समुद्रस्य मध्ये इत्यर्थः ॥ पृथिव्याः
नाभा । सुपो डादेशः । नाभिः नाभावत्पन्नः पर्व-
त इति यावत् स धरुणो धारकोऽभूत् । समुद्रे
नौकावत्पर्वतसमुदायोऽपि वानराणां धारणार्थं
सेतुरूपेण स्थित इत्यर्थः ॥ कीदृशो नाभा सिंधुषु
नदीषु निमित्तभूतासु उक्षितः सित्तः शिरसि
प्रवर्तमानाभिर्नदीभिः आर्द्राकृतः अतिशयेन
महानित्यर्थः ॥ एतेन “ दशयोजनविस्तीर्णं
शतयोजनमायते” । सेतौ तत्तत्पर्वतशिरोगता

मन्त्ररामायणम्-

नद्योपि बह्वचः संतीत्युक्तम् । कथं सलिले
 शिलानां तरणमतआह-इंद्रस्येति इंद्रस्य
 परमेश्वरस्य रामस्य वज्रः वज्रवदप्रतिहतगतिः
 वृषभो धर्मः विभूनि व्यापकानि वसूनि फलानि
 यस्य स विभूवसुः । दैर्घ्यं साहितिकम् । सोमः
 सोमयागादिजन्मा हृदे जनानां हृदयशोधनाय
 पवते गच्छति । कीदृशः सोमः मत्सरः देवानां
 मदकरः हर्षद इतियावत् । यथाऽऽग्नेये दिव्ये धर्म-
 बलादग्निः स्वीयं दाहकत्वं त्यक्त्वा शीतत्वं भज-
 ति एवमिहापि रामधर्मबलाद्विशुद्धहृदयो महोद-
 धिरपि स्वीयं मज्जकत्वं क्लेदकरत्वं च त्यक्त्वा
 चनत्वं गतः तेन तत्र पाषाणास्तरंतीति
 भावः ॥ ११४ ॥

जाया तप्यते कितवस्य हीना माता
 पुत्रस्य चरतः कस्वित् ॥ ऋणोवा

बिभ्यद्हनमिच्छमानोऽन्येषामस्तमुप-
नक्तमेति ॥ ११५ ॥

ततः परं द्वाभ्यां मन्त्राभ्यां सोममेव स्तुत्वाऽग्नि-
मसूक्तस्य स्रक्कोद्रप्सस्येत्यादेराद्येन चतुर्ऋचेन
पुनः सेतुबन्धनमेव स्तुतं तद्वक्चतुष्टयमग्रे व्या-
ख्यास्यते । ततः परमृक्पंचकं शेषभूतं तूपोद्धात
एव व्याख्यातं; तदेवं सेतुबन्धांतां कथं समाप्य
हनुमति समुद्रमुल्लंघ्याऽऽगते लंकायां किं वृत्त-
मित्याशंकायां पुत्रवधनगरदाहादिना तप्तयोर्म-
दोदरीरावणयोः शोकमाह—जांयेति कितवस्य
धूर्तस्य कपटसंन्यासिनः सीताहर्तुः रावणस्य
जाया मन्दोदरी तप्यते, यतः हीना पुत्रेणैव
क्वस्विच्चरतः परलोकं कर्मानुरूपं गच्छतो माता
हतपुत्रेत्यर्थः । कितवोऽपि ऋणावा ऋणशब्दो
दुर्गभूमौ लंकाख्यदुर्गवान् समुद्रजलाश्रयवानपि

हनुमत्प्रतापं दृष्ट्वा बिभ्यत् भयं कुर्वन् रावणः
 अन्येषां राघवाणाम् । अस्तं गृहं सीतां धनं
 राज्यं च इच्छमानः इच्छन् उपनक्तं प्रदोषकाले
 एति सीतास्थानं रत्यथीं सन् गच्छति ॥ पक्षे
 हर्षनाशेन सुखस्वादरूपायां मातर्धुपतप्तायां काम-
 रावणो मधुमत्प्लाख्यां योगभूमिम् अयोगिभि-
 दुर्गमां लंकारूपासाश्रितोऽपि भक्तेभ्यो बिभ्यत्
 रजोगुणस्योद्दयकाले पुनः श्रद्धां वशीकर्तुं काम-
 यत इति भावः ॥ ११६ ॥

ॐ मा मिथैथ न जिहीळ एषा शिवा
 साखिभ्य उत मह्यभासीत् ॥ अक्षस्या-
 ऽहमेकपरस्य हेतोरनुव्रतामप जाया
 भरोधम् ॥ ११६ ॥

सः रावणः पुनः सीतया यो वः सेनानीरिति
 पत्याख्यातः उभयभ्रष्टः पुत्रं भार्यां चाऽनुशो-

चति-नमेति एषा भार्या मा मां न मिमेथ न
 हिंसितवती, न जिहीले न मम हेलनं कृतवती,
 तथा सखिभ्यो मत्प्रियेभ्य उत मह्यं च सर्वदा
 शिवा कल्याणरूपैवासीत् । ताम् । अनुव्रतां
 जायाम् अक्षस्य संबन्धी यः एकश्चासौ परश्च एक-
 परस्तस्य हनुमतो हेतोः अपारोधम्, अक्षं निघ्नता
 हेतुभूतेन तेन अपरुद्धवानस्मि धिङ्मामित्यर्थः॥
 पक्षे रतिं नाशयतः कामस्य वीर्यं बलं च धिग्धि-
 गिति भावः ॥ ११६ ॥

द्वेष्टि श्वश्रूरप जाया रुणाद्धि न नाथि-
 तो विंदते मर्डितारम् ॥ अश्वस्येव
 जरतो वस्न्यस्य नाऽहं विंदामि
 कितवस्य भोगम् ॥ ११७ ॥

द्वेष्टीति-रावणबन्धोः कस्यचिदुक्तिः श्वश्रूर्दा
 रपक्षीयान् स्त्रीगणान् हितोपदेशकर्तृन् द्वेष्टि,

जाया अपरुणद्धि भोगादौ निरुंधे, नाथित उप-
 तप्तः मर्दितारं सुखयितारं परदारसंगं न विंदते,
 अतोऽस्य कितवस्य भोगं शरीरं न विंदामि न
 पश्यामि, अयं कामवेदनया मरिष्यत्येवेत्यर्थः ॥
 तत्र दृष्टान्तः—जरतो जीर्यमाणस्याश्वस्य मृत्युना
 क्रेत्रा वा नीतस्य शरीरं न दृश्यत एवमस्यापी-
 त्यर्थः ॥ पक्षे विष्णुभक्त्या उपतापितः कामो
 भोगासक्तिं सुखास्वादलक्षणां रतिं च परिहरति
 श्रद्धां च वशीकर्तुं न क्षमते, अतोऽस्य स्वरूपं
 शीघ्रमेव नक्ष्यतीति भावः ॥ ११७ ॥

सभामेति कितवः पृच्छमानो जेष्या-
 मीति तन्वा ३ श्लुशुजानः ॥ अक्षासो
 अस्य वितिरंति कामं प्रतिदीप्तेदधत
 आकृतानि ॥ ११८ ॥

सभामेतीति—एवं हनुमता लंकादाहे कृते सति
 धूर्तो रावणः पृच्छमानः प्रश्नार्थी सन्

समामेति जेष्यामीत्यहंकारेण तन्वा शरीरेण
 शूशुजानो वर्धमानः । वस्य जत्वं छांदसम् ॥
 अक्षासः अक्षसदृशाः कनिष्ठभ्रातरो विभीषणा-
 दयः अस्य कामं मनोरथं वितिरंति विशेषेण
 तिरस्कुर्वन्ति । कीदृशाः प्रतिजिगीषवे रामाय
 कृतानि सीताख्यपणितद्रव्यलाभसूचकानि लक्ष-
 णानि आदधतः समर्थयंतः । पक्षे सभाशास्त्रम् ।
 अक्षासः प्रमाणानि प्रतिदीप्त्रे बोधाय शेषं प्राग्वत्
 अत्र प्रास्य धारा इति मन्त्रः पठनीयः स च
 व्याख्यात उपोद्धात एव तत्र सख्युर्विष्णोर्जामि
 जायां सीताख्यां क्रदन्तीमपि भगवान् न एति न
 प्राप्नोतीत्येव पदार्थः- शेषं पूर्ववदेव ॥ ११८ ॥

उदीर्ष्वीतः पतिवतीं ह्ये ३ षा विश्वा-
 वसुं नमसा गीर्भिरीळे ॥ अन्यामिच्छ
 पितृषदं व्यक्तां स ते भागो जनुषा
 तस्य विद्धि ॥ ११९ ॥

एवमुक्त्वापि सभ्या रावणं प्रार्थयन्ते-उदीर्ष्वेति ।
अतःसीताभिलाषनिर्बन्धादुदीर्ष्व उद्गच्छ निवृत्तो
भव, हि यतःएषा पतिवती परभार्या, विश्वावसुं
रावणव्यामोहकारी गंधर्वः विश्वानि वसूनि
यस्मिन् इति वा अवाप्तसकलकामं रावणं त्वां
नमस्कारेण सह गीर्भिर्वाग्भिरीळे स्तौमि प्रार्थ-
यामि । अन्यां पितृगृहस्थाम् अप्रप्तां कन्यामि-
च्छ, व्यक्तां विस्पष्टां जातस्त्रीलक्षणां सः सा स्त्री
ते तव भागः जनुषा जन्मना तस्य तं विद्धि
प्राप्नुहि ॥ ११९ ॥

उदीर्ष्वतो विश्वावसो नमसेळामहे
त्वा ॥ अन्यामिच्छ प्रफर्व्यं १ सं
जायां पत्या सृज ॥ १२० ॥

उदीर्ष्वेति-अत्र द्वितीयमंत्रे इच्छेत्यंतं प्राग्वत्
प्रफर्व्यं प्रकर्षेण फलाभ्यां स्तनाभ्यां वेति रंहतीति ।

प्रफलवीः । लस्य रत्वम् अंतलोपश्च छांदसः ।
 प्रफर्व्यं सुस्तनीमित्यर्थः । जायां सीतां पत्या
 रामेण संसृज साम कुर्वित्यर्थः ॥ पक्षे बोधप्रियां
 श्रद्धामपहाय विषयसुखदायिनीं श्रद्धामाश्रयस्वेति
 भावः ॥ बोधेन सह कुर्वतस्तवाऽपि कल्याणं
 भवति—“बुद्धानां च तेषां सर्वेषु लोकेषु काम-
 चारो भवति” इति सर्वकर्मफलभागित्व-
 श्रवणात् ॥ १२० ॥

उत त्वः पश्यन्नु ददर्श वाचमुत त्वः
 शृण्वन्न शृणोत्येनाम् ॥ उतो त्वस्मै
 तन्वं १ विसस्त्रे जायेव पत्य उशती
 सुवासाः ॥ १२१ ॥

एवं बोध्यमानेषु रावणादिषु किं वृत्तमत
 आह—उतत्व इति । उतत्वः अपि चैकः प्रहस्तादिः
 पश्यन् एकेन हनुमता कृतं कदनं पश्यन्नपि वाचं
 वचनस्यार्थं न ददर्श मदांघत्वात् उत त्वः

(२०२) मन्त्ररामायणम्—

अप्येको रावणादिःशृण्वन्नपि शुकसारणादिमुखेन
परबलमाकर्णयन्नपि न शृणोति तन्मनसि न
करोति दुराग्रहग्रंस्तत्वात्, उतो अपि त्वस्मै
अन्यस्मै विभीषणाय तन्वं स्वरूपं वाक् स्वार्थं
पकटीकरोति, यथा उशती कामयमाना जाया
प्रत्ये सुवासाः ऋतुमती स्वं गुह्यं दर्शयति,
तद्वत् अन्यैरदृष्टोऽपि भावी विभीषणादिभिर्दृष्ट
इत्यर्थः ॥ १२१ ॥

परा पूर्वेषां सख्या वृणक्ति वितर्तुराणो
अपरेभिरेति ॥ अनानुभूतीरवधून्वानः
पूर्वीरिद्रः शरदस्तर्तरीति ॥ १२२ ॥

ततस्ते किं चक्रुरत आह—परा पूर्वेषामिति
पूर्वेषां जन्मबंधूनां रावणादीनां सख्या सख्यानि
स्रहं परावृणक्ति दूरीकरोति विभीषणादिः, विशेषे-
ण तर्तुराणः मरणं तर्तुकामः अपरैः कार्यबंधुभिः
रामादिभिः सह सख्यानि एति अभिगच्छति,

अनानुभूतीःरावणादीनांभ्रांतिज्ञानानि अवश्यमेव
 शत्रून् जेष्याम इत्येवंरूपाणि अवधून्वानो
 दूरीकुर्वन् इन्द्रः इदं भाविकदनं पश्यतीति इदं
 इदं एव इन्द्रो विभीषणः पूर्वीः शरदः कालमृत्युं
 तर्तरीति अतिशयेन अमरत्वं प्राप्य तरति ।
 इदमीदृशमिति—“तमिदं संतमिदं इत्याचक्षते”
 इति श्रुतिदृष्टमत्र इन्द्रशब्दस्य निर्वचनं ज्ञेयम् ॥
 पक्षे पूर्वेषां कामादीनाम् अपरेषां शमादीनां
 अनानुभूतीर्देहाद्यात्मभ्रंतीः ॥ १२२ ॥

अनृक्षरा ऋजवः संतु पंथा येभिः
 सखायो यंति नो वरेयम् ॥ समर्यमा
 संभगो नो निनीयात्सं जास्पत्य
 सुयममस्तु देवाः ॥ १२३ ॥

एवं कुर्वतां विभीषणादीनां पुरोहिताः
 स्वस्त्ययनं कुर्वन्ति—अनृक्षरा इति । ऋग्भ्यो

वेदमार्गात् क्षरन्ति ते ऋक्षराः राक्षसादयः कृन्टकाः
 तद्रहिताः अनृक्षराः, अतएव ऋजवः पंथाः पंथानः
 संतु, येभिः यैः पथिभिः नोऽस्माकं सखायः
 वरेयं वरे श्रेष्ठे भूस्थानं याति संचरति तं सर्वोपरि
 वैकुण्ठे स्थितमपि भूस्थं रामं यन्ति गच्छन्ति,
 अर्थमा देवो नः अस्मदीयान् संनिनीयात्
 रामेण सह ऐक्यं गमयतात्, भगश्च संनिनीयात्,
 तथा जास्पत्यं सीतारामयोर्दापत्यं धर्मः सुयमं
 सुसंयतम् अस्तु, भो देवाः ॥ १२३ ॥

प्र त्वा मुंचामि वरुणस्य पाशाद्यन
 त्वाबध्नात् सविता सुशेवः ॥ ऋतस्य
 योनौ सुकृतस्य लोकेऽरिष्ठां त्वा सह
 पत्या दधामि ॥ १२४ ॥

गच्छन् विभीषणः सीतामाश्वासयति—प्रत्वे-
 ति । त्वा त्वां वरुणस्य पाशात् प्राणिदुःखदात्

प्रभुंचामि, येन पाशेन त्वा त्वां सविता कर्मा-
ध्यक्षो देवः अबध्नात्, सुशेवः सुसुखः ऋतस्य
कर्मफलस्य योनौ भोगस्थाने सुकृतस्य पुण्यस्य
लोके स्थाने अरिष्ठां निर्दुःखां त्वां सह पत्या
दधामि मा चिंतां कुर्वित्यर्थः ॥ वर्तमानसामीप्ये
वर्तमानवन्निर्देशः ॥ १२४ ॥

आ सूर्यो अरुहच्छुक्रमर्णोऽयुक्तयद्दरि-
तो वीतपृष्ठाः॥उद्भाननावमनयंत धीरा
आशृण्वतीरापो अर्वागतिष्ठन्॥१२५॥

ततो विभीषणे दासतां गते रामः सेतुं कृत्वा-
ऽतरदित्याह—आ सूर्य इति सूर्यः सूर्यवंशी रामः
शुक्लं शुद्धम् अर्णः समुद्रजलम् अरुहत् केनो-
पायेनेत्यत आह—अयुक्तेति । यत् यतः हरितः
पर्वततत्त्वसामान्यात् विराडंगुलिरूपान् पर्वतान्
अयुक्त सेतुरूपेण योजितवान् । वीतपृष्ठाः अनु-

च्चाः सुसमा इत्यर्थः ॥ ताश्च धीराः हनुमदादयः
उद्गाननावम् उदकदेशेन नावमिव अनयंत आ-
नीतवंतः । अगाधे जलेः कथमासां न मज्जनं
जातम् अत आह—आशृण्वतीरिति । आशृण्वतीः-
आज्ञाकारिण्यः आपः समुद्ररूपाः अर्वाक् अति-
ष्ठन् उपस्थानं दासवदकुर्वन् ॥ पक्षे सूर्य आत्मा
शुक्रमर्णः ब्रह्म समुद्रम् हरितः इन्द्रियनद्य आपो
मनः ॥ १२५ ॥

अश्मन्वती रीयते संरभध्वमुत्तिष्ठत
प्रतरतासखायः ॥ अत्रा जहाम ये
असन्नशेवाः शिवान् वयमुत्तरेमाभि
वाजान् ॥ १२६ ॥

अश्मन्वतीति—अश्मन्वती पाषाणवती तन्म-
यी सेतुरूपा नो रीयते आक्रम्यते । संरभध्वम्
त्वरध्वम् उत्तिष्ठत प्रतरत समुद्रं भो सखाय इति

सेनापतिवाक्यम् । अत्र पुरःस्थायां लंकायां ये
अशेवाः अस्माकमसुखाः क्रूरा असन् प्रदीप्यन्त,
तान् जहाम गच्छाम हंतुमिति शेषः । अभि अभि-
मुखं वाजान् संग्रामान् शिवान् जयप्रदान् वयम्
उत्तरेम कृतकृत्या भवेमेत्यर्थः ॥ पक्षे अश्म शरी-
रम् अस्त्यस्यां साऽअश्मन्वती गलितदेहाभि-
मानिनी ध्याननौरित्यर्थः । शेषं सुगमम् ॥ १२६ ॥

उरुं यज्ञाय चक्रथुरु लोकं जनयन्ता
सूर्यमुषासमग्निम् ॥ दासस्य चिद्वृष-
शिप्रस्य माया जघ्नथुर्नरा पूतना-
ज्येषु ॥ १२७ ॥

उरुमिति—समुद्रतरणानंतरं राक्षसैः सह युद्धे
प्रवृत्ते भो नराः नररूपिणौ युवां यज्ञाय देवहि-
ताय उरुं महान्तं लोकं रक्षस्तमो नाशनेन प्रका-
शांचक्रथुः, उ निश्चितं यतः सूर्यादीनां जनयि-

तारौ युवाम्; तथा दासस्य रावणस्य मायाः
नागपाशबंधाद्याः जघ्नथुः नाशयामासथुः युवां
वृषशिप्रस्य महोक्षसदृशशरीरस्य पृतनाज्येषु पक्षे
यज्ञोपयोगाय माया लयविक्षेपरूपाः ॥ १२७ ॥

हरयो धूमकेतवो वातजूता उपद्यवि ॥

यतंते वृथर्गमयः ॥ १२८ ॥

हरय इति—हरयो वानराः, धूमवत् धूसराः
केतुवदूर्ध्वीकृतानि पुच्छानि यैस्ते धूमकेववः,
वातो जूतो अतिवेगात् प्रवर्तिता यैस्ते वातजूताः
उपद्यवि अंतरिक्षे यतंते अंतरिक्षचरान् राक्षसान्
बाधितुं यत्नं कुर्वति पृथक् पृथक् प्रत्येकमिति
यावत् । अग्नयः अग्निवदितरनैरपेक्ष्येण सर्वं राक्ष-
सकुलं दग्धुं क्षमा इत्यर्थः ॥ पक्षे हरय इन्द्रिया-
णि हार्दाकाशे यतंते प्रवेष्टुमिति शेषः । अग्नि-
वन्निर्दोषाः ॥ १२८ ॥

रूपं रूपं प्रतिरूपो बभूव तदस्य रूपं
 प्रतिचक्षणाय ॥ इंद्रो मायाभिः पुरु-
 रूप ईयते युक्ता ह्यस्य हरयः शता-
 दश ॥ १२९ ॥

रूपमिति-रूपं रूपं प्रतिरूपो बभूव, यावन्ति
 राक्षसानां रूपाणि तावन्ति तत्प्रतिकूलानि रूपा-
 णि दधारेत्यर्थः । तदस्य रामस्यानेकरूपत्वं
 प्रतिचक्षणाय विरोधिरूपांतरप्रत्याख्यानाय ।
 न तु राम एव विश्वरूपोस्ति, अतस्तेषु रूपेषु
 स्वावयवेष्विव अन्योऽन्यं बाध्यबाधकभावो न
 युक्त इत्याशंक्याह-इंद्र इति । इंद्रो रामः पाशा-
 न्यायेन बहुवचनमवयवाभिप्रायम् । तथा च
 सत्त्वप्राधान्येन देवरूपः, रजःप्राधान्येन असुर-
 रूपः, तमःप्राधान्येन राक्षसरूप इति पुरुरूपो
 बहुरूप ईयते गम्यते । यथा सर्वरसोपादानस्यापि

जलस्य स्वाभाविकं माधुर्यमिक्षुद्राक्षादिष्वति-
 शयेनाभिव्यजते । निंबुमरिचादिषु तदभिभूयौ-
 पाधिकमम्लत्वकटुत्वादिकं प्रथते तद्वदिदं द्रष्ट-
 व्यम् । अतस्तेषां बाध्यबाधकभावो युज्यत एव ।
 हि यस्मात् अस्य इंद्रस्य दशशता सहस्रम् अनंता
 इत्यर्थः । हरयो वानरा राममनोनुवर्तिनः काय-
 व्यूहे योगिशरीरांतरवद्युक्ताः सन्नद्धाः दृश्यंत इति
 शेषः । राम एव सर्ववानररूपोऽभवदित्यर्थः ।
 तथा च श्रुतिः—“ अयं वै हरयोऽयं वै दश च
 शतानि च सहस्राणि च बहूनि चाऽनंतानि च”
 इति । पक्षे देवासुराः शमकामादयः, इंद्र आत्मा
 हरय इंद्रियवृत्तयः शेषं समानम् ॥ १२९ ॥

यः सृविंदमनर्शानि पिप्लुं दासमहीशु-
 वम् ॥ वधीदुग्रो रिणन्नपः ॥ १३० ॥

य इति—यो रामः सृविंदं सरंति पतंति बिंदु-
 वद्धर्तुलाः शिरोरूपा अवयवा यस्य स सृविंदवः

अदंतत्वम् आर्षम् । अत एवानर्शनिम् अगतिकम् ।
 ऋष गतिस्तुत्योरित्यस्य सौत्रस्य धातोरिदं
 रूपम् । पिष्टुमिव पिष्टुं शरीरस्थचर्मकीलवज्जग-
 त्यां मष्याकारचिह्नरूपं दासं रावणं सर्पवत् सवि-
 षोच्छ्वासं वधीत् अवधीत् । उग्रः यतः सामुद्रीरपि
 रिणन् सेतुकरणेन हिंसन्, तस्य कृतानि प्रवोच-
 तेति पूर्वमंत्रगतेनान्वयः । सृबिंदादयः पंच रा-
 क्षसा इति भाष्यम् । पक्षे सृबिंदं निर्वीर्यम्, अन-
 र्शनिं चित्तनिरोधादगतिकम्, पिष्टुं प्रसर्पणशीलं
 लोभकुंभकर्णम्, दासं दस्यत्युपक्षिणोतीति
 कामरावणम्, अहीशुवम् क्रोधेन्द्रजितं च अपः
 देहं रिणन् प्रविलापयन् योऽवधीत्, तस्य योगिनः
 कृतानि ॥ १३० ॥

भद्रो भद्रया सचमान आगात् स्व-
 सारं जारो अभ्येति पश्चात् ॥ सुप्रके-

(२१२) मन्त्ररामायणम्-

तैर्द्युभिरग्निर्वितिष्ठन्नुशद्भिर्वर्णैरभि रा-
ममस्थात् ॥ १३१ ॥

भद्र इति—भद्रः रामभद्रः भद्रया सीतया सह
सचमानः सज्जमानः आगात् दंडकारण्यमित्य-
थात्, स्वसारम् अंगुलयः स्वसारः तद्व्रतं सीतायाः
पाणिं ग्रहीतुं जारो रावणः पश्चात् रामात्परोक्षे
अभ्येति आगत इति पूर्वोक्तानुवादः । ततो
रावणे हते सति “जाया गार्हपत्य०” इति श्रुतेः
जाया सहचरोऽग्निः, द्युभिः द्युलोकसाधनतया
द्युशब्दवाच्यः, रामदारैः सह रामं रामस्याऽभिमु-
खम् अस्थात् स्थितवान्, सुप्रकेतैः शोभनचि-
ह्नैरिति दारनिर्दोषत्वं सूचितम्, वितिष्ठन्नस्थादिति
संबन्धः तिष्ठन्नासीदित्यर्थः ॥ उशद्भिर्दीप्यमानैः
वर्णैः लोहितादिवर्णज्वालाभिर्हपलक्षितः, अयं-
चार्थः—पुनः पत्नीमग्निरदादिति मंत्रांतरेपि दृष्टः ॥

पक्षे भद्रो बोधः, भद्रया श्रद्धया, जारः कामः,
अग्निर्वाक् ॥ १३१ ॥

तेऽवदन्प्रथमा ब्रह्मकिल्बिषेऽकूपारः
सलिलो मातरिश्वा ॥ वीळहुरास्तप-
उग्रो मयोभूरापो देवीः प्रथमजा
ऋतेन ॥ १३२ ॥

तेऽवदन्निति—ते प्रसिद्धाः देवर्षयोऽग्निना आ-
नीतायाः सीतायाः ब्रह्मकिल्बिषे ब्रह्मचर्यरक्षणा-
ख्ये दोषे विषये ऋतेन सत्यशपथेन अवदन्, इयं
निर्दोषेति शपथपूर्वकं राममवदन्नित्यर्थः ॥ ते के
अकूपारः समुद्रः, सलिलो निर्मलः सलिला-
धिपो वा, वीळहुराः कालचक्रचालकाः निमेषा-
द्यधिष्ठात्र्यो देवताः, तपो धर्मः, उग्रः, मयः सुखं
भवत्यस्मादिति मयोभूर्वातः, आपः शरीरम्
तच्चिह्नानि वेत्यर्थः ॥ १३२ ॥

सोमो राजा प्रथमो ब्रह्मजायां पुनः
प्रायच्छदहणीयमानः ॥ अन्यर्तिता
वरुणो मित्र आसीदग्निर्होता हस्तगृ-
ह्यानिनाय ॥ १३३ ॥

ते किमवदन्नित्यत आह-सोम इति । प्रथमो
राजा सोमः ब्रह्मजायां बृहस्पतिभार्यां पुनः
हृत्वा तस्यां पुत्रमुत्पाद्य पश्चात्प्रायच्छत् दत्त-
वान्, अहणीयमानः अनिद्यमान इतरैः तारायां
पातिव्रत्येन स्वकृतदोषाभावात् तस्याश्च अन्व-
र्तिता अनुगता वरुणो मित्र आसीत्, अग्निर्होता
एनां हस्तगृह्य हस्ते गृहीत्वा आनिनाय तस्मा-
त्तारावदियं स्वयमदुष्टा त्वया स्वीकार्येति
भावः ॥ १३३ ॥

हस्तेनेव ग्राह्य आधिरस्या ब्रह्मजाये-
यमिति चेदवोचन् ॥ न दूताय प्रह्ये-

तस्थ एषा तथा राष्ट्रं गुपितं क्षत्रि-
यस्य ॥ १३४ ॥

हस्तेनेति—अस्याः हस्तेनैव ग्राह्यः ग्रहणं
तदेव आधिः दुःखं जातं न तारावत् संगेन यतः
सर्वे देवाः ब्रह्मजाया ब्रह्मचर्यवती परभार्येयमिति
चाऽवोचन् इत एव अनिच्छंतीमेनां धर्षयतस्तव
नलकूबरशापनाशो भविष्यतीत्यवदन्नित्यर्थः ॥
अतो हेतोः दूताय पार्षदाय रावणाय प्रह्ले प्रक-
र्षेण जिहीत इति प्रहीस्तस्मै, वेगेन गच्छते एषा
न तस्थे न तमनुसृतवती, तथा तेन प्रकारेणा-
ऽनया क्षत्रियस्य रामस्य राष्ट्रोपलक्षितं कुलध-
र्मादिकं गुपितं रक्षितम् ॥ १३४ ॥

देवा एतस्यामवदंत पूर्वं सप्तऋषय-
स्तपसे ये निषेदुः ॥ भीमा जाया
ब्राह्मणस्योपनीता दुर्धा दधाति परमे-
व्योमन् ॥ १३५ ॥

(२१६) मन्त्ररामायणम्—

देवा इति—एतस्यां निमित्तभूतायां भीमा
मृत्युप्रदा उपनीता बलाद्ब्रूहीता ब्राह्मणस्य ब्रह्म-
विदः दुर्घां नरकयातनां दधाति परमे व्योमन्
परलोके ॥ १३५ ॥

ब्रह्मचारी चरति वेविषद्विषः स देवानां
भवत्येकमंगम् ॥ तेन जायामन्ववि-
दद् बृहस्पतिः सोमेन नीतां जुह्वं १
न देवाः ॥ १३६ ॥

ब्रह्मचारीति—ब्रह्मचारी प्राणः स्वाभाविकसंगृ-
हीतः विषो व्याप्याः प्रजाः वेविषत् व्याप्नुवन्
एकं मुख्यम् अंगं चक्षुः तेन प्रमाणभूतेन जुह्वं
न जुह्वंस्थहविवत् शुद्धाम् ॥ १३६ ॥

पुनर्वै देवा अददुः पुनर्मनुष्या उत ॥
राजानः सत्यं कृण्वाना ब्रह्मजायां
पुनर्ददुः ॥ १३७ ॥

पुनरिति—देवा अश्यादयः, मनुष्याः दशरथा-
दयो राजानः इंद्रयमवरुणसोमाः सत्यं शपथं
कृण्वानाः ददुः रामायेति शेषः ॥ १३७ ॥

पुनर्दाय ब्रह्मजायां कृत्वी देवैर्निकि-
ल्विषम् ॥ ऊर्जं पृथिव्या भक्तायोरु-
गायमुपासते ॥ १३८ ॥

पुनर्दायेति—विवाहापेक्षया इदानीं पुनर्दत्त्वा
देवैर्निकिल्विषं निर्दोषं यथा स्यात्तथा कृत्वी
कृत्वा दत्त्वा च उरुगायं महाकीर्तिम् उपासते देव-
र्षयः । कथंभूतम् पृथिव्याः ऊर्जमन्नाद्यं भक्ताय
विभज्य विभीषणसुग्रीवलक्ष्मणादिभ्यो राज्यानि
विभज्य देवब्राह्मणयज्ञार्थं च विभज्य स्थितमि-
ति शेषः ॥ १३८ ॥

मृजः सिंधूरहिना जग्रसानाँ आदिदे-
ताः प्रविविज्रे जवेन ॥ सुमुक्षमाणा

उत या मुमुञ्चेऽथैता न रमंते नि-
तित्ताः ॥ १३९ ॥

तत्र प्रथमं प्रकृतैरेव कर्मभिरुपासकाः स्तु-
वंति-सृज इति । सिंधून् समुद्रान् सप्तचतुरो व
अहिना रावणस्य कालसर्पेण जग्रसानान् ग्रस्ता-
न् सृज असृजः अभयदानेन पुनः सृष्टवानसि,
तथा-आदित् अस्मादेव रावणात् एताः सिंधु-
भार्याः नद्यः प्रविविञ्चे प्रकर्षेण भीताश्चलितव-
त्यः जवेन वेगेन, तथा-मुमुक्षमाणा रावणकारा-
गारादात्मनो मोक्षमिच्छंतः मुमुञ्चे मुक्ताः, अथ-
अन्यदा एता देवताः न रमंते इति एव यतः
नितित्ताः नितरां कटुकाः शोकोपहतरसाः इदा-
नीं सम्यगवर्तत इत्यर्थः ॥ पक्षे सिंधून् मैत्र्या-
दीन्, यमनियमप्राणायामप्रत्याहारसंयमतर्कान्
वा पूर्वोक्तान्, एताः शमदमादयः, मुमुक्षमाणाः-
जीवा अहिना मोहेन ॥ १३९ ॥

सध्रीचीः सिन्धुमुशतीरिवायन्त्सन-
जार आरितः पूर्भिदासाम् ॥ अस्त-
माने पार्थिवावसून्यस्मे जग्मुः सूनु-
ता इन्द्र पूर्वीः ॥ १४० ॥

सीता रामं प्रत्युपगतेत्यन्यापुदेशेनाहुः—
सध्रीचीरिति । सध्रीचीः सहधर्मचारिण्यः ।
पूजार्थं बहुत्वम् । सिंधुं समुद्रवदपारं रामम् उश-
तीरिव कामयमाना नद्य इव आयन् आगताः,
आसां जारो रावणः सनत् सर्वदा पूर्भित्त शरी-
रशोषणो यः सः आरितो हिंसितः ॥ पक्षे समूले
कामे हते श्रद्धादयो ब्रह्मात्रिमुखं प्राप्पुरित्यर्थः ॥
हे इंद्र हे राम ते तव अस्तं गृहम् अयोध्यां हार्दा-
काशं वा पार्थिवानि वसूनि सर्वे, कामा आज-
ग्मुः अस्मे अस्मांश्च त्वदर्शिनः पूर्वीः सूनुताः
वेदस्थ वाचः “एष सर्वेश्वरः” इत्यादयः “अह

ब्रह्मास्मि” इत्यादयो वा आजग्मुः । ब्रह्मभावेन
बहिर्भवंतं हार्दाकाशे चाऽत्मानं त्वां पश्याम
इत्यर्थः ॥ १४० ॥

सचंत यदुषसः सूर्येण चित्रामस्य
केतवो रामविदन् ॥ आयन्नक्षत्रं ददृशे
दिवो न पुनर्यतो न किरद्धा नुवेद ॥ १४१ ॥

ईदृशज्ञाने हेतुमुपासनामाह—सचंत इति ।
केतवो ज्ञानवंतोऽस्य रामस्य रासं पदम् ऋचः
सामानि यजूषि—“सा हि श्रीरमृता सताम्” इति
श्रुतां त्रयीं तत्सारभूतप्रणवरूपां शब्दतोऽर्थतश्चा-
विदन्, यस्त्वत्र शब्दमय्यां संपदि उकारो
नास्तीति मन्यते, तं प्रत्येवं वदेत्, यत् यतः
उषसः उषसम् उषोवदल्पप्रकाशं विराजम्
अकाररूपं सूर्येण पूर्णप्रकाशेन हिरण्यगर्भेण
उकाररूपेण सचंत ऐक्यमनयन्, कार्यत्वसामा-

न्यादकारमध्ये एव उकारस्याऽतर्भावो बोध्यः ॥
एवमपि अमित्येवापेक्षितं न तु रामित्यत आह-
चित्रामिति । चित्रभानुत्वाच्चित्रो अग्निःरेफःसोऽ-
स्यामस्तीति चित्रा सस्वरशब्दवतीं ततः सवर्ण-
क्षीर्णं रामित्यर्थः ॥ चित्रशब्दान्मत्वर्थीये अर्श-
ओद्यच्चि टाप् । एवं च रेफार्थे नाग्निनाचिदाभा-
सेन सहितानि समष्टिस्थूलसूक्ष्मकारणानि
रामित्यनेन दर्शितानि, अर्द्धमात्रा तु प्रणववदत्रा-
प्यंतरस्ति, यां रां केतवोऽविदन् सा पुनर्दृष्टो-
रामिति रेफाकारमकाराः पुनर्दृश्यंत इत्यर्थः
तत्र दृष्टांतो—दिवो नेति । नेत्युपमार्थः । दिवः
स्वप्नाः स्वरूपं प्राप्य यथा जाग्रदृष्टमेवार्थजातं
पुनस्तत्सदृशं दृश्यते, तद्वत्समष्टित्रयवाचकात्
रांपदात् क्रमेण सदृशव्यष्टिस्थूलसूक्ष्मकारण-
वाची रामिति पदं पुनःपठेदित्यर्थः ॥ अस्य
विशेषणम्-आयन्नक्षत्रमिति । आ इति स्वरूपं य

इवाचरतीति यत् आचारकिंबंतात् यत् प्रातिप-
दिकात् कर्तरि क्विविति तस्मिंस्तुक् । तेन य
इति स्वरूपं सिद्धम् इदं वर्णद्वयं द्वितीयेन
रामित्यनेन सह पठितं चेत् रामायेति चतुर्थ्यंतं
नाम भवति, नक्षत्रपदेन मुख्यत्वाच्चंद्रःतेनाऽस्य
कारणम्—“हृदयान्मनो मनसश्चंद्रमाः” इति
श्रुतिप्रसिद्धं हृदयं गृह्यते । यथा—“तां अन्नमसृ-
जंत इत्यन्नशब्देन पृथिवी तद्वत् तेनागमप्रसिद्धो
हृदयशब्दार्थो नमः शब्द उद्धृतो भवति । एषां
सर्वेषां वर्णानां संकलनेन रां रामाय नमःइति
उद्धृतो वेदितव्यः । एतत्फलमाह—यतो नकिर-
द्धानुवेदेति । यत इति तस्य यतमानस्य यतेः
नकिः न किरति इतस्ततो विशिष्यत इति नकिः
अविक्षिप्तं मनः अद्धा साक्षात् तु निश्चितं देव
जानाति एतं मंत्रं जपन्नेतदर्थं मनसा साक्षात्
करोतीत्यर्थः ॥ “मनसैवेदमाप्तव्यम्” इति श्रुतेः

मंत्रार्थस्तु रां रां चासौ आश्वेति रां रामः तस्मै
 रामाय नमस्करोमिं प्रह्वो भवाम्यहम्—“तत्राकारे
 वै सर्वा वाग्”इति श्रुतेः । अर्धमात्रागर्भितौ सा-
 भासौ व्यष्टिसमष्टित्रिकौ अकारार्थः ईप्सि-
 ततमत्वं चतुर्थ्यर्थः । तच्च तत्रान्वितमपि
 नांतः प्रज्ञमित्यादि—“स आत्मा स विज्ञेयः”
 इत्यंतश्रुत्या इतरेषां द्वादशानां निरस्तत्वे-
 नार्धमात्रार्थे त्रयोदश एव पर्यवस्यति । तेन
 नम्यत्रयं नन्तृत्रयं नतिश्चैतेषां प्रकाशार्थं यदी-
 प्सिततममर्धमात्राख्यं वस्त्वहमस्मीति तत्र-
 “नान्तःप्रज्ञाम्” इति सौत्रस्य चिदाभासस्य
 निरासः—“न बहिःप्रज्ञाम्” इति वैराजस्य
 नोभयतः प्रज्ञमित्युपहितानुपहितोभयस्वरूपद-
 र्शिन ऐश्वरस्य न प्रज्ञमिति तत्सदृशत्वेऽपि
 तदन्यस्य तैजसीयस्य—“न प्रज्ञानघनम्” इति
 विशेषविज्ञानहीनस्य प्राज्ञीयस्य, तथा—“अह-

ष्टम्” इति दृष्टसजातीयस्य सौत्रस्योपाधेः
 “अव्यवहार्यम्” इति व्यवहारार्हस्य बैजोपाधेः
 “अग्राह्यम्” इति योगिग्राह्यस्यैश्वरोपाधेः,
 “अलक्षणम्” इति विशेषलक्षणवतो वैश्वोपाधेः,
 “अचिंत्यम्” इति चिंतानिर्वर्त्यस्य तैजसोपाधेः,
 “अव्यपदेश्यम्” इति “न किंचिदवेदिषम्” इति
 व्यपदेशार्हस्य प्राज्ञोपाधेः, “एकांत्यप्रत्ययसा-
 हाम्” इति षण्णामाभासानां प्रपंचोपशममिति
 षण्णामुपाधीनां अद्वैतमिति सर्वेषां निरासः ।
 शिवमित्यर्थमात्रार्थानंदमात्रस्य परिशेष इति
 विभागो ज्ञेयः ॥ १४१ ॥

तव श्रिये मरुतो मर्जयंत रुद्र यत्तेज-
 निम चारु चित्रम् ॥ पदं यद्विष्णो
 रूपमं निधायि तेन पासि गुह्यं नाम
 गोनाम् ॥ १४२ ॥

एतस्य मुख्यमुपासकं रुद्रं स्तुवंति—तव श्रिय
 इति । हे रुद्र हे हनुमन् तव श्रिये त्वदधिगतसं-
 पत्प्राप्त्यर्थं रामविद्यावाप्त्यर्थं मरुतो देवाः मर्जयन्त
 शोधयन्ति, तपोध्यानादिनात्मानं यत् यतस्ते
 तव जनिम जन्म चारु रम्यं यतस्त्वया चित्रं पदं
 रेफाख्येणाग्निना युक्तं “ चित्रामस्य केतवो राम-
 विन्दन्” इत्युदाहृतमंत्रे प्रसिद्धं रामित्येवंरूपं
 विष्णोरुपमं विष्णुवाचकस्य पदस्य समीपे दृश्य-
 मानं यथा स्यात्तथा निधायि न्यधायि निहि-
 तम् अत्र “गं गणपतये नमः, दुं दुर्गायै नमः”
 इति मन्त्रशास्त्रमर्यादया रामित्यस्य समीपे सपू-
 र्वकमेव विष्णुवाचिपदं निधेयम्—तच्च राघवादि-
 पदेभ्यः शीघ्रतरं रामपदमेव वर्णसाम्याधिक्यादु-
 पस्थितं भवति, तेन रामपदेन सह नाम नमन्त्य-
 नेनेति नाम नतिवाचिपदम् । उपासिनामविशि-

नष्टि गोनां गुह्यमिति । गोनामिन्द्रियाणां गूहन-
स्थानं हृदयमित्यर्थः । तेन हृदयशब्दितं नमः
पदमुद्धृतं भवति, तद्योगाच्च रामपदादपि चतुर्थी
भवति, तेन “रां रामाय नमः” इति व्यक्षराण्यु-
द्धृतानि भवन्ति । यतस्त्वया चित्रं पदं विष्णो-
रुपमं निधायि, यतश्च तेन सह गोनां गुह्यनाम
पासि, अतस्ते जनिम चार्चित्यन्वयः ॥ १४२ ॥

अहं मन्पुरभवं सूर्यश्चाहं कक्षीवां
ऋषिरस्मि विप्र ॥ अहं कुत्सामार्जु-
नेयं पृञ्जेहं कविरुशना पश्य-
तामा ॥ १४३ ॥

एवं राममुपासीनो रामतादात्म्याभिमानात्सा-
र्वात्म्यं प्राप्तो वामदेवापरनामा रुद्रो रामविशेष-
णरेवात्मानं स्तौतीत्याह बृहदारण्यकश्रुतिः, तद्धे-
तत्पश्यन् ऋषिर्नामदेवः प्रतिपेदे—अहं मन्पुरभवं सूर्य

श्वेतीति । यस्मिन्वंशोऽहमुत्पन्नस्तत्प्रवर्तकौ मनु-
सूर्यावहमेवाभवम्, यश्चमदवतारनिमित्तं दशरथेन
तोषितः कक्षीवान् ऋषिर्विप्रो दीर्घदर्शी भावि-
कार्यज्ञः सोप्यहमेवास्मि, अहम् आर्जुनेयपुत्रं
कुत्सं कुत्सनामानं पूज्जे अर्जुन्याः पुत्रं पूर्वबा-
लत्वादपक्रमेव मृतं संतं नितरां भजितवानस्मि
दीर्घायुष्प्रदानेन बहुतरतपनपरिस्यंदसंसर्गात्शि-
थिलतरत्वचं कृतवानस्मीत्यर्थः । तथा कवेः पिता
भृगुः “अन्नं विराट्” इतिवत्कारणे कार्योपचारः,
तव भार्याम् अन्यो हरिष्यतीति मह्यं शापं ददद्यो
भृगुः सोप्यहमेवेत्यर्थः । तथा नु उशना कवेः
पुत्रः शुक्रो मञ्जुवृणां तेजोवृद्धिकरः सोप्यहमेव ।
अतो मा मां सर्वात्मानं श्रीरामभद्रं पश्यत भोः
साधका इति शेषः ॥ १४३ ॥

दूरं किल प्रथमाजग्मुरासामिन्द्रस्य
याः प्रसवे ससुरापः ॥ क स्वि-

(२२८) मन्त्ररामायणम्—

दग्रं क बुध आसामापो मध्यं क वो
नूनमंतः ॥ १४४ ॥

एवं जीवन्मुक्तस्य सार्वान्म्यमुक्त्वा विदेहमु-
क्तस्यै कैवल्यमाह—दूरं किलेति । प्रथमाः पूर्वे,
सनकाद्याः आसाम् आपो अद्भ्यः सकाशाद् दूरं
जग्मुः, आप इन्द्रस्यात्मनः प्रसवे सृष्टिकर्मणि
प्रससुः ब्रह्मांडरूपेण प्रसृताः, सकारणे पिंडब्रह्मांडे
परित्यज्य शुद्धं ब्रह्म प्राप्ता इत्यर्थः । अन्ये तु
आसामपाम् अग्रम् अवसानप्रत्यासन्नो भागः
कस्वित् तथा बुधो मूलं क मध्यं च क भो
आपः वः युष्माकम् अंतश्च नूनं निश्चितं कस्विद-
स्ति, तं जानीम इति भ्राम्यंतीत्यर्थः ॥ १४४ ॥

प्रवः पातं रघुमन्यवो धो यज्ञं रुद्राय
मीळहुषे भरंध्वम् ॥ दिवो अस्तो-

ष्यसुरस्य वीरैरिषुध्येव मरुतो
रोदस्योः ॥ १४५ ॥

एवं सफलोपासनां समाप्य तत्प्राप्तिकामैस्त-
संप्रदायप्रवर्तको रुद्रोप्याराधनीय इत्याह—प्रवः
गांतमिति । हे रघुमन्यवः रामव्रतवो रामोपास्ति-
कामा इति यावत्, मीढुषे विद्यामृतवर्षिणे रुद्राय
यज्ञं भरध्वम् कीदृशं यज्ञं वः युष्माकम् अंधः
अन्नं तद्विकारं देहं मनश्च पातं रक्षंतम् “अन्नमयं
हि सोम्य मनः” इति देहवन्मनसोप्यत्र विका-
रत्वं श्रुतम् । कीदृशमंधः यत् दिवः स्वर्गापेक्षयापि
अस्तौषि स्तुतं वेदे “ता अब्रुवन्सुकृतं बत”
इति मानुषदेहस्य देवताभिरपि पुण्यत्वेन
स्तुतत्वात् । असुरस्य सुरां विनाप्यमरस्य ब्रह्म-
णो वीरैः पुत्रैः सनकादिभिरस्तौषीति संबंधः ।
मरुतां बाणवदाशुगाः प्राणाः रोदस्योर्भुवि दिवि

(२३०) मन्त्ररामायणम्-

च वसतां पुंसां नृणां देवानां च इषुधौ निषंगे इव
देहे अर्द्धनिष्क्रांताः संति, इषुध्येति-सुप आच् ।
चंचलत्वाज्जीवितस्य शीघ्रं तारकप्रातरुद्रं यजे-
तेति भावः ॥ १४५ ॥

हिरण्यकर्णमणिग्रीवमर्णस्ते नो विश्वे
वरिवस्यन्तु देवाः ॥ अर्यो गिरः
सद्य आजगमुषीरुस्त्राश्च कन्तूमये-
ष्वस्मे ॥ १४६ ॥

अनिज्यमानोपि रुद्रो देशविशेषे काल-
विशेषे च कारुणिकत्वात्तारकं जनमात्रस्योप-
दिशतीति अत्र हि जन्तोः प्राणेषु प्रयाणेषु रुद्र-
स्तारकं ब्रह्म व्याचष्टे येनासावमृती भूत्वा मोक्षी
भवतीति अविमुक्तं प्रकृत्य जांबालाम्नातमर्थम्
ऋषिराह-हिरण्यकर्णमिति । हरणात् हिरण्यं
महावाक्यं कर्णे पतति, येन तत्र हिरण्य-

कर्णं मणिः आत्मतत्त्वं ग्रीवास्थेन उत्क्रममाण-
 प्राणेन लभ्यते, यत्र तत् मणिग्रीवम्, अर्णो जलं
 नोऽस्माकं विश्वे देवाः सर्वाणीन्द्रियाणि वरिव-
 स्यंतु सेवंताम् । अत्राहोरात्रपदयोः पूर्वापरवर्णलो-
 पात् होरापदमिव हिरण्यकर्णमणिग्रीवपदयोरपि
 पूर्वापरावयवलोपेन मणिकर्णपदं निष्पन्नं स्त्रीत्वं
 लोकात्, तेन मणिकर्णिका रूपमर्णोत्र ग्राह्यम् ।
 पदद्वयस्यैकस्वर्यपाठेनांगांगिभावावगमात् । त-
 त्वज्ञानस्य वाक्यकारणकत्वेन तदर्थयोरपि तथा-
 त्वावगमाच्च अतोऽत्रार्णः शब्देन- तदभिमानिनीं
 देवतामालक्ष्य तस्यां च विग्रहवत्त्वं प्रकल्प्य
 तत्रालंकारकूप्यर्थं पदद्वयमिति क्लिष्टकल्पना
 नोत्तिष्ठति, गौरवाद्वैकस्वर्यपाठविरोधाच्च । अत्र
 हि वैदिकाः प्रथमं पदमाद्युदात्तं द्वितीयं सर्वानु-
 दात्तं च पठन्तीति प्रसिद्धम्, न च तस्य सर्वानु-
 दात्तत्वे पूर्वावयवत्वमंतरेणान्यन्निमित्तमस्तीति

(२३२) मन्त्ररामायणम्—

स्वरशास्त्रविद एव विदांकुर्वेतु । अर्णसः सेवायाः
फलमाह—अर्य इति । अर्य ईश्वरो महारुद्रः उदाहृते
सूक्ताद्यमंत्रे दृष्टः । गिरिधारकरूपाः उन्नाः मन्त्र-
सिद्धिरूपाः कामधेनवश्च सद्यः तपोजपादिकं
विनैव अकस्मादाजग्मुषीः आगमनशीलाः सर्वे
अस्मे अस्मान् चाकंतु तर्पयंतु, उभयेषु सवि-
कल्पकनिर्विकल्पकभावेषु सिद्धिभिः स्वरूपा-
नंदेन च प्रीणयंतु । अत्र समाधिव्युत्थानव्यक्त्य-
पेक्षया बहुत्वम् । आ इत्यस्यावृत्त्या सद्य आज-
ग्मुषीरित्यस्य पदद्वयस्याप्यावृत्तिः । अनाराधि-
तोपि रुद्रो मणिकर्णिकायामंतकाले तारकब्रह्मो-
पादिशति, किं पुनराराधित इति तदुभयं तार-
कार्थिना न मोक्तव्यमित्यर्थः । यत्तु “वर्णोऽरणी
यमपत्यम्” इति व्याख्यातं तदर्णः शब्दस्य
उदकनामसु पाठादपत्यनामस्वपाठाच्च श्रुतहा-
न्यश्रुतकल्पनाप्रसंगादुपेक्ष्यम् ॥ १४६ ॥

न स स्वो दक्षो वरुण धृतिः सा सु-
रामन्युर्विभीदको अचित्तिः ॥ अस्ति
ज्यायान्कनीयस उ पारे स्वप्नश्च नेद-
नृतस्य प्रयोता ॥ १४७ ॥

अतः परं विग्रहधर्मेरेव स्तुवंति न सस्व इति ।
हे वरुण हे वरणीयसः दक्षः तत्सामर्थ्यं समुद्रो-
ल्लङ्घनादि हनुमदादीनां स्वः स्वकीयं न भवति,
किं तु तवैव 'सा धृतिः अधिष्ठातृत्वम् । यतो
ज्यायान् भवान् ईश्वरः कनीयसोऽस्मदादेर्जी-
वस्य उ पारे समीपेस्ति अतस्त्वदीयेनैव साम-
र्थ्येन समुद्रतरणादिकमेते कारिताः । अन्यसाम-
र्थ्येनान्यः करोतीत्यत्र दृष्टांतः—सुरेति । सुरा
मद्यम्, मन्युः क्रोधः, विभीदकः विभीतकः, तत्स्थ-
कलिः अचित्तिः, भूतपित्ताद्यावेशजन्य उन्मादः
एतैराविष्टः पुरुषोऽशक्तोपि शक्तसाध्यं कर्म करोति

तद्वदयमपीत्यर्थः ॥ जायां संविशिनष्टि स्वप्नश्च
 नेति । स्वप्न इव इत् अनृतस्येव भयसुखादेस्त-
 द्धेतोश्च प्रयोता संयोजयिता वियोजयिता च । 'यु-
 मिश्रणामिश्रणयोः, इत्यस्य रूपम् । यः स्वप्न-
 वत्कृतं प्रपंचं सृजति संहरति च तस्य अस्मदु-
 पबृंहणं कियदिति भावः ॥ १४७ ॥

त्वं ह त्यादिद्र कुत्समावः शुश्रूषमाण-
 स्तन्वा समये ॥ दासं यच्छूद्रं कुयवं
 न्यस्मा अरुंधय आर्जुनेयाय शिक्ष-
 न् ॥ १४८ ॥

लोकस्थोप्यलौकिकं कर्म करोषीत्याह-त्वं
 हेति । हे इन्द्र त्वं ह प्रसिद्धं त्यत् इतरेषां परोक्षं
 कुत्सम् ऋषिम् आवः रक्षितवानसि कदा समये
 कालेन सह स्पर्द्धायां सत्याम् । तन्वा मृतस्य
 शरीरेण सहागतस्य पितुर्वाक्यं शुश्रूष-

माणः मनसि कुर्वन् मृतं पुत्रमानीय द्वारि
 शोचतो विप्रस्य वाक्यं श्रुत्वा यममपि जित्वा
 तत्पुत्रमानीतवानसीत्यर्थः । कथं मृतमपि रक्षि-
 तवानित्यत आह-दासमिति । दासं शूद्रं
 शूद्रस्यायोग्येन तपसा शुष्यंतं कुयवं कुत्सि-
 तेन स्वस्य दोषहेतुना मुनिधर्मेण युज्यते स्व-
 धर्मेण च सेवया वियुज्यत इति कुयवम्, अस्मै
 अर्जुनेयाय अर्जुन्याः पुत्राय कुत्साय तज्जीव-
 नार्थं न्यरंधयः नितरां हिंसितवानसि । शिक्षन्
 शिक्षयन् धर्ममर्यादाम् ॥ १४८ ॥

यत्रौषधीः समग्मत राजानः समि-
 ताविव ॥ विद्मः स उच्यते भिषग्रक्षो-
 हाऽमीवचातनः ॥ १४९ ॥

एवं रामभद्रं स्तुत्वा हनुमता सह जांब-
 वंतं स्तुवंति-यत्रौषधीरिति । यत्र हनुमति

(२३६) मन्त्ररामायणम्—

जांबवति वा द्रोणाचलस्यानेतरि सर्वौषधीस्व-
रूपगुणाभिज्ञे वा निमित्तभूते सति ओषधीः
सर्वाः ओषधयः सशल्ययो राघवयोर्विशल्यक-
रणार्थाः समगमत संगताः । तत्र दृष्टांतः—यथा
राजानः समितौ सभायां संगच्छंते, तद्वत् समि-
ताविव स विद्मो व्यापकः सर्वौषधीनामानेता
प्रयोक्ता वा भिषक् रोगक्षयकृदित्युच्यते, स
एव रक्षोहा रक्षोहंतृणां रामादीनां जीवनप्रदानात्
अमीवचातनः अमीवान् दुष्टान् हंतुं चातयते
प्रार्थयते स तथा दुष्टवधकाम इत्यर्थः ॥ १४९ ॥

स्रक्के द्रूपसस्य धमतः समस्वरन्तस्य

योना समरंत नामयः ॥ त्रीन्स मूर्ध्ना

असुरश्चक्रा आरभे सत्यस्य नावः

सकृतमपीपरन् ॥ १५० ॥

अथ सीतादीन्स्तुवंति—स्रक्वे इत्यादिना
नवर्चेन सूक्तेन । आंगिरसः पवित्र ऋषिः पव-
मानसोमोदेवता सोम इति विष्णोरेव नाम—“इ-
विरातिथ्यं निरुप्यते सोमे राजन्यागते” इत्युप-
क्रम्य “वैष्णवो भवति विष्णुर्वै यज्ञस्तस्मा एत-
द्धविरातिथ्यं निरुप्यते” इत्युपसंहरन् यथा
दध्यादेर्द्रप्सः अत्यम्लतया बुद्बुदाकारेण उपर्या-
गतो भागः तद्बुद्बुदस्य द्रप्सस्य रावणांधमतो
लोकान् तापयतः कर्मणि पृष्ठी । तं प्रति स्रक्वः
सरणम् अभिसारः तस्मिन्कर्तव्ये सति समस्व-
रन् सम्यग्जयशब्दमकुर्वन् योद्धारः । ततश्च
ऋतस्य योना योनौ ऋतस्य योनिरिति पदं
जलनामसु प्रविष्टम् भाष्ये तु यज्ञस्योत्पत्ति-
स्थाने इति व्याख्यातम् । नाभयः जलस्य गर्भे
गताः “अद्रयः पृथिवी” इति श्रुतेर्जलादुत्पन्ना वा
भूमयः कविना दृष्टरूपाः समरंत सम्यग् मज्जनं

विना अंगच्छंत । यस्य स्रक् नाभयः जलेऽत-
रंत, सः असुरो रावणाख्यः त्रीन् “कर्पिजला-
नालभेत” इतिवत् बहुत्वम् । प्रातिपदिकार्थस्य
त्रित्वस्य त्रित्वे पर्यवस्यति, तेन नव संख्यान्
मूर्ध्नीमस्तकान् चक्रे छिन्नवान्, कदा आरभे
आरभ्यत् इत्यारभो यज्ञस्तस्मिन् । रावणेन हि
नव शिरांसि वह्नौ हुतानीत्युपाख्यायते अतस्त-
स्य वधार्थं महानेव यत्न आस्थेय इत्यर्थः । जले
दृषत्संगस्य किं फलमत आह—सत्यस्येति ।
सत्यस्य धर्मस्य संबन्धिन्यो नाव इव नावः तार-
काः शिलाः सुकृतं शोभनकर्माणं रामं ससहा-
यम् अपीपरन् अपारयन् समुद्रस्य पारं प्रापित-
वत्य इत्यर्थः । यथा—सत्यस्य बलेनाग्नेये दिव्ये
तत्परशुग्रहणादौ वह्निः शीततां याति, एवं
सीतायाः पातिव्रत्यधर्ममाहात्म्यात् तद्वंधच्छे-

दार्थं शिला अपि समुद्रे तीर्णा इत्यर्थः ।
 “धर्मनावः शिला” इति ब्रह्मवैवर्ते सप्तमाध्याये
 तृतीयांशे दृष्टम्—“इत्युक्ता सा शिला विप्रैः
 पातिता तज्जले शुभे । चक्रुः शिवकथां पुण्यां
 काशिवासिजनैर्वृताः ॥ क्षणांतरे गौस्तृषिता
 सवत्सा समुपागमत् ॥ तथापीतं जलं तृप्ता सा-
 भवच्छृणु पार्वति ॥ सा शिला मुनिमुख्यानां
 प्रभावाज्जलमध्यतः ॥ जलोपर्यभवच्छीघ्रं पश्य-
 तां सर्वदेहिनाम् ॥ यथा तुंबीफलं शुष्कं गच्छ-
 तीतस्ततो जले ॥ तथा लघुतरा जाता तस्या
 धर्मस्य गौरवम्” ॥ इति ॥ १५० ॥

सम्यक्सम्यंचो महिषा अहेषत सिंधो-
 रूर्मावधि वेना अवीवियन् ॥ मधो-
 धाराभिर्जनयंतो अर्कमित्प्रियामिंद्र-
 स्य तन्वमवीवृधन् ॥ १५१ ॥

(२४०) मन्त्ररामायणम्—

वस्वादिरूपेण सर्वान्वानरान्स्तुवंति—सम्यगिति
सम्यंचः सुगतयः सम्यक् चारु अहेषत अव-
र्द्धत, महिषा महांतो वानराः त एव सिंधोः समु-
द्रस्य ऊर्मौ एकदेशे शतयोजनविस्तीर्णं वेनाः
शोभमानाः अधि उपरि अवीवियन् क्षितवंतः,
सत्यस्य नावः शिलारूपा इत्यनुकृष्यते, मयोः
आदित्यस्य—“असौ वा आदित्योयदेतन्मधु”
इतिच्छांदोग्यश्रुतेः । धाराभिः रोहिताद्यमृतपंच-
कधाराभिः वसवो रुद्रा आदित्या विश्वे देवा
मरुत इति पंच गणाः अर्कम् अर्कतुर्यमात्मा-
नमेव जनयंतः उपासनाबलेनाविष्कुर्वंतः, इत्
एव इंद्रस्य रामस्य प्रियां तन्वं तनुं सीताम्
अवीवृधन् वर्द्धितवंतः, रावणागारे निरुद्धां सीतां
जयशब्दैराहादयन्नित्यर्थः ॥ १५१ ॥

पवित्रवंतः परिवाचमासते पितृषां प्रत्नो
 अभिरक्षति व्रतम् ॥ महः समुद्रं वरु-
 णस्तिरोदधे धीरा इच्छेकुर्धरुणे-
 ष्वारभम् ॥ १५२ ॥

अत्रावीवियन्नित्येतद्विवृणोति—पवित्रवंत इति ।
 यथा पवित्रवंतः अध्वर्यवः वाचं पर्यासते विध्यर्थं,
 कृष्णमनुतिष्ठति, एषां पिता भृतिदानेन पाल-
 यिता यजमानः व्रतं यज्ञं फलम् अभिरक्षति
 सर्वस्वीकृत्यास्ते, एवं यत्प्रयुक्ता वानराः सेतुं
 चक्रुः । स महो महान् वरुणो वरणीयः रामः
 समुद्रं तिरोदधे शिलाभिराच्छादितवान् । धीराश्च
 वानराः धरुणेषु भूमिधरणसमर्थेषु धरणेषु पर्व-
 तेषु आरभितुं स्पर्शमेव शेकुः कर्तुमिति शेषः ।

(२४२) मन्त्ररामायणम्—

न तु तान्वोढुं सलिले वा तारयितुं शेकुरिति
भावः । यथोक्तमभियुक्तैः “ये मज्जन्ति निमज्ज-
यन्ति च परांस्ते प्रस्तरा दुस्तरे वाद्धौ वीर तरन्ति
वानरभटान्सन्तारयन्ते च वै ॥ नैते ग्रावगुणा न
वारिधिगुणा नो वानराणां गुणाः । श्रीमहाशरथैः
प्रतापमहिमारम्भः समुज्जृम्भते ” ॥ १५२ ॥

सहस्रधारे यत्ते समस्वरन्दिवो नाके
मधुजिह्वा असश्वतः ॥ अस्य स्पशा
न निमिषन्ति भूर्णयः पदे पदे पाशिनः
सन्ति सेतवः ॥ १५३ ॥

अथ प्रतिष्ठास्रवः सर्वत्र निग्रहानुग्रहकर्त्ता त्व-
मेवासि अतः स्वस्थानस्थाने वास्मान्पाहीत्या-
हुः—सहस्रधारे इति । सहस्रधारे सोमे

अभिषवणीये निमित्ते ते प्रसिद्धाः देवर्षयः सम-
स्वरन् अवश्यं सोमः सीतव्य इति शब्दमकुर्वन्
कुत्र दिवो नाके स्वर्गे कर्मभूमौ मधुजिह्वाः मधुर-
भाषिणो हितैषिण इति यावत् असंश्वतः सोमाभि-
षवणं विना गतिहीनान् त्रैवर्णिकान् प्रति सम-
स्वरन्निति योजना । फलितमाह—अस्येति अस्य
सोमाभिमानिनो विष्णोः समुद्रतीरे धातुः राम-
स्य स्पशाश्चाराः पदेपदे संति न च ते निमिषन्ति
अत्यन्तावहिताः संतीत्यर्थः । अनिमेषणोपल-
क्षिता देवा एवास्य चारास्ते च भूर्णयः बहुप्रदाः
पाशिनः पाशवंतश्च सेतवो बंधनकर्तारश्च त्वमं-
तर्यामी त्वत्प्रेरिताश्च देवाः सर्वत्रास्मान्पांत्वित्य-
र्थः । इतः परं सूक्तशेषः प्रागेवोपोद्धाते व्या-
ख्यातः ॥ १५३ ॥

अष्टौ पुत्रासो अदितेर्ये जातास्तन्व १
स्परि ॥ देवां उपप्रैत्सप्तभिः परामार्त्ता-
डमास्यत् ॥ १५४ ॥

एवं स्तुत्वा गतेषु मुनिषु शेषमवतारकृत्यं “व-
मस्य मन्ये मिथुनाविव्री, अन्नमभीत्यारोदय-
न्मुषायन्” इति उपोद्घाते एव किञ्चिद्ब्रूयात्तं
ततोप्यवशिष्टमृषिराह-अष्टाविति । यथा लक्ष्म-
णादयो रामादनन्याः एवं तद्भार्या अपि सीतातो-
ऽनन्याः, अतस्तासां पुत्राः अदितिशब्दितायाः
सीताया एव पुत्राः, ते चाष्टौ कुशलवादयः, तेचा-
दितेः पृथिव्यास्तन्वः शरीरस्य परि उपरि जाताः
राजान इतिशेषः । रामादीनां चतुर्णामष्टौ पुत्रा
अष्टसु स्थानेषु राजानो जाता इति रामायणादौ
स्पष्टम् । सा च जगन्माता देवान्द्युलोकं सप्तभिः

पुत्रैः सह उपप्रेत् उपगता, ते च गार्हस्थ्यवंतश्च-
त्वारो वर्णास्त्रय आश्रमाश्च तांश्च परा मार्त्ताण्डं
सूर्यमण्डलात्परस्तात् ब्रह्मलोके आस्यत् क्षित्त-
वती ॥ १५४ ॥

सप्तभिः पत्रैरदितिरुपप्रेत्पूर्वं युगं
प्रजायै मृत्यवे त्वत्पुनर्मार्त्ताण्डमा
भरत् ॥ १५५ ॥

पूर्वं युगं ब्रह्मलोकं मृत्यवे मृत्युसंबन्धिन्यै प्र-
जायै मर्त्यान्स्रष्टं त्वत् एकं स्वांशमादाय पुनर्मा-
र्त्ताण्डम् आभरत् आप्यायितवती, ततो वृष्टिद्वारा
पुनर्भूमौ प्रजावृद्धिं कृतवतीत्यर्थः ॥ १५५ ॥

भूमिर्भूमिमगान्माता मातरमप्यगात् ॥
भूयास्म पुत्रैः पशुभिर्यो नो द्वेष्टि स
भिद्यताम् ॥ १५६ ॥

(२४६) मन्त्ररामायणम्-

इतः प्रागेव सीतालक्ष्मणौ स्वं विमहमुपसंज-
ह्वतुरित्याह-भूमिरिति । भूमिः सीता भूमिम्
अगात् प्रविवेश, माता भूमेस्तोलयिता शिरसा
धर्त्ता शेषरूपी लक्ष्मणः मातरं स्वप्रकृतिमनंतम्
अप्यगात् अपि गतः, वयं च पुत्रैः पशुभिर्ध्वं
सङ्गता भूयास्म, यो नो द्वेषि रजकादिर्निन्दको
वा मृत्युर्वा स भिद्यतां नश्यतु ॥ १५६ ॥

नावान क्षोदः प्रदिशः पृथिव्याः स्व-
स्तिभिरति दुर्गाणि विश्वा ॥ स्वां
प्रजां बृहदुक्थो महित्वावरेऽदधादाप-
रेषु ॥ १५७ ॥

उपाधिपक्षपाती मायावी मायाकृतं सर्वमनु-
चकारेत्याह-नावानेति । नावान नौकया यथा
क्षोदो महारुद्र आक्रम्यते, एवं स्वस्तिभिः

कल्याणैः पुष्पकादिभिः पृथिव्याः प्रदिशः प्रदेशान् आक्रम्य स्वां प्रजां विश्वा सर्वाणि दुर्गाणि संकटानि अतिपारयित्वा बृहदुक्थो महाकर्मा रामः महित्वा स्वमाहात्म्येन संततिरूपां प्रजाम् अवरेषु भूलोकेषु जनरूपां प्रजां परेषु ब्रह्मलोकेषु य अदधात् । एतेन पौरजनपदानात्मलोकं प्रापयन् महाकारुणिको रामभद्र एव शरणी करणीय इति दर्शितम् ॥ १५७ ॥

लक्ष्मणार्थपरतां गिरामिमां लक्ष्मणार्थपुरुषेण दर्शिताम् ॥ सांगवेदपदवाक्यमानवित्कोपि वीक्ष्य सुमतिः प्रमोदताम् ॥ १ ॥ श्रीरामरक्षाव्याख्यानं मन्त्ररामायणाभिधम् ॥ व्याख्यातं राघवस्तेन प्रीयतां करुणानिधिः ॥ २ ॥ दर्शितः सीतयाद्धायं वेदारण्ये निरध्वनि ॥ संतो विपुलयन्त्वेनं यास्कभाष्यानुयायिनः ॥ ३ ॥

(२४८) मन्त्ररामायण सटीकम् ।

इति श्रीमत्पदवाक्यप्रमाणमर्यादाधुरंधरचतुर्धरवं
शावतंसगोविंदसूरिसूनोः श्रीनीलकण्ठस्य
कृतिः स्वोद्धृतमन्त्ररामायणव्याख्या
मन्त्ररहस्यप्रकाशिकाख्या
समाप्तिमगमत् ॥



पुस्तक मिलनेका पता—

खेमराज श्रीकृष्णदास,
“श्रीवेङ्कटेश्वर” स्टीम् प्रेस— बम्बई.

भारतादि इतिहासकथाग्रंथाः ।



नाम.

की.रु.आ.

श्रीमद्भारत-सटीक छोटे हरफका... २५-०

हरिवंश-सटीक माहात्म्य और संतान-
गोपाल यन्त्रानुष्ठान सहित इसके
श्रवणादिसे बन्ध्यत्व अष्टदोष निवा-
रणहोके सुसंतति वंश प्राप्त
होता है ६-०

हरिवंश-पं० ज्वालाप्रसादमिश्रकृत-
भाषाटीका समेत ग्लेज ... ९-०

वाल्मीकिरामायण-संस्कृतमूल और
पंडित ज्वालाप्रसादजीमिश्रकृत
अत्युत्तम पीयूषधारा भाषाटीका

नाम.

की. ह. भा.

समेत सातोंकांड श्रीरामचन्द्रजीकी
अपूर्व कथा है भक्तजनोंको अवश्य

पढ़ना चाहिये १८-०

वाल्मीकीयरामायण-तन्निश्लोकी रामा-
नुजी भूषण संस्कृत टीकासहित २०-०

वाल्मीकीयरामायण-रामाभिरामीटीका
चिकना कागज ९-०

” तथा देशीकागज ८-०

वाल्मीकीयरामायण-सुन्दरकांड, मूल

बड़े अक्षरका २-०

तथा छोटागुटका ०-१०

वाल्मीकीयरामायण-सुन्दरकाण्ड भूष-
णादि टीकात्रयसमेत... .. ३-०

वाल्मीकीयरामायण-सुन्दरकांड भाषा-
टीका सहित २-८

नाम.

की. रु. आ.

वाल्मीकीयरामायण-मूल खुलापत्रा

बडा अक्षर पाठकरने योग्य ... ५-०

तथा रेशमी जिल्द बडा अक्षर ... ६-०

रामचन्द्रमायण-पं० बलदेवप्रसाद-
मिश्रकृत भाषाटीकासमेत जिसमें
रामचन्द्रजीका सम्पूर्ण चरित वर्णनहै
यह गुप्तरामायण शिवजीने पार्वती-
को और यही ज्ञानामृत ब्रह्माजीसे
नारदजीने उपदेश लिया और
नारदजीसे वाल्मीकि व्यासने प्राप्त-
कर नैमिषारण्यमें शौनकादिसे
कहा ४-०

अध्यात्मरामायण-संस्कृत टीका चिक-

ना कागज ३-०

११ तथा रफ कागज... .. २-८

अध्यात्मरामायण-मूल (गुटका रेशमी) पाठकरनेयोग्य ...	०-१
भारतसार "संस्कृत" (महाभारतकी संक्षेपमें कथा)
रामाश्वमेध-(श्रीरामचन्द्रजीके अश्वमे- धकी संपूर्ण कथा)मूल बड़े अक्षरों- में ...	२-०
" तथा भाषाटीका सहित ...	४-०
जैमिनीयाश्वमेध-मूल मोटाअक्षर पांड- वोंके अश्वमेधकी संपूर्ण कथा ...	२-०
" तथा भाषाटीका सहित ...	४-०
वेंकटेश इतिहासमाला-मूल (इसमें शेषाचल वेंकटेशमाहात्म्य है) ..	१-८
सत्योपाख्यानरामायण-परमोत्तम (श्री रामचन्द्रजीका बालचरित्र वर्णनहै)	१-४

नाम.	की. रु. आ.
वेङ्कटेशमाहात्म्य-बडा द्वादशपुराण	
संगृहीत	४-०
रामचरित्र-(पद्मपुराणान्तर्गत)	०-६
रामचरित्र-(नृसिंहपुराणस्थ)	०-६
नासिकेतोपाख्यान-मूल यथायोग्य	
कर्मानुसार स्वर्ग नरकका सुख दुःख	
प्राप्ति वर्णन	०-६
नासिकेतोपाख्यान-भाषाटीका समेत	०-८
मूलरामायण-मूल	०-१॥
" तथा भाषाटीका	०-१॥
अद्भुतरामायण-मूल	०-१२
अद्भुतरामायण-भाषाटीका सहित पं०	
ज्वालाप्रसादमिश्रकृत	१-०

भाषा इतिहासग्रंथाः ।



नाम.

की. रू. आ.

श्रीमद्रामलीकिरामायण—केवल भाषा
 दो जिल्दोंमें इसकी भाषा मूल पु-
 स्तकके प्रत्येक श्लोकसे मिलाकर
 बनाई गई है और श्लोकार्थ जान-
 नेके लिये प्रत्येक सर्गके श्लोकांकभी
 डाले गये हैं पुस्तक जुड़ी होनेके
 कारण दो जिल्दोंमें बांधी गई है
 तथा दोनोंमें सुन्दर विलायती का-
 गज और विलायती कपडा और
 सोनेके अक्षर लगे हुए हैं ... १०-०

तथा रफ कागज ... ९-०

अध्यात्मरामायण—केवल भाषामात्र सु-
 न्दर जिल्द बंधी हुई इसके अभ्या

नाम.

की. रु. आ.

ससे भलीप्रकार अध्यात्म
और भक्ति प्राप्त होती है ग्लेज २
" तथा रफ ... १-१५

रामाश्वमेध-केवल भाषा वार्तिकमें
जिल्दबँधी ... २-०

रामाश्वमेध-भाषा पद्यमें रविवारामजी
कृत इसमें दोहा, चौपाई और छन्द
रामायणके अनुसार वर्णित हैं सब
लोगोंके पढने योग्य है ... २-०

रामाश्वमेध-भाषापद्यमें छोटा ... ०-१२

जैमिनीयअश्वमेध भाषा-परम सप्तो-

हर दोहा, चौपाई, छन्दबद्ध ग्लेज २-०

" तथा रफ कागज ... १-१२

हरिवंश-भाषावार्तिक ग्लेज ... ५-०

" रफ ... ४-८

नाम.

की. सं. भा

नाम. **महालयी** **लका इतिहास-भाषामें (पं० बल देवप्रसाद मिश्र रचित) नेपालदेशके आदिका सांगोपांग वर्णन इत्यादि** ०-८

राजस्थान इतिहास-प्र० और द्वि० भाग
 इ अर्थात् कस्तलजेम्स टाडप्रणीत-
 अंगरेजीसे भाषानुवाद पं. बलदेव-
 प्रसादमिश्रकृत सुन्दर कागज और
 विलायती कपड़ेके जल्द जिसमें
 सोनेके अक्षर लगे हैं प्र० भा० १०-०

द्वितीय भाग ... १०-०

पुस्तक मिलनेका ठिकाना-

खेमराज श्रीकृष्णदास,

श्रीवेङ्कटेश्वर " स्टीम प्रेस-बंबई

